


சுருதி



150



## ఆ రాత్రి

“On such a night as this—” (ఆన్ సచ్ ఎ సైట్ ఆఫ్ దీస్) అని ఆగాడు రాజయ్య ఉమ్మేసుకోడానికని కిటికీ తెరిచి వెన్నెలవంక చూస్తో.

ప్రేమ ఎంతో ఆనవసరమనీ, అచో బూర్జువా బబ్బనీ, డబ్బా, ఘనతా, కుటుంబాభ్యుదయమే ఆదర్శమనీ, ఎంత ఎందరు మొత్తుకున్నా వినక, ఆ కార్తీక మాసపు రాత్రి వెన్నెల-రాళ్ళని చలవరాళ్ళగా, మురుగు కాలవల్ని తేటనీటి నెలయేళ్ళగా, చీకటి గొందుల్ని ఆకాశ మార్గాలుగా, చివరికి అభ్యుదయాన క్తమైన ఇరుకు హృదయాల్ని కూడా కలలోకి చిగి ర్చేట్టు చేస్తోంది. అదేమీ గమనించ తలుచుకోని ఇద్దరు self made-successful (సెల్ఫ్ మేడ్-సక్సెస్ఫుల్) కుటుంబీకులు చలిగాలికి దడిసి తలుపులు వేసి కుర్చీలో పడుకున్నారు. ఒకాయన చుట్ట కాలుస్తున్నాడు. ఇంకో ఆయన కబుర్ల రకి ఉద్యుక్తు డౌతున్నాడు. జీవితాన్ని స్వంత శ్రమ వల్ల విజయవంతం చేసుకున్నంత భరించరాని మనుషుల్ని చూడడం కష్టం, బైటికి చాలా polished (పాలిష్డ్) పెద్దమనుషులే. కాని వాళ్ళ దుర్మార్గం భార్యల మీదా, పిల్లల మీదా, వారిమీద ఆధారపడే వారిమీదా, యాచించ వచ్చిన మనుషులమీదా కనపడుతుంది. అజ్ఞులు పెట్టరు, దడిపించరు, వ్యక్తి స్వేచ్ఛా

అవీ మాట్లాడుతారు. వారికి ఏ విషయమైనానరే తీర్చి, కొలిచి, అంచులు చెక్కిన అభిప్రాయాలు. దేవుడు, సంఘ సంస్కారం, యోగులు, ధనోప యోగం, మర్యాద-వీటిల్లో వారినించి భేదాభిప్రాయాలకి వారి సంసారాల్లో బోటివ్వరు. మిత్రులలో చాలా మార్చిన వాదిలి వాప్సుకుంటారు. కాని తమ వారు అనేవారిలో సహించరు. వారితో వాదించరు. తాము స్పష్టంగా నమ్ము తారు, తాము నమ్మేదే సరైన సంగతి అని, ఆ అభిప్రాయాలతో వాతావరణాన్ని నిండుతారు. కందిసచ్చడిలో వెల్లులిపాయ వేయవచ్చునా కూడదా అనే ప్రశ్నకూడా రాదు. వెయ్యకూడదు అని తోస్తే, అంతే. రెండో రుచికి ఆ యిందో చోటు వుండదు. వెయ్యవొద్దని అనరు కాని వెయ్యడానికి ఎవరికి గుండెలు వుండవు. పిల్లలు ఏ విధంగా వర్తించాలో భార్యకి ఆదేశిస్తారు. “నాన్నగారికి ఇష్టంలేదు” అంటే చాలు దేవుడికి ఇష్టంలేదన్న మాటే. నీద విద్యార్థులూ, ముష్టివాళ్ళు, పండితులూ యాచనకి వాస్తే, లెక్కర్చిచ్చి, అట్లా యాచించడం ఎంత నీచమో, తాము యాచించకండా అంత మనతకి ఎట్లా రాగలిగారో తమ స్వీయచరిత్రని చెప్పి పంపిస్తారు. జీవితం ఏ ఒడుదొడుకూ లేకుండా సాగాలి. కలవారి మనసు చాల ముకు మారం. ఏ పిల్లగాని, ఎవరుగాని ఏదన్నా కలవరం కలిగించారా, మాట లాడని ఆగ్రహంతో ఆ పిల్లని గిజగిజ లాడిస్తారు. ఆయన తన గదిలో కోపంగా కూచున్నాడా ఇల్లంతా ఉష్ట జ్వాలలు సమస్తప్రాణుల్ని ఉడికిం చేస్తాయి. దీంతో ప్రపంచోద్ధరణగాళ్ళు వుంటారు. వాళ్లు దానిని గురించి వ్యాసారేగానీ, అసలు కానీ వాడలరు. సంఘస్వరూపమే, అర్థిక విధానమే మారాలి అని బోధిస్తో వుంటారు. పైపై ప్లేహానికి సరదాగా వుంటారు గాని, లోపల కుప్పురోగుల శరీరం నయం, వాళ్ళ ఆత్మలకంటె. వాళ్ళ మామూలు నమ్మకాలకి, మనోశాంతికి భంగంకలిగించే మహిమలుగాని, వింతలుగాని ఉన్నాయని, తమకన్న ఉదారమైన, ఉన్నతమైన శక్తులున్నాయని వింటే వాళ్ళు విషంగా నవ్వుతారు. ఐదీహీనుల నమ్మకాలంటారు.

వాటి సంగతి తమకేమీ తెలికపోయినా, అవి జిత్తులని వాటి వెనకవుండే రహస్యాల్ని ఊహించి విశదం చేస్తారు. కవిత్వం, ప్రణయం, యోగం, త్యాగం, ఇవి కనపడ్డాయా-మండిపడతారు. ఏవో అదర్బాలు పెట్టుకుని జీవితాల్ని ధ్వంసం చేసుకునేవాళ్ళ మీద చాలా అసహ్యం, తృణీకారం.

చేష్టలోగాని మాటలోగాని ఎప్పుడూ తమని మరచి ఒక ఉద్రేకం లోకిగాని ఉచ్చాహంలోకిగాని పోరు. జాగ్రత్తగా సరిచూసుకుంటో, తోవ తడుముకుంటో, లెక్కలు వేసుకుంటో, బలువుగా, లావుగా పండికొక్కుల మల్లే జీవితంలో కన్నాలు చేసుకుంటో పోతోవుంటారు, దొరికిన మట్టి నంతా ఎవరికి కనపడకుండా వెనక్కి తోసుకుంటో. జాగ్రత్తగా రుచిగా తమ రూపు ప్రకారం వంట చేయించుకుని పొట్టనిండా తినడమూ, పని చూసుకోడమూ, రాత్రి లెక్క ప్రకారం సంసారం చెయ్యడమూ - ఇంతే దినచర్య. వాళ్ళ సుకుమార హృదయాలకి అయిష్టమైన మాటగాని, పేరు గాని, ఉద్దేశ్యంగాని, వినపడకూడదు. వీరి ఉద్దేశ్యాలను శిరసావహించి, ఇంకోవిధంగా గాలి పీల్చుకోడానికి కూడా భయపడే భార్యా, పిల్లా, తల్లి, అత్త, తమ్ముడూ, కోడలూ ఆ ఉద్దేశ్యాలే, అభిరుచులే చాలా గొప్పవనీ, సరైనవని నమ్మి, వాటిని చూసుకొని గర్వపడతారు. వాళ్ళట్లా గర్వపడేటట్టు చేస్తారు ఈ నమర్దలు. ఏదైనా విరుద్ధాభిప్రాయం ఇతరు లెవరిద్వారా నన్నా ఇందో ప్రవేశించిందా వెంటనే మనయాసంగా దాన్ని హత్య చేస్తారు. విషంగా నవ్విగాని, కనుదొమలు ముడిచిగాని, “ఇంక చాలు. ఈసారి ఆ మాట విననీ బడకండి” అనిగాని.

అన్నీ హద్దులు. ప్రేమగాని, ప్లేహంగాని, పరిచయంగాని, డబ్బు గాని-‘ఇంతవరకు’ అంటే అని, అంచులు చక్కగా కత్తిరించినట్లు నంబం ధాలు పెట్టుకుంటారు. వాళ్ళకి కోపం ఎన్నడూ రాదు. పైకి కనపడదు. నవ్వుతోనే గొంతు కత్తిరిస్తారు. ఆ తెగిన మనిషే భరించలేక వచ్చి వాళ్ళ ముందే గోలెత్తితే “అట్లాచేస్తే ఇట్లానే జరుగుతుంది” అని తమకి



సంబంధం లేనట్లు, ఆ శిక్ష ఈశ్వరుడి చట్టప్రకారం వాళ్ళమీద పడ్డట్లు మాట్లాడతారు. వాళ్ళకే అపాయమూ రాదు. అపాయాలు, నష్టాలు, దురదృష్టాలు పట్టిన వాళ్ళమీద వాళ్ళకి కనికరం రాదు. “చేసుకున్నావు అనుభవించు” అంటాయి వాళ్ళ కళ్ళు. స్వశక్తివల్ల అభ్యుదయ మందిన వాళ్ళు గనుక, వాళ్ళకి స్వశక్తి మీద విశ్వాసం. ఈశ్వరుడంటే వాళ్ళ కేమాత్రమూ గిట్టదు. వేరే శక్తి చాలా అనవసరం వాళ్ళ అవసరాలకి.

దురంనించి అపాయం వస్తున్నట్లు తోచిందా, చల్లగా తప్పుకుని పక్కవారి మీదనించి అపాయాన్ని దొర్లి పోనిస్తారు. ఇంకెవరూ లేకపోతే భార్యమీదనైనా సరే-ప్రియురాలు అసలు వుండనే ఉండదు, ప్రేమ అంటే హేళన గనక. ప్రేమని ఎరగనే ఎరగవు ఆ హృదయాలు. ఏ ఉద్రేకం వల్లనన్నా మనిషి కదిలి పట్టాలు తొలిగాడా, దాన్ని ఓ రోగమంటారు.

ఆ రాత్రి ఆ గదిలో కుర్చీలలో పడుకున్న పెద్దమనుషు లిద్దరూ typical self-made men, (టిఫికల్ సెల్ఫ్ మేడ్ మెన్) కాని వాళ్ళిద్దరి జీవితాల్లోనూ శ్రీమీద మమత ప్రభావం బలంగా పనిచెయ్యడంవల్ల తైపునించి భేదించారు చెరో విధంగాను. ఎటువంటి శ్రీ అయినా సరే, ప్రేమించిందంటే, ఆ పురుషుడి స్వభావంలో, అతను మొత్తంమీద ఎంత సీమనూ, క్రూరుడైనా, ఒక భాగానికి ఓ ఔన్నత్యం పట్టి వుంటుంది. ఆ ప్రేమపట్టుగా కొంతకాలం వాళ్ళ జీవితాల్ని పరిపాలిస్తే క్రమంగా పెద్ద మృదువైన మార్పు కలుగుతుంది. ఎటువంటి కర్కశ స్వభావంలో కూడా కొంత విశాలత్వం ఏర్పడుతుంది.

ఆ గదిలో ఆ రాత్రి పదకొండు గంటలస్పృదు కుర్చీలలో హాయిగా పడుకున్న మిత్రులు ఇద్దరూ వయసుమళ్ళినవాళ్ళే. చిన్నప్పుడు స్కూలులో కాలేజీలో కలిసి చదువుకున్నారు. ఆ యింటి యజమాని రిటైరైన కాలేజీ రెక్టర్లరూ శ్యామారావు. ఆయన అతిథి మిత్రుడు, చాలా డబ్బు సంపాదించిన వకీలు రాజయ్య. కాలేజీలో విడిపడి, ముప్పై ఏళ్ళ చిల్లర తరు

వార ఇదే కలుసుకోడం వాళ్ళు. రాజయ్య తన కూతురుకి సంబంధం చూడ్డానికి ఆ వూరు వచ్చి తన మిత్రుడి ఇంట్లో దిగాడు. రెండోరోజు రాత్రి అది.

చుట్ట కాలుస్తూ ఉమ్మేసుకోడాని కని లేచి రాజయ్య “On such a night as this (ఆన్ సచ్ ఎ నైట్ ఆన్ దిస్)-జ్ఞాపకముందా?” అంటో వచ్చి కుర్చీలో పడుకున్నాడు, పై కప్పువేపు పొగ వదులుతో. కొంచెంసేపు మాట్లాడలేదు ఎవరూ. నిశ్శబ్దం నాలుగు నిమిషాలే. కాని ఏళ్ళ జ్ఞాపకాలు!

పక్కన రైలుకట్ట. దానిమీద వంతెన కిందనించి దొల్లుకుంటూ ఒచ్చే పంట కాలవ. వెన్నెట్లో ఆ నీళ్ళన్నీ పారై నాయి. కాలవకట్టన పొగడచెట్టు, దానికింద ముగ్గురు మిత్రులూ సహాధ్యాయులూ అట్లాంటి కార్తీకపు వెన్నెల రాత్రి-మధ్య విశాలాక్షి. చెరొక పక్కనా వీళ్ళిద్దరూ హుషారైన యువకులు—ఎన్నేళ్ళకిందటో. ఆ రాత్రి ముగ్గురూ తోడి రాగంలో పాడారు. షేక్సుపియర్ ఇంగ్లీషు పాటని-On such a night as this-(ఆన్ సచ్ ఎ నైట్ ఆన్ దిస్) అని తప్పులతో ముగ్గురూ కంఠాలు కలిపి. కాని రెండు కంఠాలు కలనడం సులభంగాని మూడు కలవ్వ.

అసలు మొదట శ్యామారావుకి విశాలాక్షికి స్నేహం. చదువుకునే శ్రీలని స్వతంత్రురాలై నవారిని చూస్తే అతనికి fancy-(ఫాంసీ) అందు కని ఆమెకి తన నోట్సు యివ్వడమూ, ఆమెకి చదువు విషయమై సలహా లివ్వడమూ అతనికి సరదా; శని ఆదివారాలు ఆమె యింటికి వెళ్ళి ఆమెని ‘కోచ్’ చేసేవాడుకూడా. అతని ఆప్తమిత్రుడు రాజయ్యకి ఇట్లాంటి స్నేహాలు ఏ మాత్రం గిట్టవు. కనుక మిత్రుణ్ణి warn(వార్న్) చేసి వారించాలని చూశాడు. కాని శ్యామారావు వినలేదు. త్వరలో విశాలాక్షి శ్యామారావుల పేర్లు గోడలమీది కెక్కాయి. వాళ్ళ పెద్దవాళ్ళకి ఆరాళ

రామన్న ఉత్తరాలు వెళ్ళాయి. దాంతో వాళ్ళిద్దరికీ చాలా సిగ్గేసింది. తమ స్నేహాన్ని ఇట్లా అసహ్యంగా ప్రచురిస్తారని వాళ్ళెన్నడూ అనుకోలేదు. విశాలాక్షి కాలేజీకి రాలేదు వరసగా నాలుగు రోజులు. శ్యామారావుకి దీగులు పట్టుకుంది, తన మూలంగా విశాలాక్షిని చదువు మానిపించారేమో నని. అంతేకాదు, ఆమెని చూడకుండా ఉండలేనని అప్పుడే తెలియ వచ్చింది. ఆమెని ఆమె తలదండ్రులు ఏం బాధ పెడుతున్నారో ! ఓ సాయంత్రం శ్యామారావు వాళ్ళ యింటి వేపు వెడితే, విశాలాక్షి తండ్రి అతన్ని ఇంక ఆ యింటివేపు రావొద్దని కఠినంగా చెప్పాడు. శ్యామారావు దెప్పరేట్ ఐ తన మిత్రుణ్ణి విశాలాక్షి ఎట్లా వుందో చూసినప్పుడు బలిమూలు కున్నాడు. రాజయ్య నిరాకరించాడు. నేను చెప్పలేదా ? అని ఎత్తి పొడి చాడు. చివరికి మిత్రుడి అవస్థని భరించలేక వెళ్ళడానికి వాళ్ళకున్నాడు. శ్యామారావు ఓ ఉత్తరం కూడా యిచ్చాడు. రాజయ్య రాత్రి కానిచ్చి వెళ్ళి విశాలాక్షిని పిలిచాడు. వాళ్ళ యింట్లో కొంచెం మాటాడి ఉత్తరం ఇస్తోవుండగా విశాలాక్షి తండ్రి చూసి ఎవరో సరిగా గమనించకుండానే, ఉత్తరం లాక్కుని, “నిన్ను ఇటు రావొద్దని చెప్పలేదురా ? నా పిల్లని బతకనియ్యవా ?” అంటూ మెడపట్టుకుని గెంటాడు రాజయ్యని. అర్బకు డైన రాజయ్య హఠాత్తయిన ఆ రోపుతో గుమ్మంలో కింద పడ్డాడు. రాత్రి పదింటికి శ్యామారావు గదికి వచ్చి రాజయ్య తనకి జరిగిందంతా చెప్పాడు. అనాటి నుంచి వాళ్ళిద్దరి స్నేహమూ మరింత బలపడ్డది కాలేజీలో.

\*

\*

ఈ రాత్రి వాళ్ళిద్దరూ పూర్వం ఇలాంటి రాత్రే వాళ్లు ముగ్గురూ కూచుని పాడిన సంగతి జ్ఞాపకం తెచ్చుకుంటున్నారు.

శ్యామారావు అన్నాడు :

“అదొక్కసారే ననుకుంటా నువ్వు విశాలాక్షితో స్నేహపూర్వకంగా కూర్చున్నది, కాలేజీలో చూడడంకాకండా ?”

అనుమానిస్తో చిన్న సిగ్గు చిరునవ్వుతో రాజయ్య ‘ఊ’ అన్నాడు. ఆ చిరునవ్వుని ఆ దీపం వెలుతురులో చూడలేదు శ్యామారావు.

“అది రామయ్యనాయుణ్ణి వెళ్ళిచేసుకుంది. మునిసిపల్ కౌన్సిలరు కూడా అయిందని విన్నాను, తరువాత నేనూ చూడలేదు. నువ్వు చూశావా ?” లేదు అని తలతిప్పాడు రాజయ్య.

“ఆ రోజుల్లో నీ సహాయం నాకు ఎంత బలమిచ్చిందో, అంతా జ్ఞాపక ముంది పాపం, నీకు ముట్టించిందా ఆ తండ్రినించి చివాట్లు.”

“నీకుమాత్రం ముట్టించేముందిలే !”

“ఎంత సినీకర్తగా ముట్టాడుతున్నావోయ్. ఏమన్నా ముట్టాలా ? ఆ లెక్కలన్నీ మన హృదయాలమీద జీవితపు మురికి పేరుకున్న తరువాత. కాని ఆ యవ్వనంలో, మొదట ఓ యువతిని ప్రేమించ గలగడం- ఆమెనించి ఒక్క చిన్నచూపు, చిరునవ్వు- అవన్నీ ఎంత అమూల్యం !”

“ఏం విరహపడేవాడివి !”

“చెప్పకోవడానికి నువ్వు లేకపోతే అంత విరహపడేవాణ్ణి కాదేమో ! నీ కట్టాంటి గొడవలు ఏమీ వుండేవి కావు. అదృష్ట వంతుడివి.”

“ప్రేమించడమే అదృష్ట మన్నావుగా !” అన్నాడు రాజయ్య నవ్వుతో.

“అవునులే. కాని ఎంత గొడవ అంటావు ! ఆ నాటి ప్రేమ నా జీవితం మీదనే ఓ ముచ్చుని కమ్మేసింది.”

“ఆడేమిటి ?”

“ఓటి చెప్ప రాజయ్యా ! సిగ్గు పడకు. నువ్వు ఏకపక్షీ ప్రతుడవా ?”

“ఛా ! ఏమాత్రం కాదు. ఎంత మాటన్నావు నన్ను !”

“ఎవరిమీదనన్నా ప్రేమ వచ్చిందా?”

“ఏమిదో! ఆ ప్రేమ అంటే నాకు సరిగా తెలీదోయ్. ఇష్టాలు వస్తాయి. అదీ ప్రేమనేమో! ఎప్పుడూ తోటకూర పులుసు కూరతోనే తినగలవా? చాపలు కావాలనిపించదూ? అట్లా!”

“అంటే నువ్వు ప్రేమ నెరగవు. విశాలాక్షి నీకు జ్ఞాపకం వుందా బాగా యిప్పటికీ?”

“ఊ!” అన్నాడు రాజయ్య.

రాజయ్యలో విశాలాక్షి సంగతి మాట్లాడానికి సరదా ఏమీ కనిపించ లేదు శ్యామారావుకి. ఇన్నేళ్ళ తరువాత ఆమె సంగతి నెరిగి తనతో మాట్లాడ గలిగిన మిత్రుడు దొరికాడు. ఆ జ్ఞాపకం పైకి వచ్చినకొద్దీ మాట్లాడాలని పొంగిపోతున్నాడు అతను. రాజయ్యకి ఇంకా ఆమెమీద కోపం పోనేలేదా, లేక ఆమెని మరచిపోయినాడా?

“నేను ఏకపత్నివ్రతుణ్ణి” అన్నాడు పైకి, శ్యామారావు.

“ఎందుచేత?”

“వ్రతం కాదనుకో. కాని విశాలాక్షి జ్ఞాపకం మూలాన ఇంక ఏ స్త్రీని కాకలేక పోయినాను. దాని అందం, మాటల వాడుపు- నీకేం తెలుసు అదంతా? కాలేజీలో చూడడం తప్ప దాన్నేం ఎరుగుదువు?”

“ఎరగడం ఎందుకు? దానికన్న అందమైన వాళ్ళు ఎంతమందో!”

“అదే ప్రేమ చేసే దుర్మార్గం. ఎంతో అందమైనవాళ్ళు వుండ వచ్చు; కాని అందంగా కనపడరు.”

“మరి భార్య?”

“భార్య వేరు, భార్యని ప్రేమించడమూ అదీ పళ్ళెమదేశ వ్యవహారం. మనకి ప్రేమతో నిమిత్తం లేదు ధర్మం. ఇష్టంకూడా అవసరం లేదు. మామూలు రొటీన్ వ్యవహారం. కాని ఒక్కసారి గట్టిగా ప్రేమించ చామా ఇంక మళ్ళీ ఎవరినీ తక్కువవారిని ఇష్టపడలేము. విశాలాక్షి

నా జీవితాన్నట్లా చేసేసింది. ఒక స్త్రీ వ్యవహారంలోనే కాదు. జీవితం మీది ఆసక్తినే చంపేసింది నాలో.”

“అదేమిటి?”

“అవును. ఆమె లేనిది ఎందుకు జీవించడం? ఏ సౌఖ్యమన్నా, ఏ అదృష్టమన్నా ఆమె పంచుకోనిది వ్యర్థం అనిపించింది ఇన్నేట్లా.”

“అంత లోతుగా వుంటుం దన్నమాట ప్రేమ అంటే? ఎన్నేళ్ళ నాటి సంగతి!” అని నవ్వాడు రాజయ్య.

“నీ కర్థం కాదులే. ఆమె జ్ఞాపకమే లేకపోతే ఇంకా ఉత్సాహంగా, పట్టుగా ఉద్యోగం చేసి వుందును. ఎన్నేళ్ళకి ఈ లెక్కరదుగానే ఉండి పోదు ననుకున్నావా?”

“ఇన్నేళ్ళలోనూ మధ్య మధ్య ఒసారి ఆమె ఎదిగి ఎట్లా కయారవుతోందో చూస్తే చాలవరకు కుదిరిపోయేదేమో నీ ప్రేమ పిచ్చి?”

“చూస్తేనేం?”

“ఇన్నేళ్ళ తరవాత ఇంకా ఆమె రూపం జ్ఞాపకముందా నీకు? ఉంటే ఇంకా పద్దెనిమిదేళ్ళ బాలా కుచూర్తెగానే చిత్రించుకుంటో వుండి వుంటావు దాన్ని- అవునా?”

“సరిగ్గా చెప్పావు. అవును, చిత్రంగా ఈనాటికీ ఆమె అనాటి రూపం నవ్వుతో, సూటిగా కళ్ళలోకి చూస్తూ అట్లానే వుండిపోయింది. ఈ రోజు ఆమెని గుర్తుపట్టగలను, ఆ రూపంలోనే ఆమె కనపడితే.”

“ఆ రూపం ఆధారమేగాని, ఆసలు నీకు జ్ఞాపకమున్న దల్లా ప్రేమేననుకుంటా”

“అదీ చిత్రమే కదా! ఆలోచిస్తే నేనేమనుకుంటా సంచే మా సంబంధం ఈ జన్మది కాదేమో, ఎన్ని జన్మలనించో ఇట్లా కలుసు కుంటో విడిపడుకోనే వున్నానేమో నని.”

“పునర్జన్మలూ అవీ నమ్మకమా ఏమిటీ నీకు?”

“కాదా? నీకు లేదా? జన్మలు లేవంటావా? లేకపోతే చచ్చింతరవాత ఏమౌతా మంటావు?”

“నేనేం అలోచించ లేదనుకో. కాని ఏమిటో మళ్ళీ మళ్ళీ పుట్టడం మనుషులు కుక్కలూ, పిల్లలూ కావడమూ అదీ చాలా మూఢనమ్మకంగా కనపడుతుంది.”

“నా కట్లా అనిపించదు.”

“నువ్వు వృథాగా ఏదో పూహించుకుని, నీ జీవితమంతా చెడకొట్టుకున్నావు. ఆమె నీ నించి ఇంత త్యాగానికి అర్హురాలని ఎందుకు అనుకున్నావు? తక్కిన స్త్రీలవంటి స్త్రీ, కొంచెం పెద్దకళ్ళూ, పెద్ద రామ్మూ వుండగానే, ఆమె ఏదో లలనా శిరోమణి అని ఓ ఆలయం కట్టుకున్నావు. నీ హృదయంలో, అసలు నువ్వేం ఎరుగుదువు ఇంతకీ?” అని దూకుడుగా లేచాడు రాజయ్య. కోర్టులో ఇట్లాంటివి ఎన్ని? ఈ లేచిపోయినవాళ్ళ తేనుల్లో వాళ్ళ మొదట్లో రాసుకున్న ఉత్తరాలలో ఆరాధనా, కోర్టు కెక్కిన నాడు బైటపడే వాస్తవమూ, ఆ ప్రియులు ఒకరినికరు తిట్టుకునే విధమూ వినాలి నువ్వు!” అని ముగించారు.

“సాధారణులలో నువ్వనేది నిజం కావచ్చు. ఆమెలో ఏదన్నా గట్టి లోపం వుంటే నావంటివాడి మనసు ఆమెలో ఇన్నేళ్ళు అట్లా కాదనుకో.”

“దుశ్యంతుడి మల్లే మాట్లాడకు. ఈ కావ్యాలు చదవడం వల్ల వచ్చిన ముదనప్లమే అది. అనాడు వీరకార్యదక్షుడు డాన్ క్విక్సాడ్ ఒకడే కాని, యీనాడు ప్రేమ కావ్యాలు చదివి కాము మానవాతీత శృంగార మూర్తులనుని మోసపోయే ప్రేమ క్విక్సాట్లు వందలు. వాళ్ళల్లో నువ్వు వొకడివి. ఇంతగా ఇట్లా అయినా వనుకోలేదు ఇన్నేళ్ళూ. ఈ సంగతి తెలిస్తే ఎప్పుడో నిన్ను యీ మాయనించి తప్పించేవాణ్ని.”

“ఎట్లా?”

“ఈనాటికీ అట్లానే ఉన్నావా?”

“ఓ. ఈ జన్మకే రాదు ఏ జన్మకైనా ఇంతే.”

“విచిత్రం. నువ్వు దాంకో ఓ ఆర్మెల్లు కావరం చేస్తే కుదిరిపోను ఈ పిచ్చి.”

“మామూలు స్త్రీలతో అంతేననుకో, ఆమెతో కాదు. అనేక ఏళ్ళ ప్రేమ ప్రజ్వలంగా వెలిగిన దాంపత్యాలు లేవంటావా?”

“నిస్సంశయంగా లేవు. ఒక్కటి చూపించు. ఎంతకీ ఏ కావ్యాలూ పెళ్ళి అయిన దాకానే. తరవాత ఏముంది?”

“సీతారాములు.”

“ఏం? మనకేం తెలుసు, అడివికి సంపించినప్పటి ఏడుపులు తప్ప? ఏ మొగుడైనా ఆ సందర్భంలో అట్లానే ఏడుస్తాడు. కవి గనక ఆ రాసిన వాడు అందంగా వీడిపించాడు, పైగా అన్యాయం చేస్తున్నానని తెలుసు కూడాను. శ్రీరాముడికి! ఒకవేళ విశాలాక్షి వ్యభిచారి అని తెలుసు ననుకో నీకు-ఇంకా నీచమైన గుణాలున్నాయనుకో - ఈ వ్యామోహం అట్లానే వుండేదా?”

“తరువాత జీవితం సంగతి నాకు తెలీనూ తెలీదు, అబ్బరూ లేదు. కాని ఆ రోజుల్లో ఆమె దివ్యమూర్తిలో కళంకం ఎక్కడా లేదు.”

“నీకెట్లా తెలుసు?”

“నువ్వు ఉత్త సేనికొవి. అట్లా సేనిక్ ఐపోవడంకన్న, నా మల్లే విరహంలో కాలిపోవడమే వుత్తమం.” అన్నాడు చాలా తృప్తికారంతో శ్యామరావు.

రాజయ్య మాట్లాడలేదు. అతనికి కోపం హెచ్చుతున్నట్టుంది.

“ఏమంటావు? మాట్లాడమే?”

“అధిరుదుల్లో భేదం. పోనీ, అట్లా అనుకో.”



“నీ నోరు మూస్తాను. ఈ సంగతి విను. మా పెద్దమ్మాయి బాల్యంలోనే వితంతు వయింది. చిన్నప్పటినుంచీ బళ్ళో చదువుకుంటోనే వుండి దాన్నే ‘కంటిన్యూ’ చేసింది. కాలేజీలో ఇంకా ఆడపిల్లలు వుండేవాళ్ళుగా వాళ్ళల్లో రమ అనే పిల్ల మీద దానికి ఏమిటో చెప్పలేని ఇష్టం. ఆ పిల్ల చూడకండా ఒక్కరోజు వుండలేక పోయేది. ఎప్పుడూ ఆ పిల్ల కమిల్లే ఆ పిల్ల ‘హెస్టరీ’ శాఖ. అందుకని నేను చూడడం తటస్థించలేదు. ఆ రమ అంతే. మా అమ్మాయిని చూడకండా నిలువలేదు. దూరాన్నించి చూడే ఒకరినొకరు అంత ప్రేమించారట. మా అమ్మాయికి జరం వొచ్చినప్పుడు చూడ్డానికి వచ్చింది మా యింటికి రమ. ఆమెని చూడడంతోనే నాకు ఎక్కడ లేని ఆకర్షణ కలిగింది. ఆమెకు నామీద అంతే. దాన్ని చూడండి. దాంతో మాట్లాడండి ఒక్కరోజు ఉండలేక పోయేవాణ్ణి. వొచ్చి చాలా చనువుగా నా పక్కన కూచునేది. మొదటినుంచీ నాకు ఆమెమీద తెలికం దానే కొంత మోహం వుంది. నా వయస్సెక్కడ, దాని వయస్సెక్కడ! పైకి మాత్రం మా అమ్మాయి మీద వుండే ఇష్టంలానే వుండేది. కాని ఎక్కడో భేదం-ఒకటే తాకాలని, బుజ్జగించాలని, ప్రేమెంట్లు యిచ్చి సంతోషపెట్టాలనిపించింది. ఏదో మాటల సందర్భంలో చెప్పింది. తన తల్లి పేరు విశాలాక్షి అని. తీరా చూస్తే ఆమె మన విశాలాక్షి! యేసుంటావు?”

చప్పున పైకి లేచి కూచుని శ్రద్ధగా వింటున్నాడు రాజయ్య. “తరువాత?”

“తరువాత చెప్పాలంటే అది ఎట్లా చెప్పాలో తెలీటం లేదు. ఇదే నా నోటనుంచి రావడం ఆ సంగతి. సిగ్గుగా వుంది. అంతేకాదు. చాలా అందమైనది, గాఢమైనది - మాటలతో ఇతరులతో చెబితే- చాలాసార్లు ఆ చెప్పడంతోనే-వాళ్ళు వినడంతోనే ఘురికి ఐపోతుంది. కాని నువ్వు వేరు. విను, రమ మా ఇంట్లో బాగా ఆలవాటయింది. చాలారోజులు

మా ఇంట్లోనే వుండిపోయేది. మా ఇంట్లో కాలేజీ ఆడపిల్లలు తరుచూ వుండేవారు. తలదండ్రులకి, కాలేజీవారికి నాపైని చాలా విశ్వాసం-సునిశితమైన ఋజు ప్రవర్తన నాది అని.”

“ఎందుకు ఆ విశ్వాసం?” అన్నాడు నవ్వుతో రాజయ్య.

“ఏమో?”

“వయసు వల్ల నేమో!”

“కాదు-చిన్నప్పటినుంచీ అంతే.”

“నీ మోహంలోనే వుందనుకుంటా.”

“కావచ్చు. అదిగాక అప్పుడప్పుడు నియమాల్ని గురించీ, సవిశ్రతా, సంస్కరణ ఇట్లాంటివాటిని గురించి, విద్యార్థులకే గాక, కొంచెం పబ్లికోలో కూడా మాట్లాడేవాడిని. ఇంక వేరేవాడు యేమీ రాకపోతే, ఆ మాట్లాడడం ఎంత ఉపకరిస్తుందని!”

“అవును. అందులో అవిసీతి ఎటో చాలా దూరాన సీచుల్లో వుండేట్టా, మనకి ఎక్కడో వినికిడే గాని, యేమీ తెలిసిన వ్యవహారం కానట్టా మాట్లాడితే చాలు. సీటికీ, character (క్యారక్టర్)కి, టీలానికి ప్రసిద్ధికెక్కిన వాళ్ళంతా అట్లా మాట్లాడడంవల్లనే ఆ కీర్తి సంపాదించారు. అసలు వ్యవహారానికి ఈ కీర్తికి యేమీ సంబంధం లేదు. ఇట్లా గొప్ప కీర్తి సంపాదించుకున్నవారి చరిత్రలు మరణం తరవాత అద్భుతంగా బైటపడి, ప్రజలని అన్నేళ్లు ఎంత బాగా వంచించారో చూపిస్తాయి. glad-stone (గ్లాడ్స్టోన్) సంగతి తలుచుకో. సరే నీ కథ కానీ”

“రమ మా యింట్లోనే వుండేది. మాకు స్నేహం ఎక్కువయింది. ఒకరోజున నా వాళ్ళో కూచుని, నా మెడచుట్టూ చేతులు వేసి యేదో మాట్లాడుతోంది.”

రాజయ్య తలని చేతుల్లో పెట్టుకుని మూలిగినట్లు వినిపించి, ఆగాడు శ్యామారావు.



“యేమిటది?”

“యేంలేదే. కానీ.”

కాని, రాజయ్య కంఠంలో యేదో కలవరం.

“ఎలా చెప్పను? ఆమె చిన్న రొమ్ము నా రొమ్ముకి అనుకుంది. కావలిసే అనించినా అని.....”

“ఛవ్. అట్లాంటిది కాదు ఆ పిల్ల.”

“ఏ పిల్ల?”

“ఏం లేదులే కానీ.”

“ఏమిటి, నువ్వు రమ నెరుగుదావా?”

“నాకు తెలీదు ఆ రమ ఎవరో! ఏమీ ఎరగని అడపిల్లని పట్టుకుని దానికి అట్లాంటి వుద్దేశ్యం వుందని నువ్వు ఆరోపిస్తే, నాకు కోప మొచ్చింది.”

“కాదులే. నువ్వెరుగుదువు. వాస్తవకో.”

“ముందు నీ కథ కానీ.”

“నే నేమీ ఆరోపించలేదు. నా అనుమానం నిజమని తేలింది. ఈ అడపిల్లలకి టీచర్లని, లెక్చర్లని చూస్తే ఎంత ఆరాధన! చాలా సులభం, దాన్ని ఇష్టమైన తోవలోకి తిప్పకోవడం. అందుకనే University commission (యూనివర్సిటీ కమిషన్)లో అడపిల్లలకి అడ లెక్చర్లనే వుండాలని వాదించాను.”

“సరేలే అదంతా. ఏం జరిగింది అప్పుడు? ఏం చేశావు రమని?”

చాలా దూకుడుగా మాట్లాడాడు రాజయ్య.

“ఏమిటి సంగతి? నేను చెప్పను. ముందు నీ interest (ఇంట రెస్టు) ఏమిటో చెప్పు.”

“చెవుతా తరువాత.”

“నిజమేనా?”

“ఊ.”

“నా వొళ్ళు ఏమయిందంటావు?”

“రమ మీదనేనా నీకంత యిష్టం? కాక విశాలాక్షి కూతురనా?”

“అప్పుడు నాకు రమ విశాలాక్షి కూతురని తెలీదు.”

“ఎప్పుడు తెలిసింది?”

“తరువాత ఎప్పుడో. చెవుతాలే. ఏం చెవుతున్నాను?”

“ఏమైనావు అప్పుడు?”

“ఏమైనాను? ఆ పరిస్థితిలో మొగవాడు ఏమోతాడో అదే ఐనాను.”

“ఐ?”

రాజయ్య ఊపిరి వినిపించలేదు.

“ఐ ఏం లేదు. మెల్లిగా ఆ పిల్ల చేతులు నానించి తీసేసి తప్పించు కుని కబుర్లు చెప్పి పంపాను. కాని నా దేహమంతా ఆమె వేపు లాగింది.”

“ఇంకేం?”

“కాని నా వయస్సెక్కడ! ఆ పిల్ల వయస్సెక్కడ!”

“వయసుకో పనేమిటి? ఏమన్నా పెళ్ళి చేసుకుంటున్నావా రమని?”

“దేనికై నానూ. నా అనర్. పాపం నన్ను నమ్మిన పిల్లని, ఏదో బలహీనమైన సమయంలో అడ్వాన్స్ టీసుకోడం....”

“ఆ కబుర్లకేం? ఏం చేశావో చెప్పుదూ?”

“ఏం చెయ్యలేదు.”

రాజయ్య నిజ్జూర్పు విడిచి కుర్చీలోకి వాంగాడు. శ్యామారావు అది చూడలేదు. పూర్తిగా గతంలో నిమగ్నుడై రాజయ్యనే మరచి పోయినాడు.

“తరువాత అంతా మిగిలిన రోజులన్నీ రమతో వాంటరిగా వుండ కండా తప్పించుకున్నాను.”

“అయిపోయిందా?”

“లేదు విను. శలవలకి రమ వాళ్ళ వూరు వెళ్ళినప్పుడు తెలిసింది నాకు మొదట-ఆమె మీద చాలా ప్రేమ అని. అందులో అది చాలా ఉన్నత మైన ప్రేమ అని.”

“ఏమిటి? ఆ ప్రేమ ఏమిటి? అందులో ఉన్నతమైన ప్రేమ ఏమిటి? అంటే ప్రేమకీ, ఉన్నత ప్రేమకీ, పవిత్ర ప్రేమకీ-వీటన్నిటికీ ఒకటేగా అర్థం?”

“ఏం అర్థం?”

“ఏముంది? అంతా ఒకటే వాంఛ. బేధమల్లా బట్టలన్నిటితోనూ, కొన్నిటితోనూ, అసలు లేకుండానూ. అంటే పవిత్ర ప్రేమకీ, పశురామా నికీ బేధం” అని నవ్వాడు రాజయ్య నిష్కల్మషంగా.

“పూరికే వెక్కిరించకు సినిక్. నీకేం తెలిదు యీ విషయం. నీ అనుభవమంతా పచ్చి భోగంవాళ్ళతోమల్లే వుంది. ప్రేమ అంటే-అసలు ఆ పడక సంగతులు ఏమీ జ్ఞాపకం రావు. ఆ పిల్ల పూరికే నీతో వుంటే చాలు నని పిస్తుంది. తెలిసిందా ఇప్పటికన్నా?”

“తెలుసులేపోయే. అవన్నీ కవిత్యం రాసే కుర్రకుంకల మాటలు. చేతికి అందనప్పుడూ, నీవో అభ్యంతరాలున్నప్పుడూ అట్లాంటి వెర్రి కలలలోకి పోక అంతకన్న ఏం చేస్తాడు మనిషి? ఇద్దరు ప్రియులూ కలిశాక, మూడో మనిషి లేకండా ఇంత వరకు కవిత్యంగాని కథగాని వచ్చిందా? అంటే. మొదట్లో తనకి కనపడితే చాలు నంట్లాడు. తరవాత

తనవంక చూస్తే చాలు-తరవాత వేలు తగిలితే చాలు, తరవాత చెయ్యి తనమీద వేస్తే చాలు, తరవాత తన చేతిని మీద వేయించుకుంటే చాలు-ఇంకా ఆ చెయ్యిని జరపనిస్తే చాలు, దగ్గిరిగా పడుకుని ఆకాశంవంక చూస్తే చాలు-తక్కిన steps (స్టెప్స్) యోచించుకో. ఆ కొనస ప్రారంభించి, కాలమూ వీలూ దొరికితే, ఈ చివరికి రాని మనిషిని చూపించు. వాణ్ణి బుజాలమీద కూర్చోపెట్టుకుని దేశమంతా తిరుగుతాను.”

“చూపిస్తాను. బుజాలమీద యెక్కించుకో.”

“ఎవడు?”

“నీడూ.”

“నువ్వా? నువ్వంత గొప్పవాడివని రూఢి ఐనప్పుడు అట్లానే ఎక్కించుకుంటాను. నువ్వుగాని ఎవరుగాని నేను చెప్పిందానికి విరుద్ధం కాదు. ముందు బట్టలన్నిటితోనూ కనబడితే చాలు. తరవాత? ఒక్కొక్కచో కొంచెంగా తొలిగి వీలులేనప్పుడు ఎక్కడెక్కడ నందు కనపడితే దాంబోంచి, మెల్లగా ఒక్కొక్కచో తీసి, చివరికి ఏమీ లేకండా అక్కడితో ఆఖరు. ఇంక వెనక్కి తిరుగుతాడు. ఒక్కొక్కచో కప్పడం ప్రారంభిస్తాడు. తరవాత అసలు చూడనే చూడదు. దీపం అద్భుతో ఉంటాడు. భార్య విషయమై ఈ steps (స్టెప్స్) అన్నీ ఒక్క రాత్రిలోనే జరుగుతాయి గనక, రొమాన్సు చాల తొందరలో ముగుస్తుంది. తక్కిన వాళ్ళతో కొంత ఆలస్యం. అంతేనా, కాదా? కానీ నీ కథ.”

“నువ్వట్లా వెక్కిరిస్తో వుంటే చెప్పాలనిపించటంలేదు.”

“అవును. ఎందుకంటే-నహజమైన కామం, మనిషి దేహంలో చాలా కిందిభాగంలో వుంటుంది. దానికి సిగ్గులేదు. వెక్కిరింపులుగాని, భయాలుగాని ఆపనిందగాని దాన్ని ఆపలేవు. కదల్చలేవు. నీవంటి వాళ్ళల్లోనూ, కవుల్లోనూ అది క్రమంగా తల్లోకి ఎక్కుతుంది. దాని

విషం కళ్ళల్లోకి దిగి ప్రీతిలోని అండాన్ని కల్పిస్తుంది. ఈ తలలో కామానికి సగ్గు, అది అబద్ధం అనహాసం కనక పెక్కిరింపుకి తట్టుకోలేదు."

"లారెన్ను పుస్తకంలోమల్లే మాటాడుతున్నావు."

"ఎవరి పుస్తకంలోది కానీ నిజం. కానీ నీ కథ, నవ్వనులే."

"రమకి ఉత్తరం రాశాను-ఆమె లేనిదే ఉండలేననీ, త్వరగా రమ్మని, ఏమనుకుంటుంది అనే యోచనకూడా లేకందానే. రెండురోజుల్లా వచ్చింది. ఓ తెల్లారకట్ట సరాసరి నా పక్క దగ్గరికి వచ్చి, కలలోమల్లే నిద్రపోయ్యే నా చెంపమీద చెయ్యేసింది. కళ్ళు తెరిస్తే నవ్వుతో రమ నాకు ఇంకా నిద్ర. ఆమె చేతులు పట్టుకున్నాను....ఎందుకు నవ్వు తున్నావు?"

"తక్కింది నేను చెప్పనా, నీ పవిత్ర ప్రేమ ఏం చేసిందో?"

"వుండు." క్యామారావు తన కళ్ళ ఎడటికి పిలుచుకుంటున్న దృశ్యంలో లీనమైనాడు.

"ఆమె నా మీదికి వారిగింది. దగ్గరికి తీసుకున్నాను. ఏ ప్రేమిలో నన్నా ఆమె అభ్యంతరం కనపరచాలని నా ఆశ...."

"నీ భయం."

"కాదు-నిశ్చయంగా కాదు."

"అవునులే. రెండూ కలిసే వుంటాయి. ఆమె శీలం నీ శీలాన్ని రక్షించాలని. అట్లా కాదా, చివరికి నింద కొంత వరకన్నా ఆమెమీద పెయ్యవచ్చు. అలాంటప్పుడు మగవాడు అంతకన్న ఏం చేస్తాడని!"

"కాదు. విను, ఆమె కళ్ళు మూతలుపడ్డాయి. ఇంకా నా దగ్గరిగా వాత్తుకుంటోంది. నేను నవ్వుతో, ఆటమల్లే, ఆమె జాకెట్టు గుండ్లిల్ని విప్ప తున్నాను. ఎండపడని, గాలికూడా గట్టిగా తగలని ఆమె రొమ్ము రంగు నా తల తిప్పింది. తరవాత...."

అ రా త్రి

"ఎందుకు అగావు?"

"ఏం లేదు. నువ్వు చెప్పిన steps (స్టెప్స్) అన్నీ పరసగా...." అని నవ్వాడు క్యామారావు సగ్గుతో.

రాజయ్య బిగ్గరగా నవ్వాడు.

"ఏమిటోయ్ ఆ సగ్గు! మామూలు seduction (సెడక్షన్)ని ఏదో మహా యజ్ఞంలాగు. ఏదో అపురూప కళ్యాణ మహోత్సవంలాగు మాటాడుతున్నావు. ఎవరూ ఎరగనిదీ, నీకే ఎట్లానో జరిగిన విషయం లాగా! ఏమన్నా చలంగాలి సోకిందా ఏం?"

"సరేలే. ఆమె ఉద్దేశ్యం తెలుస్తోంది, చివర-అంతే."

"తెలిసిందిలే."

"అగాను. ఎందుకు అగానా అని కళ్ళు తెరిచింది. అప్పుడు తట్టింది, నేను చేస్తున్న ఘోరపాపం నా మనసుకి. చప్పన మంచం మీద నించి లేచి నుంచున్నాను."

చాలా tension (టెన్షన్)తో వింటున్న రాజయ్య తెప్పరిల్లాడు. relief (రిలీఫ్)తో నిజ్జూర్పు విడిచాడు.

"దీనికా నిన్ను బుజాలమీద మొయ్యవలసింది? నీ బుజాలు నే నెక్కడానికి కూడా పనికిరావు. పాపం! ఎంత నీచమైన పని చేశావు! ఏమై వుంటుంది ఆ పిల్ల? ఆ మూర్ఖుడే నిన్ను వదిలి వెళ్ళిపోయింది కాదా?"

"అవును. నీ కెట్లా తెలిసింది?"

"అంతకన్న ఏం చేస్తుంది?"

"నీచమైన పని చేశానంటావా?"

"వేరే అడుగుతావా?"

"ఇన్నీళ్ళూ చాలా మనమైన కార్యం-గొప్ప ఉదారత్వంతో-నన్ను నేను నిరాకరించుకున్నా ననుకుంటున్నాను. నువ్వు అన్నదే నిజమేమో?"



ఆ నిమిషాన ఆమెని గాయపరిచాను. తరవాత రమ నా మొహం చూడ లేకపోయింది. కాని నాకే ఆ నిగ్రహశక్తి ఆ నిమిషాన రాకపోకలే ఆ పిల్ల గతి ఏమయ్యేది?”

“ఏమయ్యేదో! కాని ఇప్పు డేమయింది?”

“ఏమయింది?”

“ఏమయిందో నీ తెందుకు? నీ నిగ్రహం నీకేగాని!”

“ఏదో నీ కామం నీకేగాని ఆ పిల్ల గర్భవతి ఐతే నీకేం అన్నట్లు చూట్లాడు తున్నావే!”

“అవును. నీతి అవినీతులే చూస్తారుగాని, నీతిపేర ఎంత స్వార్థం చలామణి అవుతుందో ఎవరికీ తెలుసు? నువ్వే ఆ పిల్ల జీవితాన్ని రక్షించ గలిగానని, ఎంతో నిగ్రహం చూపానని గర్వంగా నీ బుజాలమీద నువ్వు తట్టుకుంటున్నావు, ఇన్నేళ్ళూ. అంత మానవాతీతుణ్ణి నేనే కదా, ఇంకోటి అంత స్వార్థరహితులు వుంటారా అని, బహుశా ఈశ్వరుడు చూడ నిన్ను గౌరవిస్తాడనే నీ నమ్మకం. కాని నిన్ను రక్షించుకున్నావు. ఆ వొక్క పసి చివరిదాకా జరిగితే, దాంతో నీకూ ఆ పిల్లకూ లంకె పడేది. వాదలలేవు. వాదుల్పుకోలేవు. నేరం చేశాననే బాధ. ఈ పిల్ల భవిష్యత్తు బాధ్యత, వాదుల్పుకుంటే ఆ నేరం భారం. ఉత్త స్వార్థపరుడివి. ఆ పని చెయ్య నందుకు నీది మహా పవిత్ర ప్రేమ!”

“సరేలే. నా వయసు, ఆ పిల్ల వయసు? పెళ్ళి కాని పిల్ల. నేను స్వార్థపరుడిని అని నన్ను అన్యాయంగా....”

“తిరిగి ఆ అమ్మాయిని నువ్వు కలుసుకున్నావా?”

“పెళ్ళయినాక ఓ కూతురు పుట్టాక ఓసారి ఆమె భర్తా, ఆమె నేను రైల్లో కలుసుకున్నాము. నేను గట్టిగా అడిగితే ప్రయాణం మధ్యలో అగి మా ఇంట్లో ఓ రోజు ఉన్నారు.”

“ఎట్లా కనపడ్డది?”

“మామూలుగానే. ఎదిగింది. ఏదో శాంతంగా వుంది.”

“అంతేలే. అంతకన్న ఏం తెలుసుకోగలవు? కామం ఉత్తములు అనుకునే మనుషులంత గుడ్డివాళ్ళూ, స్వార్థపరులూ వుండరు.”

“సరేలే. ఆమెకేం అపకారం జరిగింది? సుఖంగా పెళ్ళి చేసుకుంది తనకీ ఈడువాణ్ణి. పిల్లల్ని కన్నది.”

“అట్లానే సమర్థించుకుంటారు.”

“నాతో ఆమె బతు కేమిటి?”

“ఆమెతో నీ బతు కేమిటి? అది ఎత్తవే?”

“అవును. ఘోరమే. కాని ఆమెని రక్షించానా లేదా?”

“అవును. ఓ విధంగా రక్షించారు, నిన్ను రక్షించుకుని. కాని ఇంకో విధంగా నీకూ ప్రపంచానికి కనపడని విధాన....”

“నీ తెట్లా తెలుసు?”

“చెప్పకా తరువాత. అక్కడితో ఆమె చదువు ఆఖరు. ఆ రెబ్బితో ఇంకో మొగాడి చేతుల్లో పడ్డది. ఆ అనుభవంతో నిర్బంధపు అవసరపు పెళ్ళి. ఆ సంసారం వుత్త నిస్సార మయింది. దీని కంతా మొదటి కారణం గడ్డకట్టి పేరుకున్న నీ స్వార్థం.”

“నాదా! రెండోదీ?”

“నా పశుత్వం!”

“నీదా!”

“అవును. నీనించి నూనరి రమ నా దగ్గరికి వచ్చింది.”

“నీ దగ్గరికా! నువ్వేం తెలుసు?”

“తరవాత చెప్పకా.”

“ఈ సంగతంతా రమ నీతో చెప్పకుండా?”

“లేదు. కాని అట్లాంటి దేదో జరిగిందనుకున్నాను. ఎవరో కాలేజీ కుర్రాడితో ననుకున్నాను. గౌరవనీయుడూ, వయోవృద్ధుడైన రెక్కరర్తో

ననుకోలేదు. నిన్నామె ఎరుగునని కూడా తెలిలేదు నాకు యీ నాటి వరకు."

"ఎట్లా తెలిసింది నీకు, ఆమె హృదయంలో దెబ్బతిన్నదని?"

"అనుభవం."

"ఏం చేశావు?"

"ఏం చేస్తాడు మొగాడు? నే నాస్థానం ఆక్రమించుకున్నాను."

"సకువా!"

"అన్నానుగా నా 'సకుత్వ' మని?"

"దాంతో ఆమె భవిష్యత్తు మాధ్యేశావా?"

"ఎవరి భవిష్యత్తుని యెవరూ మాధ్యరు. ఆ మాట కొస్తే నీదే యెక్కువ వాద్యత."

"ఈ వ్యవహారాల్లో యెవరో ఒకరో, లేక ఇద్దరో దెబ్బ తినాలి తప్పదు గావును. నువ్వు తప్పించుకున్నావు. ఆమె నాశనమయింది."

"ఎంత ఉన్నంతగా విట్టర్ గా మాట్లాడుతున్నా ఈ idealists (ఐడియలిస్టు)తో వాచ్చిన ప్రారబ్ధమే అదీ. ఏ hard facts (హార్డ్ ఫాక్ట్స్) మాట్లాడినా సరే వాస్తవాన్ని భరించే మనోశక్తిలేక, వెంటనే అసలు యెక్కడా లేని ఏవో generalisations (జెనరలైజేషన్స్) లోకి వెళ్ళి, ప్రపంచమే ఆ సూత్రాలమీద నడుస్తోందని, మాయ కప్పకుంటారు. ఎవరు జీవితంలో గాయపడేది? గాయపడడానికి సిద్ధంగా, గాయపడే మనసుల్ని పోషించుకున్న వాళ్ళు, జాగ్రత్తపడని లేత యువకులూ, యువతులూ. నే నేమీ కష్టపడలేదు."

"అవును, మొగాడివి నీకేం!"

"మరి మొగాడికి నీ కేమయింది?"

"నాకో అంతరాత్మ వుంది."

"అంతరాత్మ అని గర్వంగా చెప్పుకోకు. అంతరాత్మ అంటే అర్థం ఏదో ఒక వంక పెట్టుకుని ఏడ్చి, ఆ ఏడుపుని చూసుకుని తక్కినవారికన్న అధికులమనీ. నీతిపరులమనీ, నిబ్బరపడడం."

"నష్టపడ్డ వాళ్ళందరూ అంతరాత్మల వల్లనేనా నష్టపడేది?"

"దానికి ఐదై తక్కువతనం తోడ్పడింది దంటే పూర్తిగా అజగిరి పోతారు. మా పూర్వో ఓ డాక్టరు వున్నాడు. యువకుడు, సమర్థుడు, చాలా మంచి ప్రాక్టీసు అందుకుంది ఆరైల్లలో. ఓ స్త్రీ డరు భార్యని డ్రీక్ చేస్తో, ఆమె ఆకర్షణకి తాళలేక లొంగాడు. అంతే. పడేళ్ళయింది. ఈ నాటికి మళ్ళీ తలెత్తుకోలేదు. ఎందుకు? అంత రాత్మ. ప్రాక్టీసు పోతుందని భయం. అన్నిటికన్న అజాగ్రత్త- అబద్ధం వాత కాకపోవడం."

"వ్యభిచారానికి మోసం తోడ్పడాలంటావు."

"ఆ పేర్లు వాచ్చుకోను. వ్యభిచారం కాదు. దాన్నే ఉజ్జ్వలమైన ప్రేమ అని చలంమల్లే అంటే కవులూ తాకులూ కూడా ఊహిస్తారు. మోసం కాదు. పుత్ర వివేకమను. ఎందుకులే ఈ వాదన! ఈనాడు ఇంక నువ్వు నానించి నేర్చుకునేది లేదు. నేను నీ నుంచి నేర్చుకునేది లేదు."

"అవును" అని నవ్వాడు శ్యామారావు. నవ్వి, "రమ ఏమయింది చెప్పు" అన్నాడు.

"మా యింటికి వాచ్చింది అన్నాను కదూ! ఏమీ మాట్లాడకుండా కూచునేది. నీకు మల్లే నే నాకు ఆమె మీద చాలా గొప్ప యిష్టం."

"నాకు మల్లే నే అంటా వేమిటి?"

"విశాలాక్షి కూతురు గనక."

"ఐతే నీ రెండుకు మధ్య?"

అప్పుకోలేక నవ్వాడు రాజయ్య, రెండు నిమిషాలపేపు. శ్యామారావు ఆశ్చర్యంతో చూస్తున్నాడు. ఆ రాత్రి వాళ్ళిద్దరూ జీవితపు చివరికి

జరిగిన వృద్ధులు కారు. మళ్ళీ గడిచిన కాలాన్ని జీవిస్తూన్న యువకులైనారు.

“ఇందాకజ్జించి ఏం మాట్లాడావు? మాటలకీ, తాము నిజంగా నమ్ముతున్నామనకున్న అభిప్రాయాలకీ, మనసులోని ఆసలు విలువలకీ ఎంతెంత వ్యత్యాసాలు! నీకేనా విశాలాక్షి మీద ప్రేమ? నాకు వుండకూడదా? ఎందుకూ? ఆమెతో నువ్వు చాలాసార్లు మాట్లాడావు, పద్యాలు రాశావు, ఆమెని జ్ఞాపక ముంచుకున్నా ననుకున్నావు, ఆమెవల్ల జీవితం పాడయిందనుకుని తృప్తిపడ్డావు. అన్నిటి కన్నా ఆ చివరి విషయంవల్ల ఆమె నీ స్వంత మయింది. ఆమె భర్త కన్న, పిల్లలకన్న, ప్రయులకన్న, నీకే సన్నిహితులు ఆమె.”

“ప్రియులేమిటి?”

“ఏం? ప్రియులు వుండరా? వుండకూడదా?”

“తెలిందే యెందుకా అపనింద ఆ పవిత్ర...”

“ప్రియులున్నారంటే అపనిందా? యెట్లా మాట్లాడా లోయ్ నీతో! ఆమె ప్రియుడు కావడానికి నీకు అభ్యంతరం లేదుగాని, ఆమెకి ప్రియులున్నారంటే శ్రీ గౌరవానికే లోపమా? అంత అకర్షణ గల శ్రీ ప్రియులు లేకదానే అట్లాంటి భర్తతో కాపరం చేసిందనడం కన్న ఆమెకి ఇంకేం అపరిదిష్ట కావాలి?”

“అట్లాంటి భర్తేమిటి? నువ్వెరుగుదువా యేమిటి?”

“ఎరగకేం?”

“ఎట్లా?”

“నువ్వు చెప్పనిస్తేనా?”

“చెప్పు”

“అసలు...”

“రమ సంగతి కానేరదు. అది చెప్పు ముందు.”

“అవును. రమ మీద నా కిష్ట మన్నాను కాదా? ముందు ఆమెని చదువు ముగించమని గట్టిగా సలహా యిచ్చాను.”

“ఆమెకి ఇల్లా, తల్లి తండ్రి యేమైనారు? మధ్య నీ సలహా ఎందుకు?”

“ఉన్నాడ. కాని తల్లి చిక్కుల్లో ఉంది. నేను రమా గార్డయన్. తండ్రి చచ్చిపోయాడని. తల్లితో విరోధం పెట్టుకుంది కూడాను.”

“ఎందుకూ?”

“తల్లి మళ్ళీ పెళ్ళి చేసుకోవాలని చూస్తోందనీ, అంతకు ముందు ఆమె నీతి ప్రవర్తన తనకి తల వొంపులుగా వుందనీ.”

“ఎందుకు?”

“అది పేరే కథ, ఇది విను.”

“ఇట్లాంటి వాళ్ళ కోసమా, వాళ్ళ శిలాన్ని రక్షించాలనా, నా జీవితాన్ని ధ్వంసం చేసుకుంది నేను!”

“తరువాత పశ్చాత్తాప పడుదుగాని. పశ్చాత్తాపానికి చాలా యేళ్ళున్నాయి. పైగా నీబోటి వాళ్ళకి కాలం అనంతం, పశ్చాత్తాపానికి. ముందు విను. ఈ కథ పాఠం వాచ్చే జన్మకి ఉపయోగపడుతుంది... రమ తన కింకేం చదువు వొద్దంది. కాని బలవంతం చేసి వాప్పించాను. ఇంకా నెల రోజులుంది కాలేజీ తెరవడానికి. ఆరోజు దగ్గరికివచ్చిన కొద్ది రమ దిగులు ఎక్కువయింది. ఎందుకని అడిగితే కాలేజీలో తక్కిన అడ పిల్లల్ని భరించలే నంటుంది. వాళ్ళ సంగతి నీ కెందుకు? అంటే, వాళ్ళు తన వెంటపడి తమ సంగతులు చెప్పుకుని తన అభిప్రాయాల్ని అడుగుతారట. ఎన్నాళ్ళు తమ అభిప్రాయాలు చెప్పగలదు? తప్పి జారి యెన్నడన్నా నిజం మాట్లాడగానే, అందరూ విరోధులై తనని ఏడిపించడం, తన వెనక గునగునలా, నవ్వులా ప్రారంభిస్తారు. ఇంక వాళ్ళ ద్వేషాలు, తమ ఇంటి



సంగతులు గొప్ప చేసుకోడం, తమ అందాల్ని చూసుకోడం, ప్రతివాడు తమ ఆకర్షణతో వదుతున్నారనుకోడం - చాలా దుర్మరంభం. అదంతా పోనీ. అసలు సంగతి విను.

తేజస్వ పార్థమి రాత్రి అది. సాయంత్ర మల్లా వర్షం కురిసింది. నేను నా ఆఫీసు గదిలో నిద్రపోవడమే అలవాటు. పడక గదిలో నా భార్యగారితో ఆ సందిరి పట్టెమంచం మీద పడుకోడానికి యెన్నడో తిరుగబడ్డాను. ఆ రాత్రి వరండాలో యెవరో తిరుగుతున్నారనిపించింది. నా రెండో గుమాస్తా మీద నాకు అనుమానం. నిద్ర కొంచెం మెరుకువ వచ్చింది తరవాత చప్పన తలుపు తెరిచి బైటకు చూశాను. ఎవరూ కనపడలేదు. అర్ధరాత్రి చాలా వుంటుంది. నిండు చంద్రుడు నడినెత్తిన, వాన కడిగిన ఆకాశంలో తెల్లని మబ్బుల మధ్య పూగుతున్నాడు. అట్లాంటిప్పుడు చంద్రుడు యెంతో వొంటరిగా కనపడి, ఏదో జాలి పుడుతుంది.

మా వరండా కింద చిన్న తోట. దాంబోంచి గోరింట పువ్వులు విజృంభించి గాలినంతా పరిమళంతో నింపుతున్నాయి. వాన నీళ్ళ గుంటలుగా మొక్కలకింద నిలిచి, వాటిల్లో వెన్నెల నీడలతో ఆడుకుంటోంది. చెట్లు కదిలినప్పుడల్లా. ఎంతాకాలం తరువాత వానలు వెలిసిన రాత్రుల్ని తలుచుకో. పట్టణాల్లో ఈ ఉద్యోగాలు వాడిలి, యే పల్లె టూరికో వెళ్ళి శాంతంగా ఆ అందం అనుభవించాలని గుండెని సీకే రాత్రులు. ఎవరో ఈ భూమికి చెందని ప్రముఖుల కంటిలో ఆ వెన్నెల మెరుగులు చూడాలని కలలుకనే రాత్రులు. కాని కలుగుతుందా? యే అదృష్టమైనా కలలతోనే! పల్లె టూరికి వెళ్ళగలిగాడా, ప్లీడరీ వృత్తి వాడలి, అన్ని అందాల కలలు మనకిచ్చిన నందూరి సుబ్బారావుగారా?

చూస్తో నుంచున్నాను స్తంభాన్నానుకుని. వీకర్లలో స్తంభానికి అటు పక్క రమే నుంచుని ఉంది. నన్ను తెలుసు కున్నట్టన్నా లేదు.

చూస్తోంది కానూ ఆకాశంలోకి. వెనుకగా వెళ్ళి భుజాలమీద చేతులు వేలాను. కదలలేదు. ఆమె వీపుని నా పొట్టుకి అనించుకుని అట్లా నుంచున్నాను. మనల్ని ఇద్దర్ని చిన్న చలితో పులకరించే గాలి దుప్పేసి; పరిమళాలతో పలకరించాలని చూసింది. కాలం అనేది మనసు లోని మాయ అంటారే! అది నిజం. అట్లాంటిప్పుడు తెలుస్తుంది. నా చేతుల కింది ఆమె బుజాలు, నా పొట్టుకి ఒత్తుకుంటో ఆమె వీపు, ఆ నీడలోని ఆమె జాట్టులో దూరపు వెన్నెల రేఖలు నా కళ్ళకింద ఆమె నుంచి అగరుమాసే, నార్సినస్ పొడరు పరిమళం, ఆమె ఒంటి చమట మత్తో కలిసి, అంతే. అంతకన్న నేను యోచించలేదు. ఆమెకి లేదు ఏ యోచనా అని తరువాత చెప్పింది. ఆలోచనలే అగాయి. కాలం లేదు. దాన్ని ఏ రకం ప్రేమ అంటావో నువ్వు మరి. కోయిల కూసింది, తలెత్తాను ఎదురుగా చంద్రుడి పక్కగా శుక్రతార వెలుగుతోంది. అప్పుడు నా చేతుల్ని ఆమె రొమ్ము మీదికి జరిపి-జరపాలని కాదు-ఆలోచించలేదు. చేతుల అలవాటు. నా చేతులతో - లేక నా రేస్ - నా వంశం అలవాటో - మనుష్యజాతి అలవాటో - అంతే. రొమ్ము తాకుతున్నానని తెలిదు. ఆమెను తిప్పి లేవత్తెను నా కేసి. అప్పుడు మేలుకొని నా వంశా, చుట్టూ - చూసింది. ఒక పరుగుతీసి వెళ్ళిపోయింది. ఆమె వెళ్ళిందే అనే ఆలోచన నైనా లేకుండా అట్లానే నుంచున్నాను. శుక్రడివంక చూస్తో. అదేనేమో యోగుల ఆనందం" అని ఆగాడు రాజయ్య.

"తరవాత" అన్నాడు క్యామారావు రహస్యంగాగు శబ్దం లేకుండా."

"అంతే. మళ్ళీ పదిహేనురోజులు. ఆ తెల్లారకట్ట కాలేజీ. వెళ్ళిపోతోంది. రాత్రి మూడింటికి బండి ఆతను వచ్చి లేపాడు పెట్టెలా అసీ బండిలో పెట్టారు. నిద్రపోతున్న నాతో చెప్పడానికి వచ్చింది. గదిలో లైటు వేళాను. నా భార్య పెట్టిన పెప్పానీ చీర కట్టు

కుంది. సాయంత్రం యెవరింటోనో పేరంటంలో పూసిన గంధం మెడలో మాయనేలేదు.

“వెడుతున్నాను” అని నవ్వింది.

“మంచిది. సుఖంగా వెళ్ళిరా.”

“ఓఁ”

“సూరయ్య లేచాడా?”

“బండి దగ్గర ఉన్నాడు.”

దైటికి వచ్చాము. మళ్ళీ యెదురుగా దేదీప్యమానంగా వెలుగుతో కుక్రదు. ఆ దృశ్యంతో తోట మధ్య తోవలో ఇద్దరమూ ఆగాము. ముందు నడుస్తున్న ఆమె బుజాలమీద చేతులు వేశాను. ఆగింది. మెల్లిగా ఏడుపు తెరలలో కదిలించి ఆ లేత ఒంటి పులకరింపులు, అప్పుడే గాలి కింద సాయంత్రం ప్రారంభించే సరసులోని అలలమల్లే మెల్లిగా నా వేళ్ళని కాకు తున్నాయి.”

“ఎందుకు?”

“నా చేతులు మళ్ళీ ఆమె లొమ్మమీదికి వెళ్ళాయి. చప్పున వెనక్కి తిరిగింది. నన్ను తప్పించుకుని ఇంట్లోకి పోవాలనేమో నా కర్థంకాలేదు. గట్టిగా కావలించుకుని, కుక్ర కాంతితో నిండిన ఆమె కళ్ళలోకి చూశాను. కాని తక్కిన నా అవయవాలలోకి మెక్కడెక్కడికి చేరుకోవాలో అక్కడికి నా రక్తాన్ని తోలుతున్నాడు మనమృతుడు. అంత దగ్గరగా నుంచున్నాము. ఆమెకి ఆ స్వర్యతో ఏమయిందో! ఇంకా దగ్గరగా నా లొమ్మ్య లోపలికి జరిగింది. నేను పక్కకి తిరిగి ఆమెని గది లోపలికి తీసుకుని వెళ్ళాను.”

తరవాత యేమేం జరిగిందో రాజయ్య వర్ణించకండా వుండలేదు. అంత చనువైన మిత్రుల మధ్య రహస్య మేముంది?

ఆ బండి అట్లానే నుంచుని వుంది. సూరయ్య అట్లానే చూస్తున్నాడు, అమ్మాయిగారు. ఇంకా రారేమా అని, గదిలోంచే రాజయ్య

“సూరయ్య! రమకి ఒళ్ళు బాగాలేదట! సామాను లోపల పెట్టించి, బండి వాణ్ణి రేపు రమ్మను” అన్నదాకా.

“తెల్లారే లోపలే బలవంతం చేసి నన్ను ఒప్పించింది, తనని కాలేటికి పంపించననీ, నాతోనే వుంచుకుంటాననీ.”

“అంత బలవంతం చెయ్యాల్సి వచ్చిందా?” అన్నాడు మౌనం కు తున్న అనహజమైన నవ్వుతో శ్యామరావు.

“కాకపోతే, జన్మకి మెళ్ళో కట్టుకోనా ఆ పిల్లని?”

“ఆ పిల్ల నిన్ను అంత పెద్దవాణ్ణి కట్టుకోగా లేదీ?”

“అది నీ యోచన. నిన్ను కట్టుకుంటుందేమో నని కాదు. ఆ పిల్ల ని అంత పెద్దవాణ్ణి నేను కట్టుకుంటున్నానే అని. ఫర్యవసానం ఒకటే. ఆలో చనల్లో. కార్యాలలో కాదు. ఒకటే యోచన. రెండు చివర్ల నించే చూశాము. ఆ కాస్త భేదమూ, కార్య రూపంలోకి వచ్చేప్పటికి కొండంతలు భేదం కనిపిస్తుంది. నా వయస్సెక్కడ, ఆమె వయస్సెక్కడ? నా రెంత భారం!”

“ఏం భారం?”

“భర్త, సరవా లేదమీకో. కాలం, కీర్తి, తద్వారా రాబడి, ఒంటి ఆరోగ్యం-అన్నీ భారమే. ఇవన్నీ యోచించా ననుకున్నావా? లేదు. ఆలో చించుకొన్నానే తన జాగ్రత్తలోనే వుంటుంది మనసు స్వాభావికంగా. చలం కథల హీరో ననుకున్నావా?”

“మరి యెట్లా ఒప్పుకున్నావు?”

“మూర్ఖుడా! ఆ సమయంలో జమీలు ధారాదత్తలు చేసిన వారున్నా రోయ్....”

“నీ సమయంలో?”

“నీ సమయంలోనా? ఈ సమయంలో!” అని చేతులతో చూపిం చాడు రాజయ్య. “నా దగ్గర జమీందారీ వ్యాజ్యాలలో మూడో ఒంతు అట్లాంటి సమయాలలో వాళ్ళు స్త్రీలకి చేసిన వాగ్దానాలు చెల్లవని వాళ్ళు తగాదా పెట్టినవే.”

“నువ్వు అంతేనా?”

“భేదం వుంది. తెల్లారిన తరవాత లేదు పొమ్మనరు ఆ వెలమ దొరలు. దబ్బాకి లోపమనో, లేక నిజానికి నిజమాలనేది పూర్వకాలం నించి రక్తంలో వాస్తూందో, లేక వుత్త బుద్ధిలేని తనమో!”

“మరి ఇక వ్యాఖ్యా లెందుకు?”

“ఆ వాగ్దాతలు చేసే నిమిషాల అసలు తమకి అస్తి యెంతవుందో మరిచిపోతున్నారు. పక్కవాళ్ళ జమీలు కూడా రాసి ఇస్తారు, అడిగితే కొన్ని నక్షత్రాల్ని కూడా దానం చేస్తారు.”

“సరే. నువ్వేం చేశావు?”

“నే నట్లానా? మర్నాడు రాత్రి తైలెక్కించాను రమని.”

“సిచుడా!”

“నీ కన్నానా?”

“కాని నేను ఏమన్నా....”

“సరేలే, తెలుసు. రమని నా దగ్గర. అట్టే పెట్టుకోవడం మా ఇద్దరిలో యెవరికన్నా శ్రేయస్కరమా? ఆ రాత్రి జరిగిన పని ధర్మమని అంటావా?”

“అనను.”

“వాగ్దానం చేశాను కదా, అమె చేతుల్లో అదుముకుని నోటిలో నోరు పెట్టి అతిగే నిమిషంలో అని, ఆ అధర్మాన్ని అట్లా చేస్తానే వుండ మంటావా? అదిగాక అమెకి పద్దెనిమిదేళ్ళు లేవు. ఆ ఒక్క పనితో, అనాటి రాత్రి పురుషుడు యవ్వనవతికి ఏమవుతాడో తెలుసా? దైవం! అందువల్ల నే ఈ సంసారాలు ఇంతవరకన్నా నిలబడడం, ఇట్లా-విచ్చిన్నం కావడం కూడాను. మొదట అమెకి ఆ సుఖ మిచ్చిన పురుషుణ్ణి యెన్ని జన్మలకీ మరవలేదు శ్రీ, గర్భాదానమనే పేరుతో లేత పిల్లల గర్భాన్ని చించిపెట్టే దొర్నాగుల్ని తప్ప. అటు తర్వాత యే ప్రియుడో అమెకి

అసలు సంగతి రుచి చూపినప్పుడు అన్నీ ఒదిలి లేచిపోతుంది, జీవమున్న శ్రీ-అతను యెవరు కానీ, యెంత అధముడు కానీ. మర్నాడు రమనా అతను బిల్ల పక్కన కుర్చీ వేసుకుని అరని జుట్టుని నా కాయతాలనిండా వేస్తో. నా కళ్ళకేసి ఆరాధిస్తో చూస్తో కూచుంది. ఆరాధన దేనికి? తనకి పున ర్జన్మ నిచ్చానని, కొత్త స్వర్గద్వారాలు తెరిచానని; తన ఒంటికి ఓ సార్ల కతను తెలిపానని-తన భూమినే నందన వనంగా పుష్పింప చేశానని. అది నా ప్రత్యేకతే అనుకుంది. ఆలోచించదు. ఆ ప్రజ్ఞ అంతా నా ఒక్కడిదే నని. వుత్త accident (అక్సిడెంట్) ఓ దొర్నాగుడు చేతిలోడి జార విడిస్తే, ఇంకోడు అందుకున్నాడు. వాళ్ళిద్దరూ-మిత్రులు” అని నవ్వాడు రాజయ్య.

“అట్లాంటి పిల్లని నా అతను పని చేరుస్తో నే నేం చేసుకోను?” అన్నాడు మళ్ళీ అతనే.

“ఎందుకు అతను పని? డబ్బు లేదా?”

“ఆలోచించలేదు నేను, నా instinct (ఇన్స్టింక్ట్) అది. నన్ను రక్షించే కాపుదల. ఇప్పు దేమనుకుంటా నంటే నా ఉద్యోగం, డబ్బు కోసమే కాదు, పురుష లక్షణం. శ్రీ వల్లగాని, దేనివల్ల గానీ. పురుషుడు తన ధర్మాన్నీ, తన వృత్తిని మానాడా చాలా దెబ్బ తింటాడని.”

“సరేలే. తరవాత?”

“ప్రతి శలవకీ రమతో దేశమంతా అందమైన ప్రదేశాలన్నీ తిరి గాను. అరిస మూతలు పక్ష మా కళ్ళని హిమాలయ శిఖరాల మీది మంచు నించి ప్రతిఫలించే వెలుగు మేర్పాల్పరిచింది. కన్యాకుమారిలో కొండలికి తగిలి విరిగిపడే అలలు మాకు జోలపాచాయి. శాశ్వరదేశపు కుంకుమ పువ్వు. మలబారు జాడకాయ రోటలనించి పరిమళాలు తెచ్చి పడవలో కేరే మా మీద గుమ్మరించింది గాలి. టాక్ మహర్లో కూచుని ముంతాక్ కథను చెప్పుకున్నాము. హంపిలో కిక్కింప శిఖరాని కెక్కి కాలంలో వెనక్కి-



చూశాము. ఒకచేమిటి? నై నిటాల్లో రాత్రి సరస్సులో దీపాల వెలుగులు రమ కళ్ళలో చూశాను! ఊటీలో పైనించి చూస్తో, కింది రంగుల మబ్బుల్లో పూగాము. ఏం కాల మది! అట్లాంటి అనుభవ లిప్యదానికే డబ్బు తీసే యోగం."

"ఏం, తక్కినవి?"

"తక్కిన వేమిట్లే! అస్తులూ, గొప్పలూ. మన సొంతానికేం బి గింది?"

"అవే మిగిలేవి. ఈ అనుభవం అంతటితో ఆఖరూ."

"అస్తుల్ని పట్టుకుపోతామా?"

"అనుభవాల్ని పట్టుకుపోతామా?"

"జ్ఞాపకాలు. జీవితంలో మాధుర్యం తాగామనే తృప్తి. చచ్చి తరవాత మిగిలేదే అది. అంత గొప్ప అనుభవం తరవాత చావంటే దిగులు వుండదు. జీవితం ఇంతకన్న ఏముంది అనిపిస్తుంది."

"కాని నిజమైన గొప్ప అనుభవానికి ధనం అంత అవసరమా?"

"తప్పకండా. అట్లాంటి అనుభవానికి, అనందానికి మెరుగు పెడుతుంది ధనం. ఒకే మోహ వ్యాపారం, మామూలు గడుల్లోనూ, సముద్ర తీరంలోనూ జరగడంలో వ్యత్యాసముంది. కొత్త స్థలం, పరిమళాలు, సంగీతం, ప్రకృతి రామజీయకత అన్నీ చాలా తోడ్పడతాయి. వాటన్నిటికీ ధనం కావాలి."

"కాని గొప్ప అనుభవమే ఐతే, చిత్తం ఏకాగ్రమై ఇంకేమీ చూడలేమేమో?"

"అవును. కాని అనుభవానికి ముందు తరవాత అనేది ఉన్నాయిగా. ధనం అందరికీ సంచుతా మంటారా? ఇప్పుడు కొంత మందికన్నా చాలా అందమైన జీవిత భాగాలున్నాయి. అప్పుడెవరికీ వుండవు!"

"మరి కొందరికి కటిక దరిద్రం...."

"అవన్నీ తెలుసులే. ఏమిటో వూరికే తిని కని బతకడం ఎందుకు? అంతకన్న దరిద్రమే మేలు."

"దరిద్రమంటే యెరగవు గనక—నా చిన్నతనంలో...."

"నేనూ చిన్నప్ప డెరుగుదు ననుకో. నువ్వనేదంతా నిజమే. కాని అందంలేని జీవిత మేమిటి పోదూ!"

"అందానికి, ధనానికి అంత సంబంధం తప్పకండా వుందా అని?"

"పోలేదు. కాకపోతే ఆ ధనం కోసం ఇన్ని తగాదా లెందుకు ? ధనం అక్కర్లేని యోగులున్నారు. తక్కిన వాళ్ళందరికీ అది అవసరమే."

"గాంధీగారికి?"

"ఆ. తనకి అక్కర్లేదు ధనం, కాని తన ప్రజల దరిద్రం పోగొట్ట దానికేగా ఆ కాపత్రయం ?"

"కాని తనకి స్వంతానికి ధనం అవసరం లేదుగా?"

"అంటే ధనం వల్ల వచ్చే సుఖాలు కూడా అవసరం లేదన్న మాట."

"అవును. అదే నేనదేది. ఆయనకి ఎందుకు ఆ సుఖాలు అక్కర్లేదు. ధనంతో పనిలేని అనందా లున్నాయి గనక."

"అట్లా అనకు, అట్లా ఐతే ముళ్ళకంపమీద పడుకునే ధైరాగి, వీపు రక్తం కారేట్టు పగలకొట్టుకునే విచ్చగాడూ, ఆ బాధల్లో మనం ఎరగని అనందాన్ని అనుభవిస్తున్నారంటావా? వేరే అవసరాల కోసం ఎన్ని బాధల్ని కిక్కురు మనకంటా అనుభవించగల డనుకున్నావు మనిషి! రాత్రిం బిగళ్ళ clients (క్లయింట్స్)కో కిందా మీదా పడడం ఆ సుఖమా ? అదిగాక ఇట్లా ఏ లోక సంస్కారంలోనో మునిగిన మనిషికి అనందం అనుభవించగల అసత్తే పోతుంది. చల్లగాలిని చూసినా భయమై

పోతుంది. ఆ లోకంలో ఏదో జరుగుతుందనే శాంక్ష, తమ ధర్మమే ముత్తు, సామాన్య ప్రజలనించి ప్రత్యేకతనూ అధిశ్వాన్నీ కాము feed (ఫీడ్) అవాలనే అహంభావం, వైరాగ్యపు కీర్తి, తన మనసులోనే గొప్ప శ్యాగమూర్తి అనే పలుకుబడి ...ఎన్నని!”

“సెనిక్.”

“సెనిక్ ఎవరో తెలుసునా ? మన కలలకీ, అబద్ధపు నమ్మకాలకీ, గాయం ఆయ్యే నిజం మాట్లాడేవాడు.

“అదే నిజమని ఏమిటి?”

“ఏమైతేనేం? ధనంతో పని లేకండా బతుకుతున్నాము, సుఖపడ గలము అనేవాళ్ళు గతిలేకనో, గొప్పకోసమో వాంఛల్ని అరికట్టుకున్నారనుకో. కాని చాలామందికి మామూలు మృగ వాంఛలకన్న ఎక్కువ వుండనే వుండవు. వాళ్ళకి ఎక్కువ ధనంతో పనిలేదు. ఇప్పుడు డబ్బు సంపాదించే వాళ్ళల్లో కూడా, ఆ డబ్బునించి అనందం పొందడం ఎంత మందికి తెలుసునంటావు? అనలు డబ్బు పంపకం వేరే విధంగా వుండాలి. ఎవరి అవసరాల్ని పట్టి వారికి ఎంత ధనం కావాలో నిర్ణయించాలి. కమ్యూనిజంలో సంఖ్యనిపట్టి పంచుతారు అట్లా కాదు, అవసరాన్ని పట్టి. తక్కువ తినేవాడికి. ఎక్కువ తినేవాడికి, రేసన్ లో ఒకటే కొలత వియ్యం ఇవ్వడం యెంత బుద్ధితక్కువో, సరిగా అర్థయితంగా ఖర్చుచేసుకోడం తెలియి వాడికి ధనం ఇవ్వడమూ అంతే అవివేకం. ధనమే కాదు, ధనమిచ్చే అనుభవం కూడా. గొప్ప రచనా, గొప్ప సంగీతమూ తప్పనిసరిగా వినిపిస్తే రసితతలేని రాజా నిద్రపోతాడు. పూనా, బాంబేల మధ్య పస్తుల్లాసులో ఒంటరిగా రమని అనుకుని కిటికీలోంచి చూస్తూ కూచోడం ఒక గొప్ప అనుభవం. కాని లబ్ధిపాత్రా, విచ్చగాళ్లా కూడా కునికిపాట్లు పడుకోస్తే, పేపరు చదువుకుంటోనో కూచుంటారు. మామూలుగా తిరిగేవాళ్లే కాదు. మొదటిసారి కొత్తగా చూస్తున్న వాళ్ళు కూడా. లోనల్లా ప్లేషన్ లో ఓసారి,

(excursion) ఎక్స్ కర్షన్ వచ్చిన వారేజీ విద్యార్థులు కాసే కోసం తొక్కుకుంటో, అటు ఇటు కళ్ళెత్తిన పాపాన పోలేదు.”

“సరేలే కానీ, అట్లానే పంపకం పెట్టిద్దాము. నీ కథకానీ.”

“అవును. మూడేళ్ళు తిరిగాము. రమకి మాత్రం చదువు రానేలేదు. ఎట్లాగో ఇన్స్ త్ దాటింది. కడుపు వొచ్చింది. రెండ్ నెలలో నాకో చెప్పింది. వెంటనే యేమీ ఆలస్యం కాకండ యెవరో ఒకర్ని పెళ్ళి చేసుకోమన్నాను.”

“ఆ, ఆ, ఆ,” అనిచాడు శ్యామారావు ఆశ్చర్యంతో, అనభ్యాంతో, ఆ మాటలు తన చెవులు నమ్మలేనట్లు అది మూలుగులాగ వినపడ్డది రాజయ్యకి.

“ఏమిటి ? యేమన్నా నెప్పా ?”

“అ! చాలా నెప్పి! పెళ్ళి చేసుకోమన్నావా ? ఎట్లా అన్నావు ఆ మాట?”

“యేమి?”

“సరేలే. రమ యేమంది?”

“ఒప్పుకోలేదు.”

“ఒప్పుకుంటుందని కూడా అనుకున్నావా యేమిటి? చాలా గొప్ప వాడివి. ఆ పిల్ల మనిషా, కొయ్యబొమ్మా?”

“అంతకన్న యేం చేస్తుంది?”

“అదేలే. ఎందుకు చేసుకోనంది?”

“ఏమో! అనడం నాపిడి ఇష్టం వల్లనంది. ‘ఇష్టానికేం ఇష్టం వుండనీ. పెళ్ళి కాక యేం చేద్దామని ?’ అని బలవంతం చేశాను.”

“రాస్కెల్!”

“అగు అగు. మాటలనడం సులభమే. ఆ పరిస్థితిలో నువ్వేం చేసేవాడివి ?”

“అసలు ఆ పరిస్థితి రాసేను.”

“ఎట్లా ? అసలు ఆ సంబంధం నించి చల్లగా తప్పుకుంటా నంటావు దొంగమల్లే. సరే. అంతవరకూ ఏ పొరపాటునో దిగావనుకో.”

“నేనే భరిస్తాను.”

“పెళ్ళి చేసుకునా?”

“అదన్నా సరే.”

“ఇద్దరు పెళ్ళాల్ని ఓ యింట్లో పెట్టి నీకేం. గవర్నమెంటు నొకరివి. తెల్లవారితే నా బతుకు నలుగురి జేబుల మీదా ఆధార పడ్డదోయ్. ఎంత జాగ్రత్తపడ్డాను! మరి రమణి కాలేజీకి వంపడం, శలవలో ఇద్దరం విడివిడిగా ప్రయాణం చేసి యెక్కడో కలుసుకోడం, అంతదూరంలో తెలుగు మొహం కనపడితే ఆ చోటినుంచి పలాయనం కావడం- యెవరికీ తెలీదనుకో. మరి పెళ్ళి చేసుకోనా ? ఆనాడు చేసుకోవచ్చుననుకో. బుద్ధిగల బ్రిటిష్ ప్రభుత్వం తప్పుడు బిల్లులు అల్లకండా మన కాలేజ్స్ రావుని కైలులోనే వుంచింది అప్పుడు. కాని నా కూతురు యాదీ వున్న ఆ పిల్లని....”

“పోనీ పెళ్ళి లేకదానే....”

“పూరికే నాన్నెప్పు మాట్లాడకు. ఆ పిల్ల భవిష్యత్తు....”

“యేమన్నా అను. యేం చేసినా, ఎన్ని కష్టాలుపడ్డా, నాశనమై పోయినా, ఆ పిల్లని ఇంకోడికి అంటకట్ట చూడటం-ఆ పిల్లకి, ఆ పరుడికి చాలా అన్యాయం.”

“అన్యాయం-అనడంతో సరిపోతుం దనుకున్నావా? ఈ idealiste (ఐడియలిస్ట్) అట్లానే తమ జీవితాల్ని ధ్వంసం చేసుకుని, ఇతర జీవితాల్ని నాశనం చేసేది. నాశనమైనా సరేట. నాశనమయ్యే పని ఎందుకు చెయ్యాలి? తప్పించుకునే మార్గంవుంటే?”

“నీ ఆనర్?”

“నా కట్టాంటి బుద్ధి తక్కువ ఆనర్ లేదు. అన్నీ కొన్ని మాటలు సీర్వతాయోయ్. వాటికి అర్థంగాని, ముక్కా మొహంగాని యోచించరు. కాలంతో అవి మారతాయనీ, వాటి అర్థమే మారుతుందనీ తెలుసుకోరు. వాటినే పట్టుకుని వేళ్ళాడతారు. వేళ్ళాడి గోతుల్లో పడండి. కాని అవే గొప్ప అని, వాటితో ఇతరుల కార్యాల్ని జీవితాల్ని కొలవకండి. మీరే గొప్ప అని మీ మనసుల్లో కులక్కండి. ఆ మాటల్లో యెంతస్వాత్వం వుందో, ఇబ్బందిలోంచి తప్పించుకోడానికి అవి ఎంత సీలైన దొంగ మార్గాలో మరచి పోతారు. Practical (ప్రాక్టికల్ గా) యోచించడం నించి, కార్య దక్షత నించి, ఇతరులకి ఉపయోగపడే ఆవనరం నించి, సులభంగా తప్పి స్తాయి-ఈ నీతీ, ధర్మం, ఆనర్, దేవుడూ ఇట్లాంటివి. మీ కంటే ఓ పాతం యెక్కువ నేర్చుకున్న వాళ్ళున్నారు. వేదాంతులు. ఈ లోకమే మాయ అని ఎవరికీ ఏమాత్రం సహాయపడకుండా, అసలు ఆ యోచనే చాలా భారమై, మనసుల్ని కట్టేసుకుని తమ గూళ్ళల్లో నవరంధ్రాలూ మూసుక్కుంటారు. ఎవరూ చూడకుండా, పీలైనప్పడల్లా, లటుక్కున ఏ ధనాన్నో, యే ఆదవాన్నో చేసుకుని, చప్పున మళ్ళీ గుంటలో దూర కాదు. ప్రశ్నగాని, దాధ్యతగాని వచ్చిందా అసలు పలకరు, వాదించరు- అంతా మాయ, అహం బ్రహ్మాస్మి అంటారు.”

“కాకపోతే లోకం నిజమంటావా?”

“మాయా? మాయ ఐతే, ఆ మాయ అనేవా దెవడు, వినేవా దెవడు?”

“సర్వం ఏకం.”

“నిజంగానే ఇదంతా మనకి యేకంగా కనపడవచ్చుదు యేకం అంటాం. ప్రస్తుతం భిన్నమేగా-ఆ తప్పుడు మాట లెందుకు? చౌర్యానికి, వేరే చేన్నించో తప్పించుకోడానికి. ముఖ్యంగా తమనించి. వాళ్ళల్లో సిన్



సియర్ మనుషులు లేకపోలేదు, నీ దోటి వాళ్ళు. వాళ్ళనుకునే నీతి, ఆనర్, పద్ధతులకి ఈ ప్రపంచం విరుద్ధం, భరించలేక కళ్ళు మూసుకుంటారు, మాయ అని. ప్రేమ భగ్నుమైన మనిషి స్త్రీని తిట్టి ప్రేమ అనేది వుత్త కవిత్వమనడూ—అట్లాగే.”

“చివరికి ఏం చేశావు?”

“పెళ్ళి చేశాను, భాస్కరరావు కిచ్చి. నువ్వు చూశానన్నావుగా ఆతన్ని?”

“ఆతని మొహం ఎట్లా చూడగలిగావో! నీ ఉంపుడు కత్తెని ఆతనికి అంటకట్టావు. పైగా నీ పిల్లని ఆతని పిల్లగా. ఆతను మోసపోయి యావజ్జీవనమూ పోషించేట్టు చేస్తున్నావు. ఆ మోసాన్ని యెట్లా భరించావో!”

“నీ మాటలెట్లా వున్నాయంటే—ఈ భూత దయగాళ్ళు—నిలువునా కోడిప్రాణం ఎట్లా తీశావు అంటారు, ఆశ్చర్యంగా. వాళ్ళ కళ్ళ యెడతే ప్రతి నిమిషం లెక్కలేని ప్రాణులు చస్తూవుంటే, ఒకదాన్ని ఒకటి మింగుతో వుంటే.”

“వున్నారలే భూతకులూ, మోసగాళ్ళూ, నువ్వు అంకేనా అని....”

“పెద్ద పులిని చంపడమూ భూతుకమేనా? ఆ మోసం చెయ్యకపోతే కలిగే ఘోరాల్ని తలుచుకో.”

“సరేలే. ఈ గొడవలో ఆ తల్లి యేం చేస్తోంది?”

“ఆ కథ తరవాత చెప్తా. రమకి పెళ్ళి చేసేశాను ఆ భాస్కర రావుకి, నువ్వు చూశావుగా!”

“ఎట్లా దొరికాడు అంత నులభంగా?”

“నాతో తిరిగేప్పుడు రమ నా కూతురు. అందుకని యువకుని కొంత వెంటపడేవారు. రైల్వో తలుపువద్దాడు ఈ భాస్కరరావు. ఆతను

అంతాకి వచ్చాడు. మే మక్కడ వుండగా రమ వెంట పడ్డాడు పెళ్ళి చేసుకోమని. నవ్వేసి ఆతని నించి తప్పించుకున్నాము. రమ కాలేజీ ఎడ్రసు తెలుసుకుని, ఆమెకి ప్రేమలేఖలే గాక, ఆమెని చూడ్డానికి కూడా వెళ్ళే వాడు. కాని లాభంలేదని చెప్పేసింది రమ. ధనవంతుడు, భార్యని వాదిలే కాదు, కనక రమనిచ్చి పెళ్ళి చేశాము.”

“వ్యభిచారం చేయించా వన్నమాట.”

“అర్థంలేని మాట మానెయ్యి. ‘స్త్రీ’ అనే పుస్తకం చదువు. కొంచెం మాటలకి అర్థాలు తెలుస్తాయి.”

“పోసీలే రమకి నీమీద కదా యిష్టం?”

“అవును. నేనేం మారానా? మరీ నిలవలేనప్పుడు నా దగ్గరికి వస్తానే వుండేది.”

“పెళ్ళి ఐనాక కూడానా?”

“ఊ!”

“ఏమిటి! రానిచ్చేవాడా?”

“నేను గార్డయన్ని కదూ!” అని నవ్వాడు రాజయ్య.

“మారం. ఇంక మాట్లాడకు. భరించలేను” అని క్యామారావు లేచిపోయి కిటికీ దగ్గర నుంచున్నాడు. రాజయ్య నవ్వుతున్నాడు.

“ఈ సంగతులు తెలిస్తే నువ్వు నన్ను నీ యింటికి రానిచ్చేవాడివే కాదనుకుంటాను. ఇంక నా పిల్లనేం చేసుకుంటావు నీ కొడుక్కి.... కాని ఇదీ తెలుసుకో. ఎక్కడో నీవంటి వెర్రివాళ్ళు తప్ప, అందరూ ఇట్లాంటి పనులు సమయం వస్తే చేసేవారే. అక్కడే ఈ కర్మ వేదాంతంతో, పుణ్యపాపాలతో నా తగాదా. కొందరికి పాప కార్యాలు చేసే అవసరం కలుగుతుంది. కొందరికి కలగదు. అవసరం వల్ల చేసినవాళ్ళు పాపాత్ములు ఆ అవసరం లేక చెయ్యనివాళ్ళు పుణ్యాత్ములూనా? భయంవల్ల మానేసే నీరులు అంతకన్నా పవిత్రులు. ఇంక పోలీసు వాళ్ళ కన్న నీం గొప్ప ఆ పేవురు?”

“అదంతా పోనీ, ఆ పిల్ల యెటువంటిదో మధ్య మధ్య నీ దగ్గరి రావడానికి?”

“ఎటువంటిది కాదు. చాలామంది కుటుంబ శ్రీలకన్న ఉత్తమం రాలు. ఆ పిల్లకి నీలు చిక్కింది. అంతే.”

“నేను నమ్మను. వంశంలోనే ఉంటుంది ఆ గుణం. విశాలాక్షి తెలుసా ఇదంతా? ఏమయింది అన్నేళ్ళూ కూతుర్ని నీకు వప్పచెప్పి?”

“చెప్పతా ఆ కథ. విశాలాక్షి ఏమీ దుర్మార్గురాలు కాదని నీకు తెలుసు. కూతురు కథ విని అమాంతం నువ్వు ప్రేమించిన పిల్లని నరకంలోకి తోసేశావు. లోకం మొంత మారిపోతోందో! మారడమంటే ఇదివరకు రహస్యంగా జరిగేవి ఇప్పుడు ధైర్యంగా బహిరంగంగా జరుగుతున్నాయి. అదే మార్పు. నీవంటి వాళ్ళ మనసులు మాత్రం ఇంకా చీకట్లో కళ్ళు మూసుకుని ‘యేంలేదు’ అని పాతకలలు కంటున్నాయి. ఈ లోకమంతా నరకానికి పోతే మనమూ పోదాంలే. మనం మాత్రం స్వర్గానికి పోయి యేం చేస్తాం ఆక్కడ, యేం తోచకండా?”

“సరేలే. చివరి తేమయింది?”

“ఏం కాలేదు. కథ అనుకున్నావా యేమిటి, అతనికి నిజ తెలియరమని ఒదిలెయ్యడమూ అదీ? అదంతా కథల్లో. నెలలు నిండకుండా పిల్ల వేట్టిం దన్నారు. ఆ పిల్లా హాయిగా ఉంది. నువ్వు చూశావు కదూ? అలా కూతురు. తరవాత పిల్లలు లేరు.”

“ఆ పిల్ల సరిగా విశాలాక్షి మల్లే ఉంది అనుకున్నాను, మీ ఇంటి వచ్చినప్పుడు.”

“అవును.”

“తరవాత?”

“అతనికి గ్రీక్ భాష వచ్చుట. అందుకని గ్రీసు దేశానికి మాయదారిగా వెళ్ళాడు.”

“నవ్వులాటా?”

“కాదు. ఇంకా ఆ రోజుల్లో అనేవాళ్ళం. Penguin (పెన్సిన్) దొమ్మలు గీతాడని, Antarctic continent (అంటార్కిటి కంటి నెండ్కి) రాయదారిగా వెళ్ళాడని. కాని వెళ్ళింది నిజం. భార్యతో, పడేళ్ళ కూతురుతో వెళ్ళాడు.”

“అంతేనా?”

“అంతే.”

“విశాలాక్షి?”

“చచ్చిపోయింది కదూ! నాలుగేళ్ళయింది.”

“నీ తెల్లా తెలుసు విశాలాక్షి — కాలేజీ రోజుల తరవాత? ఆ సంగతి చెప్ప. అన్నట్టు చెప్పావుగా, నీకూ ఆమె మీద ప్రేమ అని. ఒక్కసారి చూచాయగానన్నా తెలియ నిచ్చావు కావు.”

“ప్రేమ అన్నానా? అవునులే. కాని సితో చెప్పడ మెందుకు? అదో అవస్థ నీకు! చెప్పితే ఏం చేసేవాడివి? నేను చెప్పాను కదూ, అనవసరంగా బతుకు బయలు చేసుకునే రకం మనిషిని కానని!”

“ప్రేమ ఫలితం కూతురులో అనుభవించావులే. కాని విశాలాక్షి అందం ఎక్కడ! రమకి ఎక్కడ వుంది ఆ అందం?”

“అందమే ప్రధాన మనుకోకు. రమ రతి చాతుర్యం (ఆ మాట అనేదేమ రాజయ్య, రాయదానికి నీలులేని బూతు మాట అన్నాడు) విశాలాక్షికి ఏం చేతనాను?”

“అదేమిటి? విశాలాక్షి రహస్యాలు నీకేం తెలుసు?”

రాజయ్య మాట్లాడ లేదు.

“ఏం మాట్లాడవు?”

“మా అత్తవారి పూరూ, విశాలాక్షి అత్తవారి పూరూ ఒకటే.”

(6)

“ఓహో ! చాలా ప్రబుద్ధుడివోయ్. ఇప్పుడు కూడా ప్రక్క పక్కనేనా ?”

“కాదు.”

“అమె ఖర్త అసమర్థుడా ? అనామకుడా ?”

“ఏమీ కాదు. నాకు చాలా మిత్రుడు.”

“ఓహో ! ఆ మోసం కూడానా ? చూడ్డానికి ఇట్లా వున్నావు గానీ చాలా వ్యవహార కర్తవి.”

“అట్లాంటి దేమీ కాను. నన్ను మరీ ద్రోహి కింద జను కట్ట అతని మీద నాకు చాలా గౌరవం—అదే విధాలా ఖర్త చక్రపాణి మీద అతని మీద విధాలాగి గొప్ప ప్రేమా, గౌరవం. అతను చచ్చిపోయిన రమకి పద్మాలుగేశ్వర్లుడు”

“అప్పుడు తమరు వోదార్పారా ?”

“అప్పుడు ఆ కుటుంబి వ్యవహారాలు నేను చూడాలి వచ్చింది అందువల్ల రమ నన్ను తన గార్డియన్ కింద....”

“తండ్రి కింద అను. నీకేం జంకు, నిండా మునిగిన వాడికి !”

“పుండ్రోయ్ ? ఖర్త ఆస్తి అంతా చిక్కుల్లో పడ్డది. అసలు విడతీసేప్పటికి యేమీ మిగిలేట్టులేదు. ఆ విచారంతో విధాలాగి ఖర్త ముంచుకొచ్చింది. అదేవో ఆశ్రమం తిరపతి దగ్గర, అక్కడ పోయింది.”

“ఎప్పుడు ?”

“ఖర్త పోయిన మూడేళ్ళకి, రమ నీ కాలేజీలో ప్రవేశిస్తుందని నువ్వక్కడ వున్నావని తెలియ. తెలిస్తే నేను స్వయంగా రమని పర్యవేక్షించేవాడిని.”

“ఆ మూడేళ్ళల్లో నువ్వేం చేశావు ? నీ మూలానే నేమో విధానం ఆ ఆశ్రమానికి వెళ్ళింది.”

రాజయ్య విగ్గరగా నవ్వాడు.

“ఎందుకు నవ్వుతావ్ ?”

“మీ సీతిపరుల కున్నంత nasty minds (నాస్తి మైండ్స్) మురికి మనస్సులు యెవరికీ పుండ వసుకుంటాను. అదే గోల కదా ! అదంత ప్రాముఖ్యమా ? అంతకన్న ముఖ్యమైన సంగతులు లేవా ? ఓ మొగాకూ అడదీ పడుకోడమనేది అంత అసాధారణమూ మోరమూ యెందు కవుతుంది మీ మనసులో ? నిత్యమూ నీ చుట్టూ సృష్టి అంతా లక్ష విధాల జరుగుతున్న పని ! అసలు మీరు ఆ విషయం తోలికి పోరు. కాని అది మీ సమీపంలో యెక్కడన్నా జరిగినట్టు వుందా, ఇంక దాన్ని పని కట్టకుండా ముక్కుని ఆ వాసనమీదనే కేంద్రీకరించి వెతుకు రు. గాడిదుర్ రాస్తూదే, ఈ విమర్శకులు కథల్లో బూతు భాగాల దగ్గరికి, పండులు యిరద కున్నవి వెతుక్కుంటో పోయినట్టు పోయి తెలుసుకొరకు. తెలికి దాగా చప్పలించి, మనసు మురికి అయిందని, జిడ్డు పట్టిందని ఆరు స్తారు, మరి తనివితీరని ఆ ముఠైలు ఒదిలిరావు ఆ స్థలంనించి ఓ పట్టాన. ‘ఏం మిగిలింది ? ఏం మిగిలింది ?’ అని యింకా వెతుక్కుంటాయి పాపం !”

“సరేలే. ఆ ఉపన్యాసం చాలు. నీ సంగతి చెప్పుమా.”

“అందువల్ల రమకి నేను గార్డియన్ అయినాను. అమె చదువుకి నేనే ఖర్చు చేశాను.”

“ధనదానం, గర్వాదానం కూడా చేశావు తల్లికి, కూతురికి కూడా. ఎట్లా ఒప్పింది నీ అంతదాత్త ? రమ కూతురు నీదా, ఆ ఖర్తదా ?”

“నాదేనని చెప్పానుగా ?”

“అప్పుం విధాలాగి పోలిక. అంతా ఆ అందం. కాని నీకు అందంతో పనేమిటిలే !”

“వెక్కిరించకు. కథంతా విను. అప్పటికి దాడుకో తిట్లు. ఇంకా యెంత కోప్పడతావో !”

“ఊ” అన్నాడు క్యామారావు దాధపడుతో.

“చిన్ననాడు నన్ను వికాలాక్షి ఇంటికి పంపించావు జ్ఞాపకముందా

“నా మూలాన నీకు చివాట్లా ప్రహరకాలా....” అని కిక్కిరిస్తూ నవ్వాడు క్యామారావు. అది జ్ఞాపకం తెచ్చుకుని అన్నాడు— “ఇన్నా అది తలచుకున్నప్పుడల్లా, నిన్ను గురించి దిగులుపడ్డాను. నా మూలం అన్యాయంగా అవమానపడ్డావని. కాని—”

“పడితేనేం ! పర్యవసానమో ! ఇప్పటికన్నా తెలుసుకున్నా ఒచ్చిన నష్టం యేమీ లేదు. జీవితంలో యెన్ని అవసరంలేని పశ్చాత్తాపాల వకీలు వచ్చి తెలుస్తుంది. నిజం తెలీకండానే అట్లా కుములుతో చివాట్లా వాళ్ళెందరు ? మొసాసా ‘నెకరెన్’ కథ యెంత నిజం ! ఎంత విషాదం !

“అవును మరి. నన్ను వికాలాక్షితో మాట్లాడొద్దని యెంత రిజిస్ట్రేషన్ (స్టేట్) చేశావు ! నా శ్రేయస్సు కోరేనా ? కాక నీకు ఛాన్సుకా ! మాటలా నువ్వు !”

“అదే లోకం తెలీని అంధత్వం. మనుష్య స్వభావం మూర్ఖం. ఎప్పుడో వికాలాక్షి ప్రియుణ్ణయినానని, మొదటినుంచి నిజాయితీని, స్నేహాన్ని సందేహించడం అన్యాయం. సరే, అసలు తెలుసుకోవడం సంకుచిత దృష్టి !”

“ఓ, అప్పుడు కాదా ?”

“విను మరి. నువ్వు పంపితే, నీ స్నేహంవల్ల అక్కడికి వెళ్లి ఒచ్చిందని, ఆ పిల్లమీద చాలా కోపంతోనే వెళ్ళాను. అటు తడి అర్నెల్లుగావును కారేజీలో వున్నాము. ఆ అర్నెల్లలో నీతో మాట్లాడలేదుకదూ ఆ పిల్ల, నువ్వు ఎంత ప్రయత్నించినా ?”

“అవును. బెదిరిపోయింది పాపం !.... పాప మేమిట్లే - కప్పుడు....”

“అగు. అంతమాత్రే పవిత్రమైన నీ నోటినించి ! నీ మీద వికాలాక్షి ప్రేమ అంటావా లేదా ?”

“కాక....కాదు....వుండు....దానికి ప్రేమేమిటి ? నేను ఉత్త fool (ఫూల్)ని అయినాను.”

“కాదు. నిజంగా చాలా ప్రేమ.”

“నీతో చెప్పకుండా ? ఎప్పుడు ? నీ కింద....”

“అవునో కోపం. చచ్చిపోయింది. ఇప్పుడా.... అవును. నాతో చెప్పింది. అప్పుడేకాదు చచ్చిపోయేవరకూ నీ జ్ఞాపకం గొప్పగా నిలిచింది ఆమెలో. నీకో ఆమె అబద్ధం చెప్పలేదు. నిజమే నీ మీద ప్రేమ.”

“నిజమైతేనేం ! అబద్ధమైతేనే ! ఏ మొచ్చింది ?”

“ఏం రావాలి ?”

అనేప్పటి క్యామారావుకి జవాబు తోచలేదు. తనకి యేం కావాలని వుండో. ఆ ఆళ వుందని కాను కూడా ఒప్పుకోలేదు.

“ఏం లేదులే. పోనీ నాతో స్నేహంగా నన్నా వుందా ?”

“ఫీ ఊరుకో. ఏ మొచ్చిందట ? ఏం వొచ్చేట్టు ప్రవర్తించావు ? స్నేహమా ? ఆ వయసులో వుత్త స్నేహం యెవరికి కావాలోయ్ ? తమ వంతు లేమిటో సరిగా తెలుసుకుని, వాటికోసం ప్రయత్నించే ధైర్యం లేని వాళ్ళ సంగతి ఇట్లానే అవుతుంది.”

“ఏం చెయ్యాలంటావు ? ఆడ పిల్ల ప్రేమ అనగానే, నీకుమల్లే రోడ్డుమీద యెదురు వెళ్ళి మీద పడమంటావా ?”

“కాకపోతే ఆ పిల్లని నీవైన పడమంటావా ? గోడమీద పేర్లు చూసి జడుసుకున్న వాడికి నీకు ఆడపిల్ల లేమిటి ? అసలు గోడ మీదికి పేర్లు రానిచ్చిన వాడికి, ఆ పేర్లు కలవడం తప్ప.....”



“ఇంకేమీ కలపలేని వాడికి!” అని వెక్కిరించాడు శ్యామ రావు.

“వుండు. అవును, ఇతరుల మీద నిందలెందుకు ? నువ్వు ఆనాడు నన్ను విశాలాక్షి ఇంటికి పంపకపోతే ఈ కథ జరగనే జరక్కపోను.”

“ఓహో! అదీ నేనే?”

“అవును. ఆ తండ్రి నన్ను మెడ పట్టుకుతోస్తే గుమ్మం అవతల పడ్డాను. ఆకస్మికంగా జరిగింది ఆ పని. చివ్వున లేచి ఒక్కదూకు దూకాను ఆ ముసలాయన వేపు. కాని విశాలాక్షి అడ్డుపడ్డది. జ్ఞాపకం వుందా?”

“విశాలాక్షి అడ్డుపడ్డదని నువ్వు చెప్పినట్టు లేదు.”

“అవును. చెప్పి ఉండను. అసలు ప్రారంభం అదే. ఆ మనకలో సరిగా చూడక తండ్రి అనుకుని ఆ పిల్లను గట్టిగా తోసివోచ్చాను. ఆ నిమిషాన తెలిసింది అది స్త్రీ శరీరమని. పైగా నన్ను అడ్డపెట్టానికి నా వేపు చేతులు జాచి నిలుచున్న పిల్లని యొక్కడ తోసి ఉంటానో అలోచించుకో. ఆ స్వర్గని నా చేతులు మరిచిపోలేదు. రాత్రంతా కలలు కన్నాను. నువ్వు నన్ను ఒదారుస్తున్నావేగాని, నా చేతులు నా తలలో పంపే ఆనంద తరంగాలలో అవమానానికి నా మనసులో స్థలమే లేకపోయింది.”

“తరవాత వెంటపడ్డావా?”

“లేదు. నా చేతుల స్వర్గని విశాలాక్షి రామ్ములు కూడా మర్చిపోలేదు. మనసంతా నీ మీద, ఒక్క...”

“నీ మీద.”

“అవును. ఒంటికి నా మీద కాంక్ష.”

“ఒంటికంతా కాదుగా!”

“తక్కిన సంగతి నేను చూసుకున్నాగా!”

“అరి నీ తస్మాగ్మ్యా! ఎట్లా? ఏం చేశావు?”

“నేనేం చెయ్యలేదు. నాకు అనుభవం లేదు. నువ్వు ఆమెకి రెన్డుచేసిన టెమిస్ట్రీనోట్టు ఆమె దగ్గరే పుండిపోయింది. నీతో మాట్లాడకూడదుగా! ఆ పుస్తకం నా కిచ్చింది నీకు ఇమ్మని. ఇస్తూ “సరిగాచూసి ఇవ్వండి. లోపల యేమన్నా కాయితాలు మరిచిపోయినానేమో” అంది. అప్పటికీ నాకు అర్థం కాలేదు. ఆమె సామీప్యంలో పరవశత్యమేగాని, నా చేతుల అనుభవాన్ని కళ్ళతో పునస్మరణ చేసుకుంటున్నాను, నా మనసులో ఆ పమిటనీ, జాతెట్టునీ, ఇంకా అడుగున పున్న పొరలనీ కొలగించి.”

“లోపల చీటీ పెట్టిందా?”

“ఊ.”

“ఏం? ఏమీ చాతకాదంటివి?”

“నీకు అట్లాంటి చీటీ ఒకటి రాసివుండకూడదా? అని నీ యేడుపు. రాస్తే యేం చేసేవాడివి? యేం? చెప్పు...అనహ్యించుకునే వాడివి.”

“నీమో! యేం చేసేవాణ్ణి!”

“ముందే తెలుస్తుంది ఆ సంగతి ఆడపిల్లలకి. ఇంకా పురుషుడంటే తెలిసప్పుడు కూడా. అందుకనే నీకు రాయలేదు.”

“నీమో! ఎట్లా తెలుసు?”

“ఇప్పుడన్నా తెలియలేదా నీ మనసుకి, నువ్వేం చేసేవాడివా?... పోనీలే ఇప్పుడెందుకదంతా. ఆ సాయంత్రం...”

“ఆ చీటీలో యేముంది?”

“అవును. ఆ చీటీ చూసి - యేం రాసిందంటే - నా మూలాన నువ్వు చాలా అవమానపడ్డావు. తలచుకున్న కొద్దీ నాకు అవమానంగా వుంది. మరి నన్ను యెట్లా ఊహిస్తావా! నీ బాధని పోగొట్టేందుకు

నేనేం చెయ్యగలను? అని. అంతే. నా ఒక్క పరవశమయింది.”

“ఏముంది ఆ చీటిలో అంత ఒక్క పరవశం కావడానికి?”

“చీటిలో యేం లేదులే. నా దగ్గర ఆమె నుంచున్నప్పటి చూపు లోనూ, మాటలోనూ వుంది కథ అంతా. ‘నండ్లూరి’ వర్ణించాల్సిందే.”

“కనుబొమ్మ సూడాలి-కతలు తెలియాలి.”

“కథల్లో కావ్యాల్లో ప్రియుల మధ్య గొప్ప గొప్ప సంభాషణ పెడతారా? అట్లా యే ప్రియులూ మాట్లాడరు ప్రపంచంలో!”

“సీ తెలా తెలుసు?”

“ఇందరు శ్రీలలో-ఇన్ని రకాల వాళ్ళలో ఒక్కరూ నాతో అట్లా మాట్లాడలేదు. నాకు ఎప్పుడూ ఆ మాటలు రాలేదు. ఏ శ్రీతోనూ పనులు చాతనైన వాళ్ళకి మాటలతో యేం పని? వుత్త మామూలు లోకాభిరామా యణం మాటాడతారు. కాని ప్రేమను మాట్లాడరు. ప్రేమని నోట్లోంచి కార్చుకోరు యెవరూ. అంతా చూపులో, మాట తీరులో, దేహ భంగిమలో, ముఖవర్చస్సు మార్పుల్లో కనిపిస్తుంది. అది కథకు డెలా పట్టుకోగలడు! అందుకని అనహజమైన సంభాషణ పూర్వకంగా ఆ effect (ఎఫెక్టు) తెప్పించాలని చూస్తాడు.”

“సరేలే. సీ గొడవ కానీ.”

“ఆమెకి రాశాను, ‘సీతో మాటాడాలి’ అని, దానికి జవాబులేదు. వారం తరువాత ఆ సాయంత్రం తన యింటికి రమ్మంది. అప్పటికి పెళ్లి యేం మాటాడతానో నాకు తెలిదు. వెళ్లాను.”

“తండ్రి?”

“ఏమో! నే నారోచించ లేదు. అదంతా ఆమెకు వదిలే వుంటాను.”

“చాలా పెద్ద మనిషివి!”

బైట అరుగు మీదే నుంచుని ఉంది. పక్క నందులోంచి రమ్మని చెయ్యి వూపింది. ఆ వేపున తలుపు ఉంది. గడియ తీసింది. లోపలి వెళ్ళాను. సంజ చీకటి దీపం వెలిగించలేదు. కుర్చీ, బల్బా, స్త్రీలూ కనిపించాయి. ఆమె స్టడీ రూం అనుకున్నాను.

“రా కూచో. ఏమిటి?” అంది.

“నా నోటి నుంచి మాట రాలేదు. ఆమె చీర నించి, తలలో మొగలి రేకుల నించి పరిమళం. కూచున్నాను. ఆమె కుర్చీకి పక్కగా నా దగ్గరే నుంచుంది.

“మాటాడవేం?” అంది.

“ఆలోచిస్తున్నాను.”

“అంత ఆలోచించాలా!” నవ్వింది.

“నా కాబ్బు ఆగిపోయినాయి” అన్నాను.

“ఏం?”

కలెర్తి ఆమె కళ్ళల్లోకి చూసాను.

ఇలాంటివి యెన్నో జరుగుతాయి? అని అడగకు. నాకూ తెలిదు. మన పూర్వీకుల నించి రేస్లోనే వస్తున్నాయేమో! కాదు మృగాలలో వృక్షాల నించి కూడా తెలుస్తుందేమో! ఆ వాతావరణంలోనే మన మనసుకి తెలికుండానే యొక్కడో లోపల పరస్పరంగా తగులుతుంది వాంఛ. వాళ్ళకి తెలికుండా కూడా, లోపలి వాంఛ పిలుస్తుంది. పై మనసులు లేక-లోపలి ఏ ప్లేన్ లోనో-పిలుపులు అందుకుంటాయి.” అని ఆగి—

“ఒక్క సీత్యంధులకు తప్ప” అని నవ్వాడు రాజయ్య.

“హీ...”

“కుర్చీ చేతిమీది నా చేతికి నుంచున్న ఆమె చేతివేళ్ళు తగిలినవి చెయ్యి కదిలించో యేమో! అంతే. వేళ్ళ మధ్య వేళ్ళు. చూపుకు చూపు, తెదురుతోనే, ఆమె చెయ్యి పట్టుకుని లాగాను, యేమీ పాదాలేకండానే. ఆమె నా ఒళ్ళో వుంది. తక్కింది ఆమె పిరుదులు కింద ఒడి మాటాడింది. నా ఎదురుగా తిరిగి నా మీద ఒరిగింది. నా కు మూతలు పడ్డాయి. ఏమిటి, శ్యామారావ్! మనం అమృతులమని అనుచుంటావా? ఆ అనుభవం! కిటికీలోంచి దేవతలు పూలు చల్లా రమకో మీద. యెన్నోళ్ళు బతుకు, ఆ నిమిషం మళ్ళీరాదు. తరవాత యెంత త్రీలని తెచ్చుకో, ఆ మొదటి త్రీ స్వర్గ అంతే. లేచింది, నా బయట వేళ్ళు అలానే ఉన్నాయి.

“చాకలి వొస్తాడు దీపం పెట్టడానికి. వెళ్ళు” అంది.

“మరి...”

అక్కడ లేడు. రోపలికి వెళ్ళింది. నేను వచ్చేవాను. అంకిత గదిలో వున్నాను గనక వచ్చేవా ననుకున్నాను.”

“నీ ‘మరి’...అలానే వుండిపోయింది.”

“అంతే. మళ్ళీ పలుకులేదు ఆ పిల్లనించి. పదిహేను లయింది. వీలుపడలేదేమో! ఎవరన్నా వచ్చేరేమోనని. కాబట్టి లేడు. కారెజీలోనన్నా నా వంక కన్నెత్తి చూడలేను. పది రోజులూ చూసి రాత్రులు ఆమె గుండెపట్టు తిరిగివచ్చి ఏం కావాలని రాత్రులు జూపిస్తుంది. ఎన్నో అంకితమును పట్టి నా వంక రాత్రులు మూని సాయంత్రాలు ఆ సమయాల్లోనే వెళ్ళాను అమ్మ. వాళ్ళ కళ్ళు తప్పించుకుంటో. విచ్చగాడ మల్లే చీకట్లో పోదామా? ఇంక పన్నాగాలు ఆలోచించాను.”

“కావలిస్తే ఆ పిల్లే పిలుస్తుందని యోచించే బుద్ధితేక పోయింది నీకు.”

“అవును. అందువల్లనే జయం లభించింది. అడవాళ్ళ వ్యవహారాల్లో అట్లాంటి వివేకం వుందా, నోట్లో కరక్కాయే....రాత్రులు ఆ గదిలో చదువుకునేట్టు లేదు. దీపం వుండదు. మరి రాత్రి చాకలి దీపం తెస్తాడంది, మరి ఇప్పుడు యెందుకు ఆ గదిలో రాత్రులు చదువుకోడం మానేసింది? అని కోపం వచ్చింది నాకు. కాని ఆ పిల్లకి నే నొస్తానని భయమన్న స్పష్టమైన సంగతి తెలిలేదు నాకు. త్రీ భయపడ్డదా, ఇంక లొంగిపోవడానికి అట్టే శ్రమపడనక్కర్లేదనీ, అనాడు తెలిదు. నన్ను తప్పించుకుంటోందని కోపం.

“దాంకో ‘దెస్పరేట్’ అయినాను. ఓ సాయంత్రం చీకట్లో వెళ్ళి నందులో యెవరూ లేకుండా చూసి తలుపు దబి దబి బాదాను. రోపలినించి చాకలిగావును ‘యెవరు?’ అంటూ తలుపు తెరుస్తున్నాడు, పరుగెత్తి వెళ్ళి పోయానాను. నాకు చదువులేదు, యేంలేదు. అదే పని-అదే యోషన. బాబు రోజులు ఆగి మళ్ళీ అట్లానే తలుపు కొట్టాను. ‘యెవరు?’ అంది కోపంతో విలాపి. ఇంకా గట్టిగా కొట్టాను. కిటికీ దగ్గరికొచ్చి తొంగి చూసింది. నేను కనపడలేదు. చూసి తప్పుకున్నాను. మళ్ళీ తలుపు కొట్టా, ‘నువ్వు తెరిచిందా? వదలను’ అన్నాను. ఆ చప్పుడికి యెదురింట్లో యెవరన్నా చూస్తారని కూడా ఆలోచించలేదు. రోపలికి తల తీసుకుంది ఇనుపకమ్మలనించి. నిశ్శబ్దం. తలుపు దగ్గరిగా నుంచుని—

“తలుపు తియ్య వెళ్ళకాను.”

“ఇప్పుడెట్లా? నునుసులు.”

“ఎప్పుడు బతే?”

“ఇంకో గంటపోయి.”

“నిజమా?”

“ఊ....చూడు. గదిలో దీపం కనపడితే తలుపు కొట్టకు. కనపడకపోతే మెల్లిగా కొట్టు. అంత చప్పుడేమిటి?” అంది.

ఆ గంట యెట్లా గడిపాను? అబద్ధమా? మోసంచేస్తుందా? తప్పిస్తుందా? ఈ ఆలోచనలన్నీ రావలసిందే. ఆ వయసులో రావు. అదంతా వయసు ముదిరినాక. గంటకే వెళ్ళానో, ఇంకా ముందుగానో; గదిలో దీపం. కానీ యెవ్వరూ వున్నట్టులేను. మళ్ళీ పోవడం-ఓ గంట జరిగి దనుకుని ఐదునిమిషాలకే రావడం....అట్లా యెన్నిసార్లు! మరి ఎన్ని గంటలయిందో! దీపం లేదు. నిశీరాత్రిలాగుంది. జననంచారమే లేదు. ఆ తలుపు అవునో కాదోకూడా తెలీదు. మెల్లిగా చప్పుడు చేశాను. పిచ్చి చలనంలేదు. ఇంకొంచెం గట్టిగా. ఊహ. ఏంచెయ్యను? చూశావా? ఏంటి మోసం చేసిందో! కని ఎక్కువయింది. దీన్ని ఒదలకూడదు. ఇంకా ఎట్లా వెళ్ళను? ఎట్లా నిద్రపోను? తెగించి ఆ మెట్లమీద కూచున్నాను. ఏంటి ఆలో తెలీదు. ఎదురుగా రంగులు చూడే నక్షత్రం వెలుగుతోంది. కుక్క కుక్క తిండికోసం వెతుక్కుంటోంది. మా అమ్మ చూస్తే ఆ స్థితిలో-అసలు కున్నాను. ఇట్లా ఏవో అర్థంలేని ఆలోచనలు. కాని యెవ్వనం. నిద్రపట్టేటాగావును తలుపుమీద ఒరిగాను గావును. రెక్క తెరుచుకుంది. వెన్నెముక పడ్డాను. అప్పటికి తెల్లారుతోంది. ద్వంద్వనాటి చంద్రవంక ఉదయించింది. అని ఈ నాటికే జ్ఞాపకం. అన్ని గంటలూ తలుపు తెరిచేవుంది. తిరిగి పడ్డాను. రెండునిమిషాలకిగాని జ్ఞాపకం రాలేదు. నిలుచుని మెల్లిగా నడిచాను. ఏం లాభం? ఎవ రుంటారు? మోకాళ్ళకి మంచం కొట్టుకుని కాళ్ళల్లో నరాలు జిల్లుసున్నాయి. మూలిగి మంచంమీద పడ్డాను. కాని విశాలాక్షి మీద....నన్ను గట్టిగా కావించుకుని, నామీదికి దొర్లింది....

“ఊ.”

“అంతే. ఏం ఊ? తెల్లారుతున్నా నన్ను ఒదల్లేదు ఆ పిల్ల. మర్నాడు కూడా నేను రావడానికి ఒప్పించాను చాలా బలవంతమీద. నాలుగోరోజున నువ్వు నా గది కొచ్చి అర్ధరాత్రిదాకా దాకాథానీ చేశావు. నాకో నీ విరహం చెప్పుకుంటావు. ఏం చెప్పను నీకు? నిన్ను ఒదిలించు కనేప్పటికి నా పెద్దలు దిగొచ్చారు. ఇంకొంచెం సేవయితే నిన్ను తన్ని గొంతుకు. నేను వెళ్ళేప్పటికి....చీకట్లో నా పెదములు తగిలేటప్పటికి చెక్కిళ్ళన్నీ తడి.

“ఎందుకు?” అన్నాను ముద్దులతో నింపేస్తో.

“నువ్వు రావేమోనని” అంది దీనంగా.

నిన్ను తిట్టుకున్నాను.

ఆట తరవాత నన్ను బతిమాలడం, ప్రతి రాత్రి రానేమోనని భయం. అనవసరంగానే ననుకో. కాని అక్కడ మెత్తదనం కనిపెట్టి దొంగబెట్టు చాలా చేశాను. పరీక్ష చివరిరోజు వరకూ మహారాజులాగ ఆసురబించాను చీకట్లో, వెన్నెట్లో.”

అలాగు రాజయ్య. శ్యామారావు వింటున్నాడనే మరిచిపోయాడు. శ్యామారావు కదలేదు. బల్లమీద paper weight (పేపర్ వెయిట్) వంక చూస్తున్నాడు. రాజయ్య మళ్ళీ చెప్పాడు-ఈసారి ఆగుకో నెమ్మదిగా.

“రాత్రి పడకొండింటికి వెళ్ళానా, తెల్లారకట్ట ఐదంటి వరకు ఇద్దరికీ నిద్ర వుండేది కాదు. నెలలో ఇరవై ఆరురోజులూ అదే ఢీక్ష! పరీక్షలకి ఒకచే చదువుతున్నానని వెక్కిరించేవారు మీ రందరూ, జ్ఞాపక ముందా! పగలు క్లాసులో విశాలాక్షి కునికిపాట్లు పడి చివాట్లు తింటోవుంటే నాకు జాలేసేది. ఆ యేడు యెట్లానూ పరీక్ష తప్పకుంది. నాలుగు రాత్రులన్నా క్లుప్తంగా పాఠాలన్నీ explain (ఎక్స్ ప్లైన్) చేద్దామను



కున్నాను. ఆ ఉద్దేశ్యంతోనే బయలుదేరేవాణ్ణి. కాని పుస్తకం తెరవక ముందే యెవరో ఒకరం.... ఆ పక్క అక్కడ కనపడుతున్నంతసేపూ చదువు ఎట్లా సాగుతుంది మా పెరిగాని! అట్లా నెలల తరబడి ప్రతి రాత్రి కొత్తగా రలి సమయానికి తలపడగల అడవాళ్ళే కనపడరు. మా పెద్ద అమ్మాయిని మిలిటరీకి వెళ్ళివచ్చిన అబ్బాయి కిచ్చాము. అంటే కనపడడమూ అట్లానే వుంటాడే. పెద్ద మీసాలు, రాయివంటి ఛాతీ. రెండు నెలల్లో పీనిగై పుట్టింటికి చెప్పకండా పరిగెత్తుకొచ్చింది, ఎందుకు వచ్చావో అంటే చెప్పలేదు. వెనకాలే మర్నాటికి మొగుడు సిద్దం. అతను ఒకటి వప్పు. 'మీ అమ్మాయి ఎందుకు వచ్చిందో అడగండి' అంటే. నిజంగా అది సమరమే మా మధ్య. వికాలాక్షి రాత్రులు ఓ రాక్షసి అయ్యేది. ఓది విరదోసిన జాట్టూ, పెద్ద శ్యాసా, తుపానులో అలలమల్లే యెగిరిపోతే రామ్మూ.... ఏం ఆడిపోయేది! ఆవేశం పట్టలేక నన్ను కొరికిందంటే రక్తంతో పట్ట తడిసిపోయేది. ఎక్కడ పడితే అక్కడ ఒళ్ళు తెరిక...."

"ఇంత వ్యవహారం జరుగుతో వుంటే నాకేం తెలియకద! పెరిగాని మల్లె కలలు కంటున్నాను, పరీక్షలై నాక ఆమెని కలుసుకోవచ్చునని ఆమెనే పెళ్ళి చేసుకుందామనీ, నా మల్లెనే మనసు పెట్టుకుని కూచుంటుంది ఎందుకంటే, మాది ఉత్త ప్రియమనుకోకు. మామధ్య ఏమీ జరగక పోయినా మా మనసులు మాటలతో కాకుండానే యెన్నో అన్యోన్యాల కలుపుకున్నాయి. చూపులు మాట్లాడాయి, చాలా వాగ్దాతలు చేశాయి. ఎంత మోసం!"

"ఆమెకి నీమీద గొప్ప ప్రేమ అని చెప్పాను కాదా?"

"సరేలే. ఆ వికాలాక్షి సరే. ఆమె నాతో మాట్లాడటంలేదనీ, పట్టనప్పుడు కూడా నానించి పెడమొహంపెట్టి తిరుగుతోందనీ, నా భయం

ఆళు, నిరాలలు, యెన్ని నీతో చెప్పుకునే వాణ్ణి! ఏ మెరగని, ఒకటి తెలిసి నంగనాచిమల్లే యెట్లా వినేవాడివి? పోనీ నాతో...."

"యెలా చెప్పనోయ్? నువ్వే ఆలోచించు."

"అవునులే కానీ, చెప్పు నీ కథ."

"పరీక్షలై నాక వారంరోజులు ఉండిపోయినాను. కాని పెళ్ళక తప్పుతుందా ఇంటికి? ఏం ఏడ్చింది ఆ రాత్రి! ఆ జన్మకీ ముందు జన్మలకీ కూడా వాగ్దాతలు చేసుకున్నాం."

"అలాంటివాళ్ళు పెళ్ళిచేసుకోక పోయినారా?"

"ఈ కాలంలో ఐతే అంటే జరిగేది. కాని ఆ కాలంలో ఇంకా భూలు, కులభేదం, పెద్దవారి అనుజ్ఞలు వగైరా. ఓ రెండేళ్ళలోనే కలుసుకున్నాము మళ్ళీ. చక్రపాణి నా మిత్రుడు. మా అత్తవారి వూరు అదే. చూసుకునే వాళ్ళం. కాని నేను నా భార్యతో కొత్త కాపరపు శృంగారం. అదోరకం అనుభవం. అది మన స్వంతం. వికాలాక్షికి భర్తతో అంటే ననుకుంటా. మా వాగ్దాతలే యెగిరిపోయినాయి గాలిలో. అంటే మన ఉద్దేశ్యాలూ, వాంఛలూ. చక్రపాణి చచ్చిపోయినప్పుడు, ఆ ఛాణ్ణినే వున్నాను. అతాత్తుగా గుండె ఆగి, పోయినాడు. ఇంకా బంధువు రెవరూ రాలేదు. దహనం చేయించి రాత్రి యెనిమిదింటికి వాళ్ళ యింటికి వచ్చాను. తల్లి కూతురే యింట్లో. నన్ను వెళ్ళివద్దంది. వుండి పోయినాను. రాత్రి నిద్రపోతో వుంటే ఏడుపు వినిపించింది. ఆ ఏడుపులు నాకు చాలా చిరాకు, అసహ్యం. నేనే ఈ దేశానికి డిక్టేటర్ అయితే, చచ్చినప్పుడు ఏడవకూడదని మొదట శాసనం చేస్తాను.

నన్ను చూడగానే వికలాక్షి “ఇక నాకు దిక్కెవరు?” అని విగ్గరగా ఏడ్చింది.

“నేను వున్నాను, నిజం. నమ్మ” అన్నానో లేదో అనాటి రాత్రి వాగ్దత్తాలు జ్ఞాపకం ఒచ్చాయి.

“సువ్వా! నీ సంసారం, పిల్లలూ, పనీ....”

“అ రాత్రి మన ప్రమాణాలు....”

ఏడుపు మాని నావంక చూసింది. చిన్న చిరునవ్వు.

“ఇంకా జ్ఞాపకం వుందా?”

“ఏం? నువ్వు మరిచిపోయినావా?”

“లేదు. కానీ, చిన్ననాటి మాటలు.”

“అందుకనే అంతబలం ఏ! ఏమీ భయపడకు.”

ఆ ‘నీ’, అది పూర్వం పిలిచేవాణ్ణి వికలాక్షిని. ఆ మాట విని కంపించిపోయింది.

“అయనకి అన్నీ అప్పులు....”

“కానీ. నే నున్నాను.”

“నిజమా?” అని నా చెయ్యి పట్టుకుంది. నేను ఆమె కన్నీళ్ళు తుడిచి ఓదార్చాను. తరవాత .... మళ్ళీ మొదలు - ఆక్కడే ఆ చాప మీదనే... ఏమిటి అట్లా చూస్తావు? ఏమీ చిత్రం కాదు. ఇట్లాంటి వ్యవహారాలు చాలా వరకు, భార్య నొప్పులు పడేప్పుడూ, భర్త చావులోను ప్రారంభ మౌతాయి. అప్పుడు హృదయం అసహాయ స్థితిలో వుంటుంది గావును, ఏది చొరికినా అభారంగా పట్టుకుంటుంది.”

“తరవాత?” అన్నాడు గాని శ్యామారావు, అతని మనసు ఎక్కడో ఉన్నట్టుంది.

“అంతే. ఆమెకి భక్తి పై రాగ్యాలు ఎక్కువై, తన పాత జీవితంలో చేసిన పాపానికి-అంటే నాతో కలిసి-వశ్యాత్వావంతో యాత్రలు చేయడంకా, కోర్టు వ్యవహారాల మూలాన ఆమె మాయంబిడికి తరచూ వచ్చేది. చివరికి ఈతుర్ని నాకు వాదిలి వెళ్ళింది రామేశ్వరం. అప్పటికి నాకు ఆమె మీద పట్టు చల్లబడ్డది” అని ఇంకేం చెప్పటానికి లేక ఆగాడు రాజయ్య. శ్యామారావు వంక చూశాడు. ఎంతసేపయిందో అతను తన ఆలోచనల్లోనే వుండిపోయి నట్టున్నాడు. చివరిదాకా విన్నాడో-లేదో.

ఎంత పొద్దుపోయిందో! కిటికీలోంచి వెన్నెల తివాసీ మీద నుంచి వాళ్ళ పాదాలదాకా పాకింది. రోడ్డు మీదనుంచి కూడా ఏమీ చప్పుడు లేదు. ఆ నిశ్శబ్దంలో ఏరువారో పుస్తకాలూ గోడలూ మాట్లాడడం ప్రారంభించాయనిపించింది. ఎంతసేపు కూచున్నారో అట్లా మాట్లాడకండా. శ్యామారావుకి తనమీద చాలా కోపం, అసూయా, అసహ్యం కలిగాయి కావునను కన్నాడు రాజయ్య. త్వరలోనే, పాత స్మరణలలో అతనికి అశాంతి కలిగి లేదే వెళ్ళి కిటికీ దగ్గర నుంచున్నాడు చుట్ట వెలిగించాలని అనుకుంటో. ఒక తెల్లని మచ్చు చంద్రుణ్ణి నమిపిస్తోంది. ఎంత ఒంటరిగా వుంటాడో చంద్రుడు నిశాత్రి! యవ్వనంలో తమకోసం వెలుగుతో, తమ రసికత్వానికి పెరుగు పెట్టిన మిత్రుడు? ఇప్పుడు? చాలా ఒంటరి అనిపించింది జీవితం. వృద్ధాప్యం మొదల! నిద్ర వాస్తోంది. కదలలేదు శ్యామారావు.

“On such a night as this” (అన్ నచ ఎ నైట్ ఆన్ దిస్) అన్నాడు రాజయ్య, ఆ నిశ్శబ్దాన్ని భరించలేక.

## అరంభంపద....

సంకర్ చాలా అంబిషన్ గల యువకుడు. యం. యస్. సి. ఇన్స్టిట్యూట్ లో చదివి ఉద్యోగం చేశాడు. అతని ఉద్యోగాలు రేపు. జర్నలిజంలో వినుతి తెచ్చుకొని అతని అదర్బం. భార్యని కాపరం చేయించమని తొందర చేస్తున్నాడు అతని తప్పదు. ఏదో ఒక ఉద్యోగంలో ప్రవేశించాలి. కాపరానికి తప్పు అంత అవసరమైన విషయం యెందుకు కావాలా అని తర్కించుకుంటాడు, అతని ముందు వరండాలో గింటిని ఏరుకుని యెగిరే జంటవంక చూస్తో.

కేక్ ఆఫ్ హిందూ ప్రకటన చూసి దరభాస్తు చేశాడు. ముప్పైవేడు సెక్రటరీ కావాలి. ఇన్ టర్ ఫ్యూజి రమ్యని ఉత్తరం బిల్లియోగ్యతల్ని పట్టి జీతం నిర్ణయిస్తుందిట అమె. కవయిత్రి శారత్ పేరు చూసేప్పటికి అతని మనసు జలదరించింది. తనకే ఆ ఉద్యోగం దొరికితేనా? కవయిత్రి, సుప్రసిద్ధ ప్రచారకరాలు, విద్యావతి, హయవ్వనవతి, స్వతంత్ర సమరవతి, దేశభక్తియుత ఉత్సాహవతి. అదే దేశమంతటా ప్రతినభలో ఉపన్యసించడానికి, ప్రజల్ని యెక్కించేయడానికి ఆహ్వానిస్తో ఉంటాడు. పత్రికల్లో అమె ఉపన్యాసాలు పెద్ద అక్షరాలతో ప్రకటిస్తో ఉంటాడు. పత్రికలకి రాస్తుందికూడా. భర్త కాంగ్రెసు ఉద్యమంలో జైళ్ళకి వెళ్ళి ఆరోగ్యం పాడై చచ్చిపోయాడు. అతని క్యాంగం కూడా ఈమె నామదేహానికి ప్రకాశాన్ని తెచ్చింది. అమె సెక్రటరీకి పని భారంగానే ఉంటుంది. కాని అమె చూచి దేశభక్తిని సావహించని నాయకుడు లేడు. ఇంగ్లీషు, గవర్నర్లు కూడా

ఇన్ టర్ ఫ్యూజి లిస్తారు, జైలులో తొయ్యనవ్వదు. అమె ద్వారా దేశంలో మెమోకో పరిచయం కాదు తనకి? సరిగా తనకి కావలసిన ఉద్యోగం. కనీసం మొత్తంవరకు సాగించ దోకోందో! ప్రకటనలో దాగా కష్టపడి పని చేయగల యువకులు మాత్రమే దరభాస్తు పెట్టాలని వుంది. తన యావచ్చిందీ వినియోగించి ఇలా అమె అనుగ్రహం సంపాదించాలి.

ప్రయాణం ఖర్చులకి అప్పుచేసి వెళ్ళాడు ఇన్ టర్ ఫ్యూజి. మద్రాసు నుంచి బెంగళూరులో పెద్ద తోట. పూతన వృక్షాలకింద నడుస్తో మంచి బంగారం చేశాడు. నాలుగైదు కార్లు ఉన్నాయి బైట. జవాను అతను వచ్చిన పని అడిగి సక్కుగదిలోకి తీసికెళ్ళాడు అతన్ని. వరండాలో ఇంకా అమె చూడగలగల యువకులు కూడా ఉన్నారు. ఇద్దరు ముగ్గురితో ఇన్ టర్ ఫ్యూజి అప్పుడే బయటపడింది.

ఎదురుగా హాలులో కుర్చు చెప్పకుంట్లో కూచున్న పెద్దమనుషుల వంక చూస్తో పెద్ద గదిలో అర్థచంద్రాకారం టేబిల్ ముందు సింహాసనం వంటి దిక్కు కుర్చీలో కూచుని వుంది అమె. అమె చీరె, జాకెట్, పారిస్ నిండి వచ్చిన అలి విలువగల బట్టలు. అక్కడే చేసిన రవ్వల నాణాకు వగలు. ఉదయకాంతి కిటికీలోంచి కొంచెంగా యెదర గోడమీద పడి ప్రతి కంటిని ఆమెని వెలిగిస్తోంది. రెండు పక్కలా పుస్తకాల వరసలు. బల్బుమీద కాలుకాలు, పెన్నులు అన్నీ నవీన ఆఫీసు పరికరాలు. దూరంగా కిటికీ దగ్గర పైపు చేస్తో ఒక అతను.

అమె కంకర్ని చూచోమనలేదు. అతని యోగ్యతల్ని అనుభవాన్ని ప్రశ్నిస్తో, నిర్భయంగా, చాలా తక్కువ మనిషిని చూస్తున్నట్టు యెగిరి చూసింది. అతని దరభాస్తు మీద గావును ఏదో రాసుకుంది.

“ఈ రెండేళ్ళూ నీం వుద్యోగం యెందుకు చెయ్యలేదు?”

“దరభాస్తు.”

“ఎక్కడ దొరుకుతుంది? రోడ్ల మీదా? పడక గదిలోనా?”

వెక్కిరింపు. ఉద్యోగం అంత అవసరం కాకపోతే జవాబు చెప్పవలసిందే. పూరుకున్నాడు.

“ఏం ప్రయత్నం చేశావు?”

“ప్రయత్నం చెయ్యవలసినదోచే కనపళ్ళేదు.”

“ఎట్లా కనపడుతుంది, తండ్రి పెడుతో వుంటే తినే యువకులకి మీవంటి వారి మూలానే దేశం అంత అద్దాన్నంగా తగల పడుతోంది.”

“ఉద్యోగం ఇస్తే రోజుకి ఎన్ని గంటలు పని చెయ్యగలవు?”

“అవసరమైనంత వరకు.”

“ఎవరి అవసరం?”

“ఉద్యోగం అవసరం.”

“ఏమిటా నుంచోడం? అందుకనే యువకులందరికీ నైతిక శిక్ష ఇవ్వాలని సలహా చెప్తున్నాను. స్వతంత్రమంటే సోమరితనం అని ఆలోచించువకులకి. అధికారుల్ని యెదిరించడం. మీ కాలేజీలో అదేగా మీరు నేర్చుకుంటోంది?—

ఏయి రామన్! (చైపిట్టుని) ఏమిటా దిక్కులు చూడడం, తొరగా-

“స్వతంత్రమంటే కృషి, కృషి. నడుములు వొంచి పని చెయ్యగల రాత్రులు-పగలు. నేను చూడు, యెన్నిగంటలు పనిచేస్తానో తెలుసా?”

అందుకనే అన్ని వక్రాల నగలు అనుకున్నాడు.

కాఫీ తెచ్చాడు బట్లరు.

“మరిచిపోయినావు మళ్ళీ-కొత్తవాడు లెండి యీ బట్లరు. ఆ రకమీద కొట్టి నేను రమ్మంటేనే గాని రాకూడదు. జీతాలు పెంచుకోవాలి లాభాలు పంచాలి. కాని పని మాత్రం సరిగా చెయ్యాలనే ధ్యాస లేదు సరే పో-సరే లెండి, మీరు ఇక వెళ్ళండి.”

“మూ పూరు వెళ్ళనా?”

“మీ పూరుగాక వెళ్ళవరి పూరు వెళ్ళతారు?”

“ఉద్యోగం?”

“ఏం? వాళ్ళందరూ నీ కన్న తీసిపోయినారా? ఆలోచిస్తాను.”

“ఎన్నాళ్ళల్లో తెలుస్తుంది?”

“ఏమిటా తొందర? మీ కుమార్తెవిందం చూడగానే, ఇంతకన్న బంకే రావాలని, వెంటనే ఉద్యోగం ఇచ్చేస్తారని ఆశతో ఒచ్చినట్టుంది.”

అతను సిగ్గుపడుతో ఉద్యోగం ఇచ్చినా సరే, తనకి అబద్ధమేమిటా బయటికి వచ్చాడు. అసలు ఆ మాటలుగాక, ప్రీచేత ఆ మాట లిపించుకుని జవాబు చెప్పలేక పోవడం చాలా అతని అభిమానానికి గాయ మయింది.

వరండా పెట్టు దిగుతో వుంటే—

‘సర్’ అన్నాడు వెనకాలే వచ్చి బట్లరు.

“ఇట్లా దయచెయ్యండి.”

ఇంటి వెనుక పెద్ద గదిలోకి తీసికెళ్ళాడు. ఇంతకు ముందు ఇన్ టర్ వ్యా అయినవాళ్ళు ముగ్గురు అక్కడ కాఫీ తాగుతున్నారు. అతన్ని కూర్చో మన్నారు.

చాలా అందమైన గది. టేబుల్, అన్నీ వెండి పెట్టు. ఇడ్లి టోనిలు, ఉప్మా, ఉలేపి, కాఫీ, టీ.

కావలసిన వాళ్ళకి అట్టెట్లు ఇస్తా నన్నాడు బట్లర్. వాళ్ళు అతనితో మాట్లాడలేదు. తెలుగు వాళ్ళ లాగు లేదు. వాళ్ళ మాటలూ వినపడలేదు, గొంతెత్తి మాట్లాడడం భయంగా వుంది. అదేం మూఢ! ఉద్యోగానికి వచ్చిన వాళ్ళకి యీ ఫలహారం. వెళ్ళేప్పుడు అతని చేతిలో కవరు పెట్టాడు యింకో వాకరు. రైలు ఖర్చులు అని రాసివుంది.

ఆ పెద్ద చెట్లకిందనించి నడుస్తో, అమెదగ్గర ఉద్యోగం కావడం కన్న ఇంకేం అదృష్టం వుంటుంది అనుకున్నాడు.



గేటు దగ్గర ఆతనికోసం ఒకతను చూస్తున్నాడు.

“శంకర్!”

“నన్నెట్లా యెరుగుదువు?”

“నేను నీ జ్ఞాతిని. నువ్వు నన్నెరగవు” అని బంధుత్వం తెలిపాడు.

పాపం, ఆ యువకుడు చాలా పాలిపోయి క్షీణించి వున్నాడు. కాని

ఉత్సాహం ఆతనిలో పోలేదు.

“ఏం చేస్తున్నావు ఇక్కడ?”

“నే నామెకి పెక్రెటరీ.”

“నువ్వా!”

“నా స్థానాన్నే మీకు ఇన్-టర్ వ్యూలు. తప్పకుండున్నాను.”

“చాలా చిత్రమైన మనిషి లాగుండే!”

యువకుడు వాచి చూసుకుంటున్నాడు.

“చాలా. కాని ఇది విను. నేను వెళ్ళాలి. ఆలస్యమైతే చంపే

స్తుంది.”

“సరేలే. చాలా ఎక్కువ పనా?”

“అట్టే!”

“నువ్వెందుకు మానేస్తున్నావు?”

“అనారోగ్యం.”

“ఓ-పాపం! ఏమిటి?”

“వాటన్నింటికీ వ్యవధి లేదు. చూడు, నీకు ఉద్యోగం ఇస్తానన్న తీసుకోకు.”

“ఏమి?”

“ఏం లేదు, అంతే!” అని వెళ్ళిపోతున్నాడు.

“పోసీలే, ఏం పోయింది! కష్టంగా వుంటే అప్పడే మానేస్తాను.”

“మానెయ్యలేవు, అదే వచ్చిన కష్టం.”

“సరేలే. మరి నువ్వు ఎందుకు అంత జబ్బుగా....”

“అదే. అదే. ఒప్పుకోకు.”

“పోసీ ఉత్తరం రాస్తావా?” అన్నాడు వెంటబడి.

“ఎందుకు ఉత్తరం!”

“ఇక్కడి సంగతులు.”

“అమ్మో! ఉత్తరమే! నేనేం రాయను, చెప్పను. ఉద్యోగం ఒప్పు కోకు. ఒప్పుకుంటే నా మల్లెనే బహిష్కరిస్తావు. అమ్మ చూస్తుంది. వెళ్ళిపో!” అంతో పరిగెత్తాడు.

నాలుగో రోజుకి శంకర్ కి ఉద్యోగం ఆర్డరు వచ్చింది.

నెలకి రూ. 150 జీతం. ఆమెతో తిరుగుతో వుండాలి. ఇన్-టర్

భర్తీలు. రోజుకి మూడు రూపాయల భత్యం. కాని ఆమె కుటుంబంలోనే

వుండవచ్చు సంసారం లేకపోతే. అట్లా ఐతే రోజు భత్యం వుండదు.

ఆలోచించాడు. తన జ్ఞాతి చెప్పిన భయాలు తోనేనుకున్నాడు.

రూ. 150 జీతం. ఈ జన్మకి తనకి యెక్కడ దొరుకుతుంది అట్లాంటి

ఉద్యోగం? చివాట్లా? యెక్కడ తప్పకాయ నొకరీ అన్న తరవాత? మరి

యెందుకు చెదిరించాడు తనని? ఏం? అంత దావుండకపోతే యెందుకు

మానెయ్య కూడదు? పైగా ఆ హర్మ్యంలో వుండ వచ్చుట. అదిగాక

యెప్పుడూ ప్రచారమే ఐతే ఈ సంసారాన్ని ఎక్కడ పెడతాడు?

పాత బ్రంకు స్థుకుని, చిరుగు జంపభానా, మాసిన దిండు చుట్టు

కుని బైలుదేరాడు ఆ రాత్రికి! వొస్తున్నానని తెలిగ్రాం ఇచ్చి, రైలు

స్టేషనులో ఆగింది. రైలు దిగి పెట్టా బ్రంకూ పట్టుకుని బస్సుకోసం నడు

స్తున్నాడు. వెనకాలే వచ్చి ఆతని సామాను తీసుకున్నాడు ఒక లీవరీడ్

పాపరు. కారులో కూచోపెట్టి తీసుకు పోయినాడు.

ఆమె బంగారులో ఓ చక్క గదిలోకి తీసికెళ్ళి ప్రవేశపెట్టాడు.

వెంటనే కాఫీకి పిలిచాడు. భోజనాల గదిలో ఆమె కాఫీ తాగుతోంది.

అతన్ని చూడగానే ఆమె నమస్కారం పెట్టింది. చాలా ఆదరంగా చూడ నవ్వుతో కూచో పెట్టింది.

ప్రయాణం, ఇంటి దగ్గర వాళ్ళ యోగ క్షేమాలు అడిగింది. స్వయంగా అతనికి వాడింప చేసింది అతని రుచులన్నీ తెలుసుకుందో.

పూరి వెలపల దైరాగి వాడి మెళ్ళో ఏనుగు పూల హారం వేసి కొండంతో పైకెత్తి అంబారీ మీద కూచో పెట్టుకుంటున్నట్టు వుంది అతనికి. ఇంకో నలుగురు కాఫీ కాగుతున్నారు ఆ బిల్ల దగ్గరే.

“అద్వా! ఆ బిట్టలు విప్పకుండానే వచ్చారా? ఏం చేస్తున్నాడీ గోరాకుంభర్?”—అంటే వాడో చాకలి నొకరు.

“మీ పూళ్ళో అంతే గావును! యెట్లా తిరుగుతారు తెలుగువాళ్ళో ఒంటిమీద జాగ్రత్త లేనివాళ్ళకి పనిమీద ఏముంటుంది?” అంది వెళ్ళి రింపుగా.

తల వంచుకుని పోయింది అతనికి.

“ఏమిటా సిగ్గు? మొగాడివి కాదుటయ్యా! సరిగా చూడు. అడుగు ఆ దోసె పాతెయ్యడమేనా? అవాయ్ వేస్తే. ఇండియా మీద దేశం.”

“ఆ సంగతి ఈ ఇంటికి అరమైలు దూరంలో జ్ఞాపకంరాదు అన్నాడు సహించలేక.

చాలా హాయిగా నవ్వింది, ఆ మాటని కాంప్లిమెంటు లింప తీసుకుని. ఆమెకి మెదడు తక్కువా? లేక అధి చాలా నేర్వైన ఒడుపా?

“అవును. తినాలి. అనుభవించాలి. నాజాకుగా కోడిమర్లే లింప పొడుచుకుతినే వాళ్ళని చూస్తే అసహ్యం నాకు.”

అతను గదిలోకి వెళ్ళాడు. కొత్త బ్రంకు ఎవరిదో పెట్టాడీ ఎంతమంది సెక్రటరీలు ఈమెకి! అప్పుడే సామాను కూడా అమ్మ కున్నాడు బిల్ల మీద. తళ తళ లాడే కొత్త పేవింగు సెట్. తల నూనె దువ్వెనలు, అన్నీ.

గోరాకుంభర్ వచ్చి స్నానానికి పిలిచాడు.

“నా బిట్టలు?”

“ఆ పెట్టెలో వున్నాయి.”

“నా పెట్టె?”

“పారేశాం.”

మంచం, దాని మీద పక్క, తెల్లని దుప్పటి.

పైన పాన్.

“నా పక్క చుట్ట?”

“పారేశాం. షేప్ చేసుకోండి. అవుగో.”

“ఇవన్నీ నాకే?”

“అ.”

జైరం, స్నానం, బిట్టలు, అన్నీ కాగానే, పిలుపు వచ్చింది. మళ్ళీ ఆమె ఆసీనుగది. చీరలు, నగలు అన్నీ మారిపోయినాయి. ఇంకో రంగులు, పాషన్లు. కూచోమంది ఈసారి. ఆ ట్రైపిస్తు అట్లాగే వున్నాడు.

ఓ ఉత్తరాల కిట్ట ఇచ్చి జవాబులు రాయమంది. ఏం రాయాలో ప్రతి ఉత్తరం మీదా పోడి మాటలలో రాసి వుంచింది అంతకుముందే.

“అవి సరిగా రాసి నాకు చూపండి. తరవాత ఫెయిర్ కాపీ చేద్దాగాని, అతను టైపు చేస్తాడు. రెండురోజుల్లో గో రక్షణమీద పావు గుంట పనవ్యాసానికి నోట్సు తయారు చెయ్యండి రేడియోకి. ట్రైబరీ చూపిస్తారు. మీకు కావలసిన ఇన్ ఫర్ మేషన్ అక్కడ దొరుకుతుంది” అంది.

మళ్ళీ భోజనం ఆమెతోనే. ఆ ట్రైపిస్తు కూడా. ఎవరో ఇద్దరు కొత్త అతిథు లున్నారు. ఆమె ఒకటే మాట్లాడుతోంది. కాని ఎవరూ

గట్టిగా ఎదురు చెప్పడానికి వీలేదు, చెప్పనీడు. ఎక్కిరింపుకో, ఉపేక్షకో నోరు మూస్తుంది. తనైతే నాకరు. వాళ్ళెందుకు లొంగిపోతా? అతనికి అర్థం కాలేదు. ఆమె చారమో లేక పర్వనాటిదో అనుకున్నా. ఏ పని గాని ఆ ఇంట్లో చాలా నిక్కచ్చిగా జరగాలి. అందుకని కోసం, తన అతిథుల కోసం, సెక్రటరీల కోసం, అరుస్తో వుంటుంది. ఆమెకి స్నేహితురాళ్ళే గాని బంధువులు ఎవరూ లేనట్టుంది. ఉంచే నియ్యదో.

మధ్యాహ్నం నించి తైలరు ఒచ్చి అతని కొలతలు తీసుకున్నాడు. మర్నాడు స్నానం చేసి ఒచ్చేప్పటికి అతని బల్లమేద రిస్తువాచి, బల్ల కలం. పెట్టెలో బట్టలు తనవి కావు. సేలం అంచు పంచలు, పిల్లలారీలు, జరి గోరండు కందువాలు. అన్ని ఒకే రకం. ఇదేంటి ఈ బలవంతం?

కాని డ్రెస్ చేసుకుని చూసుకుంటే, తన ఒంటి తీరుకీ, ముగ్గురికీ సరిగా ఎటువంటివి సరిపోతాయో, ఏవి ప్లేటన్సీ, అందాన్ని, ఇస్తాయో సరిగా ఆ బట్టలు అవి.

రాత్రి భోజనం దగ్గర థాంక్ చేశాడు ఆమెని. “ఎందుకు కాదు నీ కోస మనుకున్నావా ఏం! నా సెక్రటరీ కోసం. నా సెక్రటరీని నా మీద గౌరవం రావాలి.”

అంటే తనకి లివరీ అన్నమాట-కారు షాఫర్-మట్లే.

ఆమె రైబ్రరీ చాలా గొప్పది. ఎన్ని నవలలు, పత్రికలు! పైగా బట్టలు లేని దొమ్మల పుస్తకాలు! ఎంత ఖరీదో ఆ

ఆ రైబ్రరీ తనని కలుసుకోదు, ఎప్పుడోతప్ప. “ఎంత వైట్ ఏమిటి ఇంత సంపద?” అన్నాడు శంకర్.

“ఆమె కేం? థర్త నాలుగు లక్షలు వాడిలాట్ట. పైగా సంపాదన, అనుభవిస్తోంది హాయిగా.”

ఆ రాత్రి రాజకుమారుడి మల్లే పడుకున్నాడు, కిటికీ లోంచి తోటలో దాండాన సీళ్ళలోంచి మెరిసే వెన్నెల వంక చూస్తూ. అప్రేరియన్ తాడు, కస్తూరి, తుమ్మపూల పరిమళాల్ని అనుభవిస్తూ.

తెల్లారందం—

పురితే అట్లా తెల్లారందంచే దాగారేదా? ఇదేం చలం కథ అనుకున్నా?

మర్నాటి నించి అతన్ని ఆమె పనులు చెప్పి పూర్వోకి సంపు తోంది. మినిస్టర్లు, రేడియోవారు, పత్రికాధిపతులు, రాజ్యాంగ సభ్యులు, ఒక రేమిటి?

“ఎక్కడికి వెళ్ళినా కారులో వెళ్ళండి.”

“కారెందుకు?”

“మీ కోసమా! పని కావడం ప్రధానం. నువ్వు కాదు, నేనూ కాదు, ఆ ఇరవై వేల రూపాయల కారు పనులు సాధిస్తుంది, కాని మనక్కర్లం కాలేదు. నాకు యాభై వేల రూపాయలు సంపాదించి పెట్టింది అది” అని పెద్ద నవ్వు నవ్వింది.

అంత స్పష్టమైన, కాపట్యం లేని మనసు వుంటుందా అనిపించింది అతనికి. అట్లాంటామె నాలుగు మాటలంచేనే? భరించడం నామర్నా కాదనుకున్నాడు.

పది రోజుల్లో పర్యటన బైలుదేరారు. నాకర్లు, కారు, నాసీ శంకర్, ఆమె సిబ్బంది. దేశమంతటా ఉపన్యాసాలు ఇన్ టర్ పూలు అవ్వాలి - దిగ్విజయం చేసి మూడు నెలలకి తిరిగి వచ్చారు. ఆ ప్రయాణం భారమంతా శంకర్ మీదనే పడింది. అన్ని ఉన్నవిషయాలు చాలా జాగ్రత్తగా చూడాలి. రైల్వే బద్దలు, కారు జాగ్రత్త, భోజనం, మీటింగు ఏర్పాట్లు, పత్రికల్లో ఆమె పోవోలు, న్యూసు, ఆమె ఉపన్యాసానికి నోట్సు, అతను సమర్థతతో నెరవేర్చాడు చాలా కష్టపడి,

ఏ మాత్రం లోటు వచ్చిన చాలా చురుకైన చివాట్లు. బాగా చేసినప్పుడు చాలా మెచ్చుకునే మాటలు, చిరునవ్వులు, దయ. ఆమె పొరపాట్లని అంత ఉదారంగానే ఒప్పుకుంటుంది. న్యాయమే ననిపించింది అతనికి. ప్రతిదానినీ 'శంకర్, శంకర్' అని అందరి ముందు అతన్ని పొగుడుతుంది. అతను లేకపోతే తన పని నున్నా అంటుంది. తన ఉపన్యాసాల గొప్పతనం కొంత అతని కాపాడిస్తుంది. ఏమన్నా లోపం జరిగితే అందరి ముందు అతన్ని దివాలా తీస్తుంది.

మీటింగుకి పావుగంట ఆలస్యంగా వెళ్ళింది ఆమె. అతని తప్పు అంది కారులో. అతన్ని దగ్గరగా తన పక్కనే కూచో పెట్టుకుంటుంది.

ఉపన్యాసం ప్రారంభిస్తూనే—

“అలస్యానికి క్షమించాలి. నన్ను కాదు, ఎంత నేర్పినా లాభంలేని బుద్ధిని నా పెక్రటరీ శంకర్ని” అని. (నవ్వులు) చచ్చిపోయినా అతను. ఆమెతో వెదుతో వుంటే ఒక్కొక్కసారి ఆ గౌరవ లన్నిటికీ తనే అధిపతి ననిపించేది. కాని చాలాసార్లు ఆమె పెంచుకుని, వేషంవేసి తిప్పుతున్న కుక్కని అనిపించేది. ఏ నిమిషాన కారు ఆపి, “పో, దిగిపో” అని తోసేస్తుందో అని భయం. తిట్టినా మర్యాదగా తిట్టదు, బుతులకీ అట్టే దూరం లేదన్నట్టు నీచంగా తిడుతుంది.

చాలామంది శంకర్ని ఆమె ప్రియుడు అనుకుంటున్నట్టు తెలుస్తోంది అతనికి. చాలామందికి వేళాకోళం. చాలా మందికి ఈర్ష్య. మొత్తానికి తను చాలా అదృష్టవంతు డనుకుంటున్నారు.

అతని జీతం ఇప్పుడు మూడు వందలు- అతను ఏమాత్రం అడగకండానే. అతనికే కాదుట- ఏ నౌకరు కష్టపడి ఆమెని మెప్పించినా, ఆమె ఉపకారం చెయ్యడానికి అంతు వుండదు.

ఆమెని చూస్తే- ఆమె చిన్న వొట్టా, తెల్లని రంగూ, నాజూకైన ముక్కా, అరచేతులూ చూస్తే ఎవరికైనా ఆమె ప్రేమ కోసం పుట్టిందని

వుంది. కాని అదేం కనపడదు. ఇష్టమైన వాళ్ళతో చాలా చనువుగా వుంటుంది. కాని అంతవరకే.

అతనికి ఆమె మీద చాలా ఇష్టం. కాని ఆమె వెక్కిరింపుల వల్లనే, చివాట్ల వల్లనో, ఆమె మీద నిలవలేని కోర్కె కలగదు. కాని ఆమె పడకటింటి మిత్రులెవరూ అనే కుతూహలం మాత్రం వుంది.

ఆమెకి అతనితో చాలా చనువు. ఇష్ట పడ్డదంటే ఆమె ఇంక సహించలేకండా మనసిస్తుంది. ఐతే వాళ్ళు ఇద్దరు ముగ్గురు కన్ను ఎక్కువ లేరు. తను కలుసుకున్న వాళ్ళ శరీరాల్ని మర్కం లేకండా వర్ణించి నవ్వుతుంది. ప్రతి వారిని గురించి తూలనాడుతో లెఖ్ఖలేకండా చాట్లాడుతుంది. వీలైనంత వరకు ఏ మాటంటే ఆ మాట అనేస్తుంది. వాళ్ళనున్నా అంటే వినిపించుకోదు. తనమీద తృణీకారం చూపితే కప్పు, తనని ఎన్ని మాటలన్నా నవ్వేస్తుంది. ఎదురంటుంది.

ఒక రాత్రి దోజనం దగ్గర సంభాషణ ప్రేమ మీదికి తిరిగింది.

ఆమెకి అప్పుడప్పుడు సూచనగా ప్రేమ లేఖలు కూడా వస్తాయి. ఇవాటికి బాటిని అతనికే ఇస్తుంది. ఆమె కనలు ఫ్రైవేట్ కరెస్పాండెన్స్ లేకే లేదు. ఆమెతో పరిచయమై ఎన్నాళ్ళకీ ఆమె దగ్గర చేరలేక, కొట్టు కుని, కోపించే మనుషులు చాలామంది ఉన్నట్టున్నారు. హద్దుమీరడం అనంభనం. ఎంత ఒంటరిగా, చనువుగా, ఎన్నాళ్ళు ఆమెతో వర్తించినీ, ఆమెతో మోహ సంబంధంగా ఏ కొంచెం దగ్గరిగా కూడా రావడానికి ఎవరికీ గుండెలున్నట్టు కనపట్టలేదు. కాని అమితంగా ఆమె ఆశలు రేపు తున్నట్టు కనిపించింది శంకర్ రావుకి. మరి అందం, ధనం, ఐక్యర్యం, ప్రసవంలో కల్లా వాంచనీయమైన విషయాలు ఆమెలో మూర్తిభవించాయి. పైగా ఆమె నీకీ, మర్యాదా ఓ లెఖ్ఖగా ప్రవర్తించదు. మాట్లాడదు. నీలపదార్థం, నీలి వేషాల్ని చీల్చి వెక్కిరిస్తుంది, మనుషుల మొహాల



మీదే. “దగ్గరిగా కూచోండి. ఏమిటా దొంగ మర్కాదలు ! ఇంతలో నాతో పడుకుంటున్నారని అనుకోరు లెండి” అంది ఓ మంత్రిగారిని.

అట్లా మాట్లాడే శృంగారవతికి ఏం జవాబు చెప్పారు పురుష మాత్రుడు ?

ఆమె భర్త సంగతి ఎప్పుడూ ఎత్తలేదు ఆమె. చూసిన కొద్ది ఎద్దిరేషను ఎక్కువౌతోంది శంకరాపుకి.

ఆ ప్రేమ లేఖలికి జవాబుల్లో చాలా చమత్కారంగా తప్పకుండుంది. ఏమీ కాదనదు. ఔననను. ఆ ఉత్తరంతో ప్రేమకాద్యం కుదిరిపోయింది.

“దానికేం ? అట్లానే కలుసుకుందాం ! ఏమిటో ! మీ వాత్సల్యం వల్ల అలా అంటారుగాని నాలో ఏముంది ? ప్రేమకేం ? ఇదివరకు లేదు గనకనా, ఇంక ముందు ఏదో కావాలవడం ?”

అలా రాస్తుంది. అతనికే తెలిసిపోతోంది ఏ ఉత్తరానికి ఏం జవాబు రాయాలో !

“ప్రేమ ప్రేమ ! ఏం గొప్పమాట ! వీళ్ళందరికీ ప్రేమ ! వీళ్ళ మొహాలకి ! ఓసారి మరి అద్దం ముందు సరిగా నుంచుని చూసుకో కూడదా ?” అంటుంది అతనితో.

ఆమె వొంటికేకాక, డబ్బుకి వేస్తో వుంటారు ఎత్తులు, అప్పులనీ, వ్యాపారాలనీ. ముందే తెలుస్తుంది గావున ఆమెకి. డబ్బెవరికి కావాలో, తను ఎవరికి కావాలో, రెండూ ఎవరికో.

“రేపు బహుశా అప్పడుగుతాడు” అంటుంది- ఎవరి ద్వారానో పరిచయం చేసుకుని కారుతో వచ్చి ఆమెని మాటలతో రండిం చేసినవాణ్ణి.

ముందే అన్నీ తెలుసుకు రమ్మంటుంది శంకర్ని. తన అప్పుకి మంచి వాడ్డి, షేర్లకి నత్తైన లాభం వచ్చేట్టు కనపడితే, చాలా ఉదారంగా

ఫూరితేనే ఆ మనిషి మాట విలువమీదే ఇస్తున్నట్టు ఇచ్చేస్తుంది, దానం చేసినట్టే. లేకపోతే “ఎక్కడ వుందంటే డబ్బు ? చాలా ఖర్చుగా వుంది” అంటుంది.

ఈ పెద్ద పెద్ద విజినెస్ మనుషులూ, రాజకీయ ధురంధరులూ ఆమె ముందు వుత్త పూక. కాని ఆమె మాటలూ పద్దతీ, గోములూ మాత్రం ఏం తెలిసి అమాయకపు నిస్సహాయపు స్త్రీవి. ఎంతసేపు ఈమెని మోసగించడం, మోహించడం అనుకునే వాళ్ళకి చాలా గట్టి బొప్పెలు తడతాయి. కాని బహిరంగంగా నిరోధించడానికి ఏమీ కారణం కనపడక, తమదే తప్పనుకుని స్నేహంగా వుండిపోతారు.

ఆ రాత్రి భోజనం దగ్గర ప్రేమ ప్రస్తావన వచ్చింది, కవిత్వ చర్చ ద్వారా ఏ చర్చ వచ్చినా ఉన్నత వాతావరణంలోనే జరుగుతుంది ఆమె ముందు.

ఆమె భోజనం ఏర్పాట్లు కూడా ప్రత్యేకం. గుడ్లు తప్ప శాకాహారి. పెళ్ళిని అయ్యంగారు స్త్రీకి పుట్టి తెలుగు నాయుణ్ణి పెళ్ళిచేసుకుంది అంటారు కొందరు. వంట- కాయ కూరలే, కాని దాన్నిచూసి వంకాయ కూర అనుకోము. తిన్న తరువాత కూడా కొంత నేపటివరకు తెలీదు. పులుసు కలిపి అన్నం ప్లేట్లలో ముందు పెడతాడు బిట్లరు. పెరుగూ కలిపే. మట్టిగ కాగడానికి ఇస్తారు. ప్రతిపదాద్ధానికి నిర్ధారణగా చెప్పలేని కొత్త పరిమళాలు వుంటాయి. ఆమె భోజనానికి పిలిస్తే యెవరినన్నా అదొక గౌరవమే కాదు, అదొక శృంగారానుభవం. ఆమె పిలవండి మాత్రం ఆమె బిల్లదగ్గరగాని, ఇంట్లోగాని స్థలంలేదు యెవరికీ.

ఎవరో కన్నడం ఆయన ఆమెని అహ్వనించడానికి వచ్చాడు, సారస్వత పరిషత్తులో ఉపన్యాసం ఇవ్వడానికి. ఆమె కన్నడ సాహిత్యం సంగతి అడుగుతోంది ఆయనని.

“అయితే మీ జాగీర్దార్ మా చలం అన్నమాట” అన్నాడు శంకర్.

“అవును. చాలా పోలికలున్నాయి” అని ఆమెతో. “మీ వజ్ర పత్రాలు మా దేశంలో అరుదు. నవీన భావాలకు మా రచయితలు చాలా గర్వ పడతారు మిమ్మల్ని చూసి” అన్నాడు.

ఆమె నవ్వింది. “నాదంతా పైకి వేషాలలో పద్ధతులలో నవీనమే నా భావాలన్నీ చాలా పురాతనం.”

“ఏ విషయంలో?”

“ముఖ్యం ప్రేమ విషయంలో.”

“పాత పాతివ్రత్యం అదేనా? ఇంకా వివాహ పద్ధతుల్లో కూడా?”

“జరిగేవి జరుగుతున్నాయి. ఏం జరిగినా, పురాణాలూ, నీతులూ అలా వుంచి, అసలు సభ్యం అశభ్యం అనేది ఒకటి వుందిగా. ఆ రెండింటికీ భేదం లేదన్నప్పుడే నా తగాదా.”

“కాని ఆ భేదం కూడా మనిషి అభిప్రాయం మీదనే ఆధారపడి ఉండకదా? మీ దృష్టి ప్రతివారికీ వుండాలని ఏముంది?” అన్నాడు శంకర్.

“అభిప్రాయ భేదాలకేం? ఎవరి వీలునుబట్టి వారి అభిప్రాయం మారుతూ వుంటాయి. వ్యభిచార దృష్టి బలంగా ఉన్న మనిషికి, నైతిక ప్రాయాలు వంకర కాక ఏం చేస్తాయి?”

“కాని సాంఘిక పరిస్థితులలో? అందరూ స్త్రీలకూ మీకున్న నిగ్రహ శక్తి వుంటుందా?” అన్నాడు శంకర్.

ఆ మాటలకు ఆమె చాలా గర్వపడ్డది. ఆమె సెక్రటరీని ఆ మాటలు గొప్ప పెట్టిమోనియర్.

“ఉండదు. నాకు మాత్రం వుందని ఏమిటి? నాదీ శరీరమే. కానీ తక్కిన పట్లు బలంగా పని చెయ్యాలి అంటాను.”

“కాని ఆ తక్కిన పట్ల అవసరం, అర్థం, న్యాయం, ప్రజ్ఞ ఉన్నారవయితలు” అన్నాడు ఆయన.

ఆ మాటలతో ఆయన పరిషత్తుకి ఆమె వెళ్లే ఛాన్సును పోగొట్టు కున్నాడు.

“ఆ పటల్లో, అభ్యంతరాల్లో అర్థం, న్యాయం, వుండవచ్చు, వుండకపోవచ్చు. కాని ఆ నిబంధనలు స్వంత జీవితాలపైన ఏర్పరచు కున్న మనుషులు ఎంత ఉన్నతులో, వారి ఆత్మ బలం ఎంత బలీయమో గమనించ నక్కర్లేదా?” అన్నాడు శంకర్.

ఆ మాటలు ఆమెని హిగడదానికి అనలేదు అతను. నిజంగా ఏదో ఆమె అన్నాడు. ఆ మాటతో ఆమె కళ్ళు మెరిచాయి.

“ఆ టెన్నత్యం ఎంత మోసమో చూపుతో చాలా కథలు బయలు పోయి, మీ తెలుగులోనే” అన్నాడు ఆయన.

ఆ మాటలు ఆమె వినిపించుకోక ఆయన్ని పూర్తిగా ఉపేక్షించే పిందీ అటు తరవాత.

మళ్ళీ ప్రచారానికి బయలుదేరారు. శంకర్ కి ఆమెకి చనువు ఎక్కువయింది. అధికారిణి స్వరూపం తగ్గిపోయింది ఆమెలో. అక్కా తమ్ముడూ అయినారు వాళ్ళు! మీటింగు అయిన తరావాత రాత్రి అతని దగ్గరికివచ్చి కూచుంటుంది. త్వరం కాగానే అతని చంపలు రాసింది ఓపారి. చాలా పరియాచకా లాడుతుంది. ఆమెకి అతను ఎంత సేవ చేస్తాడో, అంతసేవా అతనికి చేస్తోంది, భోజనంలో అతనికి ఏమిష్టమో, అతనికి అన్ని సమస్యాలూ జరుగుతున్నాయో లేదో కనుక్కుంటుంది. ఆమెని భోజనానికి అహ్వానించి అతన్ని అహ్వానించకపోతే వొప్పకోదు.

“మా శంకర్లో!” అంటుంది.

ఆమె మనసులో అతనిమీద అభిమానం ఎక్కువైన కొద్దీ సన్నిహిత అతనికి గౌరవం తగ్గుతోంది. ధనికురాలు ఉంచుకున్న వొంగ

ప్రియుణ్ణి చూసినట్టు సీదంగా తనని చూస్తున్నా రనిపించింది అతనికి.

కొద్దిరోజుల్లో అతనికి చాలా స్పష్టమయింది, ఆమె తనని కోరి తోందని. ఇన్నాళ్ళూ ఆమె ఎంత చనువు తీసుకోని, అతనికి దైర్ఘ్యం లేదు. ఆమెతో కాను చనువు తీసుకోడానికి. తనంతట కాను ఆమె చేతి కూడా తాకలేదు. అప్పుడప్పుడు కారులో ఆమెతో కూచుని, పూవుకి ఆమె మీద వారిగాడు. అంతే. కాని ఆమె తనకి కావాలా? కావాలి. కాని ఆమె తన దవుతుందన్న ఆలోచన యెందుకో పెద్ద సంతోషాన్ని ఇవ్వలేదు. ఎందుకో!

రాత్రులు అప్పుడప్పుడు ఆమెకి నిద్రపట్టక అతన్ని తన గదిలో పిలిచి కణ్ణులు చెప్పమనేది. చదివించుకునేది. మెడవరకు కప్పుకున్న ఆమె ఒంటిమీద ఎంతమాత్రం బట్టలున్నాయో అని అతని కళ్ళురిచి సీటి. ఒక్కక్కరాత్రి మంచం పక్కన ఉన్న కుర్చీలోంచి ఆమె మీద ఒంగాలని చాలా బలంగా ఆవేశం ఒచ్చేది. తన గదిలోకి వెళ్ళి పడుకున్న తరువాత తానెంత పిరికివాడా అని చాలా కోపం కలిగేది.

అందమైన ఆ గది, నీలంగా నన్నని వెలుగు పడేసే ఆ దీపం ఆమె ఆ పెద్ద పట్టుదగ్గ మంచం, కిటికీలోంచి తోట అందం, మెరిసే గోడల మీద నక్షత్రాలు, రేరాణి పూల పరిమళాలు, వాన చినుకులు పడుతున్నప్పుడు నేలలోంచి బద్దలై కమ్ముకునే సృష్టి శక్తి సౌరభం, ఆ గది కాంతిలో దిండుమీద పరుచుకున్న ఆమె జాటు తరంగాలు, చంపకవి కనపడే కంఠం, ఆ పల్చని పట్టు దుప్పటిని పైకి తోసుకుంటూ తన కంఠం వద్ద ఎదుగుతున్నట్టు కనపడే ఆమె రొమ్ము చివర్లు ఆమె తొడలవలె ఎట్లా నిలవగలిగాడో ఆ యువకుడు పాపం!

అతను కావాలని కాకపోతే, ఎందుకు తన గదిలోకి రాత్రులు పిలుస్తుంది? కాని ఆ సమయాలలో ఆమె మొహం గంభీరంగా అధికారి

వుంటుంది. వింటుంది. కాని మాట్లాడదు. అతనివంక చూడనన్నా చూడదు. ఎంత ప్రయత్నించినా ఆ అరంగుళాల దూరం తన మనసులో కాని, హాటలోగాని దాటి చేతిని జాచలేదు. “వీల్లేదు-ఏ మాత్రం వీల్లేదు” అన్న ఒక వాచావరణం, ఒక శక్తి, ఆమె లోపలినుంచి బయలుదేరి అతన్ని వెనక్కి నెడుకోవడానికే దనిపించింది. రోజంతా అతన్ని పిలుస్తుంది ఆమె దేహం. ఆమె ఇష్టానికి తిరగబడా? కాని రాత్రి ఆ గదిలో మాత్రం అతనికి పూర్తిగా విరోధం.

రాత్రులు తన పక్కమీద పడుకుని, ఆమెని తలుచుకుని, అతని మనసు దేహమూ కూడా నీరసపడి పోతున్నాయి. ఏమో, ఏ రాత్రి ఆమె తన గదిలోకి రాకూడదా అని యెదురు చూసి చూసి నిద్రరాదు. కాని ఆమె మీద అతనికి ఇష్టంలేదు. ఉత్త యువ్వనం. రక్తం రక్తానికి పిలుపు. ఆ పిలుపులోంచి పెద్ద యిష్టం ఉద్భవం కావాలి సహజంగా. కాని ఆమె విరోధం. ఎక్కడి కక్కడికి ఆమెలోని ఆకర్షణని పెరగనీకండా తుంచేస్తున్న విరోధం, నిర్లక్ష్యం, వెక్కిరింపు. ఆమె దేహం పిలుస్తుంది. ఆమె మనసు పొమ్మంటుంది. మనసుకే విజయం.

ఆమె సుఖంగానే వుండిగాని. శంకర్ చిక్కిపోతున్నాడు. ఆమె కూడా ప్రశ్నిస్తోంది దయగా, ‘అరోగ్యం వావుండలేదా?’ అని. తన జ్ఞాతి చిక్కిపోయి తనని వారన్ చేసిన సంగతి జ్ఞాపకం వచ్చింది. ఈ అవస్థ అతని స్వభావా? అందుకనే శయ రోగిలాగై నాడా? తన గతీ అంతేనా? చివరికి నీనిగై శక్తి లేనినాడు ఇంకో పెక్రటరీ కావాలని పత్రికల్లో వేస్తుందా ఈ మహాకాళి! తను ముందే యెందుకు వెళ్ళిపోకూడదు? వెళ్ళ లేనిది అతనికి చాలా స్పష్టంగా తెలుసు. జీతం, ధోగం. అంతేకాదు, ఆమెని నిడివి వుండలేదు,

ఓ రాత్రి అతనికి చాలా రోషం వచ్చింది. ఏమిటి? తనెందుకొక్కటా నలిగిపోవాలి? తన కేమిటి ఆ భయం? ఏం మహాగొప్ప! అది కాదా? తనని ఈ విధంగా నాశనం చేస్తో వుంటే, తానేం అంత బాతగా వాడా? అని యెంతో చెప్పకున్నాడు. మర్నాడు రాత్రి కూచున్నప్పుడు చదువుతో, ఏదో కళమీద ఒక రష్యను రాసిన పుస్తకం. తనలో పెద్దగా తున్న రోషం అతని కంఠం పట్టుకుంది. మాట తడబడుతోంది, అతని తల తిప్పింది అతని వేపు.

“ఏమిటి? వాంట్ బావుండలేదా?”

“ఓ.”

“ఏమిటి?”

“రాత్రులు నిద్రలేదు.”

“ఆ బల్లమీద నిద్ర మాత్రలు వున్నాయి. తీసుకు వెళ్ళు.”

“అదీ కాదు.”

“ఏమిటి?”

అమె కంఠంలో ఏమీ దయలేదు. భయంలేదు. ఉత్త విరోధం ఎంతో దూరం.

అమె కళ్ళల్లోకి చూస్తో పూడుకున్నాను. అమె కోపంగా మువ్వలతో చూస్తోంది అతని వంక.

‘సాహసించు, సాహసించు. ఏమిటి భయం?’ అంటున్నాడు అతని లోపల. కాని చెయ్యి కదలదు.

అంత మండిపడే మనిషిని ఎవరేం చెయ్యగలరు? ఎన్నో చేతులు అతన్ని తలుపువేపు తోపేస్తోంది అమె.

చాలా సీరసంగా సంకోచంగా అమె వేళ్ళ కొనల్ని తాకాడు. తన వేళ్ళని ఓ క్షణం అట్లానే వుంచాడు. దానికోసమే యెదురు చూస్తున్నట్లు అమె చివలున లేచి కూచుంది. దుప్పటి కిందికి జారిన అమె బట్టలేని బజాయి, ఆ బజాయి కింద నీలం కాంతిలో ఓ పక్క మెరుస్తో వెలుగులో అతని చూపులు ఆతుక్కుని పోయినాయి.

అమె బిగ్గరగా నవ్వింది.

“వెళ్ళు, వెళ్ళిపో. ఏమిటి వేషాలు! వెళ్ళవేం?” నిజంగానే అందోంది.

ఏం చేస్తాడు? తలవంచుకు వెళ్ళిపోయినాడు తన గదిలోకి.

ఆ రాత్రి నించి అమె మీద తాచుపాము పగపట్టాడు శంకర్. ఎన్నటికీ మరవలేని అవమానం. తనని ఆకర్షించి గదిలోకి పిలిచి-అదీ ఆడది కాదు-రక్తాలు పీల్చే భూతాలు నయం దీనికన్న. కానీ దీని పని రేపు రాత్రి అనుకున్నాడు. మర్నాడు అమె మామూలుకన్న దయగా వుంది అతని మీద. కాని ఆ రాత్రినించి అతన్ని గదిలోకి పిలవలేదు.

అతని ప్లాన్స్ భగ్నమైనాయి. ఇంక అమె నేం చేస్తాడు? వారం రోజులయింది. అతని కసి ఏ మాత్రం తగ్గలేదు. అమె మీద విరోధం అతనికి. ప్రతి మాటలో ఏదో ఒకటి అంటున్నాడు అమెని. కాని రోజు రోజు అమెకి దయ ఎక్కువైతోంది. ఏమో టూనిక్కులు తెప్పించి స్వయంగా ఇప్పిస్తోంది అతనికి. విలువైన బట్టలు కుట్టించింది.

అనాటి మధ్యాహ్నం, లైబ్రరీలో చదువుకుంటున్నాడు. జిహ్వార్ లాల్ స్వయం చరిత్ర. చాలా శాంతంగా వుంది. వాన కురిసి వెలిసి ఆకాశంలో ఏర్పడ్డ నరోపరాల్లోంచి చైలుదేరి వస్తోంది గాలి. ఎండ గంతు రేస్తో వచ్చి అడుతోంది చెట్ల ఆకుల మీద నీటితో. పిట్టలన్నీ చైలుచివచ్చి కిరికరి ముందున్నాయి.



అమె వచ్చింది లై బ్రరీలోకి. అతన్ని చూడలేదు. ఏదో పుస్తకం వెతికి తీసుకుంది. అతను తలెత్తలేదు. వెదుతో అతన్ని చూసింది. దగ్గరికి వచ్చి “ఏమిటి? చదువుతున్నావు? ఓ! ఇట్లాంటి మధ్యాహ్నం అందంలో యువకుడు చదవ వలసిన పుస్తకమేనా?”

అని తన చేతిలోని పుస్తకం బిల్లమీద పెట్టి వెళ్ళి ఇంకో పుస్తకం తెచ్చి, తెరిచి వెతికి చూసి, నవ్వుతో అతనికిచ్చింది, బిట్టలు లేని ప్రెస్ బోమ్మలు.

“అవి చదువు. నీ భార్యకి ఉపయోగం” అని నవ్వి, అతని బిట్టల వూయించి వెళ్ళిపోతోంది. అతనింక నిలవలేదు. తోకతొక్కిన కాచిపాడు మల్లే లేచాడు.

“అగు” అన్నాడు అధికారంగా.

చప్పున కోపంగా తిరిగింది అతని వేపు. ఎంత తృణీకారం! ఇంకో అతని రక్తం విషం అయింది. భగ్గుమన్నాయి మంటలు గుండెల్లో. నిజపునా జ్వాలామయ మయింది.

ఒక్క చూపులో అమెమీద పడ్డాడు. అమెతో సహా తివాళీమీద పడ్డాడు. అమె పమిట బాడిస్ చింపేశాడు. అమె పెదమిలోంచి రక్తం కారుతోంది. కళ్ళు మండిపోతున్నాయి. ఏదో తిడుతోంది. కాని అతన్ని అమె ఒళ్ళు లాగేసింది, నీమీ విరోధపడలేదు.

అమెని తివాళీ మీద అట్లానే వాదిరి, వెళ్ళి తన కుర్చీలో కూచున్నాడు వగురుస్తో. అమె లేచి కూచుని నెమ్మదిగా సర్దుకుని, అతనివలె చూడకండానే లేచి వెళ్ళిపోయింది.

మర్నాటినుంచి అమె అతనితో మాట్లాడడం మానేసింది. వాని రోజులయింది, అతనికేం పక్కాత్తాపం రాలేదు.

ఓ ఉదయం కాఫీ కాగానే షాఫరు వచ్చి “రండి” అన్నాడు.

“ఎక్కడికి?”

“ఏమో! అమ్మగారు రమ్మన్నారు” అని కారు దగ్గరికి తీసికెళ్ళాడు. కన పాక పెట్టా; జంపఖానా చుట్టి వున్నాయి కారులో. అతన్నడిగి వాచీ, పెమ్మా తీసుకున్నాడు నౌకరు. వరండాలో పదిమంది యువకులు కూచుని వున్నారు.

కారులో స్టేషన్ కి తీసికెళ్ళి అతని పూరికి నెకండు క్లాసు టిక్కెట్లు కొని యిక్కించారు. చేతిలో ఒక కవరు పెట్టి వెళ్ళిపోయినారు. ఆ కవరులో వెయ్యిరూపాయలకి చెక్కు.

## పాప ఫలాలు

కాశీవతి వుత్త పనికిమాలిన యువకుడు. చదువుకునే రోజులో ప్రతి దినం శ్రద్ధగా బడికి వెళ్ళేవాడు. టీచర్లు వాడ్ని వాదించేవాడు కాబట్టి ఇంటి దగ్గర పాపాలు చదవ వలసిన కాలంలో మూర్ఖుడు టీచర్లని ఏడిపించడానికి క్రమమైన పద్ధతుల్ని పన్నాగం చేసేవాడు. పడలేక డిస్మిస్ చేసిన చాలా దిగులుగా ఎందుకంటే—ఆ బడికి నాలుగు కప్పులు సంపాదించాడు. అటల పోటీలలో.

తరవాత అనేకమైన చిల్లర వృత్తులో తన ప్రావీణ్యం చూపాడు. తాపీ పని, బట్టల వర్తకుడి కిందా, ఇన్సూరెన్సు ఏజెంట్, రైల్వే గుప్తా మొదలైనవి. అన్నిచోట్లా తన అధికారుల దవడలూ, ముక్కులూ మోలై నవాటి ఆకారాలు మార్చడానికి ప్రయత్నించడం వల్ల, చాలా దిగులు ఆ ఉద్యోగాలు మానుకోవలసి వచ్చింది. అన్ని తగాదాలూ ధర్య సంగతి దార్దమే పెట్టుకునేవాడు. కాని యీ గాంధీ యుగంలో అతని హింసాత్మకతలు కైదుదాకా తీసుకుపోయేటంత అపాయకరమై పోయినాయి. కైదు వెళ్ళేవాడేగాని, అక్కణ్ణించి ఎక్కడికి డిస్మిస్ కావడానికి నీలు లేనవని వెళ్ళకండా తప్పించుకున్నాడు, ప్లీ డర్లనీ, మేజిస్ట్రేటునీ బెదిరించి, చివరకు ఒక పొరుగుారి మిత్రుడిద్వారా, అమెరికన్ ప్రికి తెలుగు చెప్పే చిట్టా ఉద్యోగం సంపాదించాడు.

అమెరికన్ ముప్పై యేళ్ళు వుంటాయి. చాలా చక్క చక్క లాభం వుంటుంది. అమె దేశంలో అమె అందమేమో గాని కాశీవతికి అందం

ఏదలేదు. అమెకి రోజూ పొద్దున్న ఓ గంట చదువు చెప్పాలి. ఆ గంట పేరూ ఏదో ఒకటి తింటూనో, తాగుతోనో వుంటుంది అమె. మొదట కాఫీ, మధ్య టాఫీలూ, chewing gum (చూయింగ్ గమ్), చివర పళ్ళ రసం. అమె మీద కన్న అతనికి ఆ లిండి మీద యెక్కువకన్ను. మూడు నెలలకి అమెకి చిన్న మూటలు చదవడం వచ్చినప్పుడు అతనికికూడా కాఫీ తిన్నట్టా ఇచ్చింది. తరవాత టాఫీలకి పళ్ళరసానికి అట్టే దూరం లేదనుకున్నాడు.

క్రమంగా వ్యవహారాల్లో కూడా అమెకి సహాయం చేస్తున్నాడు అతను. అమెకి ఉపయోగ పడడం కోసం, అమె పైపు రైటరు మీద అక్కడం కూడా ప్రారంభించాడు.

టీతం కూడా హెచ్చించారు. యాభై రూపాయలయింది.

టీతం కన్న అతనికి—ఆ పెద్ద బంగళాలో చుట్టూ తోట—నీడలు—పిల్లలకైతలు, కాంతి—అక్కడ కూర్చోడం, అమె నవ్వులు వినడం—చూడ వచ్చిన వంతులమ్మల దగ్గర అధికారంగా మాట్లాడడం.

చిన్న పిల్ల మల్లే తెలుగు వుచ్చరించడానికి ప్రయత్నించే అమె. అవస్థలో సామూహిక చూపడం, చాల సరదాగా వుంది, తక్కిన రోజంతా తన తేజులో యెన్నడూ లేనిది చిల్లరతో ధనికుడి మల్లే తిరగడం, చాలా హాయిగా వుంది జీవితం. తల్లి దండ్రులకి అక్కలకి కొంచెం ధన సహాయం చేయడంతో అతని ప్రాముఖ్యం హెచ్చింది ఇంటి దగ్గర. అతని పాత స్నేహితు నన్నగిల్లాయి. అతని రాడీ మిత్రులు అతని పేరు లిస్టులోంచి తొక్కిస్తున్నాడు—ప్రయోజకులలోకి, మర్యాదస్తులలోకి, మరణించాడని.

కాని చేసిన పాపాలు వెంట నంటక మానవు యీ కర్మ బామిలో. ఎవరన్నా తప్పించుకు బైటపడాలని చూసినా, మిత్రులూ, పొరుగులూ, పాత చిట్టాని పెళ్ళగించి, చిత్రగుప్తుడికి, సంఘం పెద్దలకి

జ్ఞాపకం చేసి తీరతారు. ఈ అవకాశమంతా రాజ్యక్షేమం కోసం, ధర్మార్థం కోసం ఉదార బుద్ధితోనే జరుగుతుంది. క్రమంగా ఆమెతో గుసగుస ప్రారంభించారు నల్లరంగు పెద్దలు. అతను నమ్మదగిన మనిషి కావడాని ఆ యత్నం చాలా అలిన్యంగా జరిగింది. ఆమె విశ్వాసాన్ని చదివే చెయ్యలేక పోయినారు. పైగా ఆమెకి కాశీపతి మీద అభిలాష యెక్కువయింది. అతను మాత్రం పాప ఫలం అనుభవించక తప్పలేదు. ఉద్యోగం లక్ష్మీ, వాటి పర్యవసానాలకి లోకంలో అంత పై రుద్రుల వుండబట్టే, లోకం అంత మిస్టేరియస్ గా కనపడుతుంది. అతన్ని తప్పిద్దామని పెద్దలు ప్రయత్నిస్తే ఆమెకి అతని మీద పట్టు మరింత బిగిసింది. కాని ఆమె ఆ పట్టు వల్లనే అతనికి చాలా ఘోరమయిన అవస్థ సంప్రాప్తయింది.

కాశీపతి ఆత్మాభివృద్ధి తన బాధ్యతకింద తీసుకుని, తన పైకి ఆదేశ ప్రకారం, అతన్ని ఋజుమాడ్గానికి తిప్ప నిశ్చయించుకుంది ఆమె. ఈ నిశ్చయం అతనికి చాలా ఉక్కిరి బిక్కిరయే రూపాలు తీసుకుంది. అతని ఆత్మకోసం అతని నుండే అరగంటనేపు ప్రార్థిస్తుంది. ఆ రోజున ఏమేం చేశాడని అడుగుతుంది. దిద్దుతుంది. సద్గ్రంథాల్లో నించి భాగం వినిపిస్తుంది. వాటిని తెలుగులో చెప్పడానికి ప్రయత్నిస్తుంది, తన భాగం సాధనకూడా కలిసి వచ్చేట్టు.

“పశ్చాత్తాప పడు. నీ ఆత్మని దేవుడి పాదాలవద్ద నివేదించు” అని బలిమూలుతుంది.

ఆ ఉద్యోగం ఒదిలి పారిపోవా లన్నంత ఘోరమైన స్థితిలో జారింది అతని జాతకం.

ఇంక భరించలేక రెండు రోజులు కలవు తీసుకుని మేనమామ గారి ఇంటికి వెళ్ళాడు ఆ రెండు రోజులు కలవలో ఎన్ని వై పరీత్యాలు జరగగా జరిగిందో అనాడు మొవరికి తెలుసు ?

అదే పూరు మొదట తనకి ఉద్యోగమిప్పించిన మిత్రుడిది. అతను కాశీపతి యోగక్షేమాలడిగి తనకో నహాయం చేసిపెట్టమన్నాడు.

“తప్పకండా.”

“ఆ రేడి దగ్గర రత్నం అనే అమ్మాయి వుంది, నీకు తెలుసా?”

“అవును. తెలీకేం?”

ఆ బంగారాలో ముఖ్యమైన అమ్మాయి ఆ రత్నమే. రత్నాన్ని దాస్తే ఆ రేడికి చాలా ప్రేమ. ఆమెకి కాశీపతి అవీ అందించడానికి ప్రతి ఏమీం వెంట తిరగడానికి, తన అప్రభంకపు తెలుగు భాషని ప్రయోగం చెయ్యడానికి, ఆ నిర్వాగ్యురాలు రత్నం దొరికింది ఆమెకి అనుకున్నాడు కాశీపతి ఇదివరకే. అందువల్లనే గావును రత్నం కళ్ళల్లో ఆ దిగులు, టీపంలో ఇంకేం మిగలలేదు అనే నిరాశ. ఆ అమ్మాయి ఉపేరి పీల్చు కొనితన బతుకుతాలం తనది అని ఏ నిమిషాన అనుకోడానికి వీలుం యింది? అనిపించింది. ఈశ్వరా! రాత్రులు కూడా తన పక్కనే పడుకో పెట్టుకుంటుంది గావును? అని దిగులు పడ్డాడు.

“ఆ రత్నానికి నువ్వో కలురు చెప్పాలి రహస్యంగా.”

ఆ అమ్మాయితో కా నింతవరకు ఒక్కమాట మాట్లాడలేదు, దిగులు పడడం తప్ప.

“నీమిటి?”

ఆ ప్రశ్నకి ఆ మిత్రుడు ఏవో పెద్దగాథ చెప్పాడు. ఆ అమ్మాయి మీద ఆ యువకుడికి ప్రేమ. ఆమెకి ఓ ఉద్యోగం సంపాదించాడుట ఈ భాగ్యవే. ఆ ఉద్యోగం చాలా మంచిదని రత్నాన్ని ఒప్పించి నోలించ మన్నాడు. కాశీపతికి ఈ రహస్య రాయబారం దుచించలేదు. ఇంక తన మిత్రుడైన మాట నిజమే. ఆ అమ్మాయి చాలా ఇరుకులో వున్నమాట నిజమే. కాని తన్నివారణకు ఈ మిత్రుడు సూచించే చికిత్స మీద కాశీపతి విశ్వాసం కుదరలేదు. మొగాళ్ళ మొడల నుంచి మిత్రుడే కాని

అడవాళ్ళ యడల ఇతను శత్రువనిపించింది. తన తిరుగుబాటు తనం పట్ల నేర్చుకున్నాడు కాశీపతి, ఒక్క మనిషికే ఎన్ని వింత వింత ముఖాలు వుంటాయో!

“నువ్వే వచ్చి రత్నంతో మాట్లాడరాదా?”

“ఆ ముండ ఓ నిమిషం దాన్ని ఒడలదోయ్.”

“పోసి పెళ్ళిచేసుకుంటా నను.”

“నా కిదివరకే పెళ్ళయింది బాబూ, అది తెలిదా ఏమిటి నీకు?”

“అయితే నీకీ పిల్లతో యేం పని?” అని అడిగే అధికారం లేదు కాశీపతికి. ఈ రూపంలోనే వెంటిడిస్తాయి పాత పాపాలు. “మరి పూర్వం నీకా పతివ్రతలతో ఏం పనిపట్టి వాళ్ళ ఇళ్ళ చుట్టూ తిరిగావు నువ్వు? అని తప్పకుండా అడుగుతాడు తన అంతర్యామి తెలిసిన మిత్రుడు.

“అంతే కాదు. ఆ తెల్ల దెయ్యం లేదూ, అది మా ఇళ్ళకు గుర్రంపాకలో ఒక రాత్రి టార్పిలైటు వేసి చూసింది. ఆ వేపుకి వ్యానన్ను టుపాకీపెట్టి కాలుస్తా నంది. నిన్ను ఉద్యోగానికి పెట్టిన కొద్ది రోజులకే ఇది.”

మొత్తానికి నిష్కామంగా తన బాధ్యత లేకుండా మిత్రుడి రాజీవారం నడిపి పెడతానని వాగ్దత్తం చేశాడు కాశీపతి.

మళ్ళీ ఉద్యోగంలో చేరగానే, ఒంటరిగా చూసి - “రత్నం, మీ కలుగు తీసుకొచ్చాను” అన్నాడు.

బెదిరి చూసింది ఇటూ అటూ.

“ఏమిటి?” అంది.

“ఇక్కడ చెప్పడానికి వీలేదు.”

“నాకు కలుగేది ఏమిటి? ఎవరి దగ్గిర్చించి?”

యజమానురాలి ద్వారా రత్నానికి కూడా కాశీపతి మీద చాలా విశ్వాసం గనుక అంతమాత్రం మాట్లాడింది.

ఎవరి దగ్గిర్చించో చెప్పితే, కార్యం మొదలే చెడుతుందనే లోక జ్ఞానంతో అతను, “ఎవరి దగ్గిర్చించో: నీకు చాలా కావలసినవాళ్ళు దగ్గిర్చించి. చెప్పకాను-మాట్లాడాలి. ఎప్పుడు నీలు?” అన్నాడు.

ఇద్దరికీ భయమే, యెక్కడినించైనా ఆమె వింటోందా అని. కాని అంత కొందరగా మాట్లాడే తెలుగు అర్థం చేసుకునే పాండిత్యం ఇంకా ఆమెకి ప్రసాదించలేదు ఈ గురువుగారు. అది దైర్యం. కాని తటాలున వచ్చి “ఏమిటి మాట్లాడుతున్నారు” అంటుంది: మంచి మత మాధుర్యం చిరునవ్వుతోనే అనుకోండి. కాని వాళ్ళ చిరునవ్వుని ఎన్నడూ నమ్మడానికి వీలులేదు. అది వాళ్ళ వృత్తి. వాళ్ళ బోధనా పాఠశాలలో యీ చిరునవ్వు కట్టి ఇచ్చే పంపుతారు ఇతర దేశాలకి. చాలా దయగల చిరునవ్వుతోనే టిఫిన్ చేస్తారు కావేరీల్లోంచి విద్యార్థుల్ని, నౌకరీల్లోంచి నిర్వాగ్యుల్ని.

“ఎక్కడా విరామం దొరకదు. ఓ నిమిషం వొడలదు. చూస్తున్నావా! ఓ కాయతం మీద రాసి ఇవ్వండి.”

“కాదు. రాస్తే తెలిదు—మాట్లాడాలి!”

ఆలోచించింది రత్నం.

“అదివారం తెల్లవాళ్ళ ప్రార్థనకి పోతుంది. రాత్రి యెనిమిది ఇంటికి రండి” అంది.

రోజు రోజూ ఇతనిపైన ఆ లేడిగారికి బాధ్యత ఎక్కువైతోంది. ఓ విధంగా అతన్ని పెంచుకుంది ఆమె. పుస్తకాలిస్తోంది చదవమని మూడు “ఎంత వరకు చదివావు? ఇష్టపడ్డావా? ఏం ఇష్టపడ్డావు?” అని ప్రశ్నలు. ఎంత జీతం ఇచ్చినాసరే, ఇంక ఈ ఉద్యోగం వాడుకునేవలసిన సమయం అసన్నమయిందని తెలుస్తోంది అతనికి. బళ్ళో టీచర్లు



మొగాళ్ళు గనక సరిపోయింది గానీ, ఈ రకం అడవాల్సే, కానీ యెంత విద్యాధికుడై గొప్ప గవర్నమెంటు హోదాలో వుండేవాడో ఈ పాటికి?

తన మీది ఆమె వాత్సల్యం పుత్ర మత ప్రచారం కాదనీ, తైవ సేవే కాదనీ, ప్రత్యేకంగా తనని వుద్ధరించాలని ఆమె శ్రమ పడుకోవడం అతనికి తెలుస్తోంది. ఈ విధంగా ఆ వాత్సల్యం ఎక్కువైపోయిందా? తనూ మతంలో చేరడమో, కాక నిరంతరం ఆమె కళ్ళముందు ప్రార్థనలో గడపడమో, మొత్తానికి లోకపు పనులకూ సరదాలకూ యెందుకూ పనికిరాని వ్యర్థమైపోవడం జరిగి తీరుతుందనిపించింది. మెడమీది కత్తికింద కోడిమల్లె గిలగిల లాడుతున్నాడు.

కథలోకి ఇద్దరు అడవాళ్ళని తీసుకొచ్చి, చలం ఇంత సేపు పూకున్నాడేం అని తొందర పడుతున్నావా? వొస్తున్నాను. నా పాతకుట్టి నిరాశ పరిచే పాపం కట్టుకోను. కాకపోతే కాశీపతి మల్లె నేను ఆ పాప ఫలం అనుభవించవలసి వొస్తుంది. అదృష్టం కలిసి వాస్తే ఒక్క ఫలమే కాదు ఫలాలు అనుభవించడం కూడా జరుగుతుంది. గొప్ప అదృష్టం కలవారికి పాప ఫలాలు అవే వచ్చి పైనబడి, పూజ ఫలాలుగా మారతాయి.

ఆ ఆదివారం సాయంత్రం బంగళాకి వెళ్ళాడు. ఇదివరకన్నా రాత్రి అటు వెళ్ళలేదు. విద్యుద్దీపాలు, రాధా మనోహరి పువ్వు గుత్తం వెనక నుంచి టైట లోటలో జిమియా పూల మీదా, పొద్దు తిరుగు పూలమీదా పడుతున్నాయి. వరండా కుర్చీల వాల్చీపు దీపాల కింద పెట స్టాండి. తలుపుకి కట్టిన కర్డన్లు రాత్రి వెలుతురులో అసలు అందాల్సి కనపడుతున్నాయి.

కిటికీలోంచి చూస్తోంది. గావును రత్నం, పెంటనే వచ్చింది.

“కూచో, చెప్పతాను” అన్నాడు.

ఆమె కూచోకండా అనుమానంతో నుంచునే వుంది. కుర్చీలమీద బాడ్సనే అర్హత ఆమెకి లేదు.

“ఎంత సేపటికి వొస్తుందే?”

“పదింటికిగాని రాదు. ఎవరో భోజనానికి కూడా పిలిచారు. బట్లరు కావారి యింటికి వెళ్ళాడు.”

“నువ్వు ఒక్కడానివేనా ఇక్కడ?”

“ఊ.”

“అట్లా రోడ్డు మీదికి రా.”

“ఇల్లు వాదిలా? పైగా చూస్తారు మనని రోడ్డు దీపాల కింద.”

పూర్వానుభవం ఆమెని భయపెడుతోంది అనుకున్నాడు.

“సరే, ఇక్కడే కూచో.”

“రోడ్డు మీద నుంచి కనపడతాము.”

“దీపం ఆర్పెయ్యి.”

“దీపం లేదేమీ అనుకుంటారు బండివాళ్ళు.”

వాళ్ళ కావరం ఆ కాంపొస్తులోనే.

అబ్బ. అడవాళ్ళ జాగ్రత్తలకి అందులేదు. చాలా దాదాపు పడ్డాడు ఇది వరకు కాశీపతి.

“ఒరే! పది నిమిషాల ఉత్సవానికి, ఇరవై నాలుగు గంటలు వన్నాహారూ ఈ అడవాళ్ళకి” అనేవాడు రొడీ మిత్రులతో ప్రాణం పిసికి, కాని తనకంటే ఏ భయాలు లేవుగాని, అడవాళ్ళు అబలలు మరి. ఈ సిల్ల దేనికి ఒప్పకోక ఏం చెయ్యమంటుంది? యెందుకూ రమ్మన్నట్టు తనని? ఏ మారోచించింది? యెక్కడా పిలు లేకపోతే, యెక్కడా హడ్డడం?

కాని ఈ అబలల సాహసానికి మొగవాడు ఏ మూలకీ చాలదన్న సంగతి అతను గ్రహించలేదు.

“ఇట్లా రండి” అని లోపలికి, తానెన్నడూ పాదం మోపని అంక పురాలలోకి తీసికెళ్ళింది, యజమానురాలి పడక గదిలోకి. దీపం వెలిగించి, ఫాన్ చేసి, అతన్ని ఆమె మంచం మీద కూర్చోమంది, ఆమె సాహసాన్ని అందుకోలేక పోయినాడు, మన వెయ్యి గలభాల రాకే యోధుడు.

నందేహిస్తో కూచున్నాడు. మంచి విలువైన స్పృగం మంచం ఆ మంచం ఆ యజమానురాలి తెల్లని దేహ పరిమళాల్నేగాని ఇంకే వరకు.... ‘అనాఘ్రాతం పుష్పం. కిన్లయమలూనం’ అనిపించింది.

రత్నం దీపం అర్పి, చిన్న దీపం వేసి (దానికి కూడా నీలం పేర్ వుంది) మంచం మీద చూరంగా కూచుంది.

“ఏమిటి సమాచారం?” అంది, లోపలి చిరునవ్వుతో.

భయంతో అతని నోట మాట చాలేదు.

దైర్యం అనేక రకాలు. ఇరవై మంది కర్రలు కత్తెల్లతో వాస్తే అతనికి ఏమీ భయం లేదు. కాని దొరసాని వొస్తుందంటే భయం. ఆమె కొడుకుంది, తిడుతుంది, పోలీసులకి అప్పగిస్తుందన్న భయం స్వల్పం. ప్రార్థన చేస్తుందని మహా భయం. అదిగాక మామూలు స్థలాలలో ఎన్నడూ ఎంత అపాయంలోనూ భయం లేని వాళ్ళకి కూడా, అసంగత మైన దివ్యమహారాల భయం పట్టుకుంటుంది, అవరిచిత ప్రదేశాలలో.

“ఆమె వాస్తే....”

“రాదు. వచ్చినా ఇక్కడికి రాదు. నా కోసం కేకేస్తుంది. బాపి ఈ కిటికీ కింద నుంచే వెడుతుంది.”

“ఈ గదిలో ఈ పిల్ల ఆదివారం రాత్రులు ఏమేం చేసిందో” అని అనుమానం వచ్చిందిగాని.... ఎందుకో నమ్మలేదు అతను.

రత్నం చాలా పిరికి పిల్ల !!!

చెప్పడం ప్రారంభించాడు. కాని మొదట్లోనే.... “వాడి సంగతి వెనుదెత్తకండి, చాలా ఘాతకుడు. ఏం చేశాడో తెలుసా?” అంది.

“తెలుసు. కాని ఈ సంగతి చెప్పమన్నాడు” అని చెప్పాడు. కాని ఆమె ఏమీ కదలలేదు.

“అంతేనా?” అని లేస్తోంది. “నేను రాననీ, నా కిట్లాంటి కబుర్లు నంపవొద్దనీ, నిశ్చయంగా చెప్పండి. ఈ సారి దొరసానితో వెళ్ళరానని తెలియ చెయ్యండి. రండి.”

తన మిత్రుడి కార్యం భగ్గు మయింది. ఆమె లేచి వెళ్ళి పోతోంది మరి. ఆ మంచం మహత్యం గావును, ఆ మెత్తదనం రోచి పట్టిన లేవ లేక పోతున్నాడు కాశీవతి. మిత్ర కార్యం సాధించారి.

“రత్నం!”

“ఓ!”

“నీ కిక్కడ దావుందా?”

ఆ ప్రశ్న విని అగిపోయింది వెళ్ళే పిల్ల. అతనికి యెదురుగా కూతురుగా వచ్చి నుంచుని “దావుందో లేదో.... దావుండకపోతే, అడుగుదా నన్ను పుద్దరిస్తాడా? మీరు పుద్దరిస్తారా?” అంది.

“నాకు తెలీదు నీ మీద చాలా ప్రేమలాగుంది అతనికి” అంటు శ్వాడు, ఆమెని బొడ్డునించి ముఖం కేసి చూస్తున్న అతను. అట్లా చూస్తే అతనికి రత్నాన్ని సరిగా తాను ఇదివరకు చూడలే దనిపించింది.

“ప్రేమ! ప్రేమ!! అందరికీ నామీద. దొరసానికి ప్రేమే, అతనికి ప్రేమే. ప్రేమ అంటే కొరుక్కుతినడమేగా; ఎవరైతే నేనే?”

అమె మాటలో జీవితంలోని రసహీనత్వం, నిర్వాగ్యత్వం, ఏదో ఒక దోసులో నుంచి ఎన్నటికీ విముక్తిలేని నిరాశ, స్వేచ్ఛకోసం, పాప బతుకుకోసమై ఈ సూతన బానిసల ఆర్తనాదం వినిపించింది అలాంటిది.

“పాపం! రత్నం, ఏం చెయ్యను?” అన్నాడు అనయత్నంగా స్వేచ్ఛావిహారి అయిన ఆ రాడీకి తెలిసినట్లు. ఏదో ఒక దాస్యంలో ధనం, కీర్తి, మర్యాద, అధికారపు బంగారు సంకెళ్ళన్నీ చూడాలని కులికే ఆకాబంధితులకి అర్థం కాదు ఆ దాధ. ఆ గంటలో ఈ ఊపిరాడకపోతే యేళ్ళకొంది రత్నం ఏమైపోతో వుందాలి, ఆ యజమాని రాలి దిద్దుకోవాలి!

చాలా హృదయాంతరాళంలోంచి అన్నా దా మాట. ఎన్నడూ పడని ఆ దయ—మతకోసం కాక, ఉపకిన తన పొగరు రామ్మోకా కాక, తననో ఇంటిదాన్ని చేసి వంశోద్ధారణ కోసం కాక, తన కోసమే తన దాధకోసమే విన్న ఆ మాటతో అమె హృదయం విస్ఫులమయ్యింది.

చప్పన ఏడ్చింది.

అట్లాంటి సమయాలు, పలకరింపులు, తండ్రి కొడుకు, భార్య భర్త అనే బంధుత్వంకాక, యజమాని, నౌకరు, స్నేహితుడు, మిత్రుడు ఉద్యోగి, దొంగ, వర్తకుడు... ఇట్లాంటి పౌరలు తొలిగి, మనిషి ఇంట్లో వుత్త మనిషిగా, చివరికి శ్రీ పురుషులుగా కాక, వుత్త మనిషిగా పరిణమించే సమయాలు చాలా అరుదు.

కాని అట్లాంటి పలకరింపులు యెప్పుడో అనుకోకండా, జరిగినప్పుడు జీవితాలలో గొప్ప హృదయాలలో మార్పులు జరుగుతాయి. అట్లాంటి రిండే ఆత్మకృత్తి రాడీలలో, వేశ్యలలో, దిక్కుమాలిన వాళ్ళలో. వాళ్ళ కూడా ఏ ఒక్కరికో వుంటుంది. మామూలుగా ఆమెని ప్రతిరోజూ చూడ

వాడు జిజ్ఞాసురూన్ని చూసినట్లు. కాని ఆ గది నిశ్శబ్దంలో ఏకాంతంగా ఏదో అమె రామ్మని అడుగునుంచిచూసి భరించలేకపోయినాడు కానీ.

ఆ ఉద్రేకపు పూపున, అట్లా ఆ పెద్ద రామ్మని నిస్సహాయంగా టిక్కులేకుండా లేచినదడం భరించలేకపోయినాడు. అపదాని కని పడ చేతులు వేసి, అణచి, చుట్టూ చేతులు పోనిచ్చి, మీదికి తీసుకున్నాడు. అబలపుతో ఆ చక్కకి అడ్డంగా పడ్డారు.

ఆ సమయంలో మనుష్య మాత్రులు అంతకన్న ఏం చేస్తారు? నర్తకో రసంలేని (మానవా) తీతులు మాత్రం నీతుల్ని, ధర్మాల్ని మాట్లాడ గలరు.

ఏ టిక్కుబద్ధంలో చేసిన మంచమో అది, ఈ వేడి దేశానికి వచ్చి ఎన్నేళ్ళనించి కాలిపోతోందో, ఈ నాటికి ఆ మంచం నిర్మాత ఉద్దేశ్యం భూర్తిగా నెరవేరింది. ఆ స్ప్రింగులు కలకలమని నవ్వుతో గంతు లేయి.

అయిపోలేదు కథ.

ఎందుకంటే-ఆ సమయానికే ధర్మశీలురాలు దైవం ముందు మోక రింది తన జీవితాన్ని మానవసేవలో సఫల పరచమని పేదకుంటోంది. ఆ దైవం కనికరిస్తాడో లేదో చెప్పలేనుకాని, నేను అమెకి ఆ వర మివ్వ తుంటున్నాను. అమె నేను నా కలంకో మంత్రించి ప్రాణ మిచ్చిన ఖో పుణ్యవతి. నేను యముజ్ఞి. నా కలం పోటునించి ఎవరూ తప్పించు కోలేరు, వాళ్ళ పుణ్యఫలాలు అనుభవించిందాకా. అమె జీవితాన్ని సఫల పరిచిగాని వాదలను. ఆ రేడిని, అమెనే కాదు, మిమ్మల్ని విడవను నా కథ ఏదీ అడ్రం మీ కళ్ళలోంచి వెళ్ళి, మీ నర్తకో అగ్ని లేపి, మీ హృద యాల్ని రాబుణ్ణంతో-మీ హృదయా లేమిటి, నిలుపునా మిమ్మల్ని కలి గించి అర్థం చేసిందాకా.

“ఎట్లా జరిగింది?” అడగండి గాలిసీ, రత్నాస్మి, జీవితపు యవ్వనాస్మి! ఆమె దేహం అడిగింది. ఎదురుపడి ప్రశ్నించింది రత్నా పాటకపు రొమ్మ-సహజ జీవితంలో, ముగ్గురు పిల్లల కడుపు నింపవలసి ఆ రొమ్మ: భూసారం నుంచి తన కేమీ ఇవ్వలేని నిస్సారపు చదువులో, ఎరువు తెచ్చుకుని పొట్టకోసం పులుముకున్న మతంలో, దిక్కులే అల్లల్లాడుతో, నీతి వాక్యాల చావుకి యెదురు తిరిగి మగవాణ్ణి ‘నువ్వు మనిషివేనా?’ అని ఛిక్కరించిన ఆ రొమ్మ!

చదువుల, ఉద్యోగాల మురుగుడు శవంగా తయారు కాని కాగితం ఏం చేస్తాడు అంతకన్న? తిన్న లిండి వొంట బట్టి రాదీ! అడగండి రొమ్మ పొగరుగా ఛిక్కరించి, చాలెండి చేస్తే!

కాని వొచ్చిన ఖర్చు మేమిటంటే-ఏక్ దిన్ కా సుల్తాన్ అయి పోయింది అతని పని. అంతే-మర్నాటినుంచి ఏదో ఒక్క చూపు, పని మాట, వేళ్ళ చివర్ల స్వర్ణతో తృప్తిపడవలసి వచ్చింది వాళ్ళు.

దొరసానికి అనుమానం, ఆమెకి తెలికుండానే పనిచేస్తోంది సహజం, ఎందుకంటే వాళ్ళిద్దరూ మంచి దిట్టమైన వుగాలు. వాళ్ళ పూర్వుల్ని నాగరికత నాశనం చెయ్యలేదు. నరాల్లోంచి సారం పీళ్ళే వుత్త చచ్చు దొంగల్ని చెయ్యలేదు. నిజమే, వుత్త పశువులు-కాని పశు బిడ్డల మూలల, ఇనప పెట్టెల బంగారు బరువుల కింద నగం నలిగిపోతే పురుగులు మాత్రం కారు. అందుకని వాళ్ళ వాంఛతో గాలిసీ నింపాడు. ఎండకే మెరుగుడు పెట్టారు వాళ్ళ చూపులతో. వాళ్ళిద్దరూ దగ్గర చేతి చాలు-విద్యుచ్ఛక్తులు మెరుస్తున్నాయి, ఎండు హృదయాల్ని మండిస్తే జీవిత శక్తీ ఒక నూతన వికాసంతో ఎదిగే గడ్డిలో నవ్వుతోంది. పురుగుల తాగి తొక్కిన పువ్వులు, పూగుతో పాటలు పాడుతో గదిలోకి కొంగుబాట స్వాగతమిచ్చాయి వాళ్ళిద్దరికీ. పాపం, దొరసాని హృదయంలో స్పందిం

కుండా ఎట్లా వుంటాయో జ్వలించే శృంగార తరంగాలు? కాని హృదయం లోంచి మెదుడుతో ప్రవేశించేసరికి పెద్ద అనుమానంగా మారాయి.

కనిపెడుతోనే వుందీ వాళ్ళని. ఓ ఉదయం ఆమె స్నానం గది లోంచి చప్పున వచ్చి, బైపుకొట్టే కాశీపతి స్టూల్ మీద వెనక నుంచుని అతని కంకంమీద చేతులేసి రత్నం ఆనుకోడం చూసింది. అతను ఆమె చేతిని పట్టుకున్నాడు. చప్పున ఆ గదిలోకి ప్రవేశించింది, పూర్తిగా డ్రెస్ చేసుకోకుండానే. అర్థ రక్షణకై శ్రీ మహావిష్ణువు తన లక్ష్మీ కుచోపరిచే లాంఛనమైన నీడడు.

రత్నం దూరంగా దూకింది. కాశీపతి చప్పున వెనకాలకి తిరిగాడు కొంత మనిగిందని. కాని దగ్గరే ఆ కిటికీ వెనక తీగె సంపెంగ పొద మీదనే కూచుని వున్నాడు మన్మథుడు, విల్లెక్కు-పెట్టి, బాణం సంధించి, ఈ కిటికీ దేశపు ఉద్యోగపు హృదయ విదళితరైన పరిమళాలతో దట్టించిన షేప్పల్ని పొదిలో ఇముడ్చుకుని. కాశీపతి చూపు మీదనుంచి, దొరసాని గుండెలమీదికి గుచ్చేశాడు. ఆ మెత్తని బాణం ఆమె మత కవచానికి తగిలి చక్కమైన ఆమె స్లిప్స్ మీద పడిపోయింది. కాశీపతి చూపు మాత్రం ఆ బాణం లక్ష్యంమీదనే లగ్నమయింది, ఆ తెల్లని, సున్నని పెన్నముద్దల మీద-గానతో కప్పని ఆమె బాహుమూలాలనించి, మెల్లిగా మృదువుగా ఆమె దాడినంతా పలకరించింది చాలా ఉల్లాసంగా. ఆమె ఒక్క మాట మాటాడక చిరునవ్వుతో కోపాన్ని కప్పి వెనక్కి తిరిగినప్పుడు కూడా, కనబడే ఆమె నదుం బలంనుంచి, ఆగ్రహం తెప్పించిన ఆమె ఘనాన్ని కావలించుకుంది, ఇటునుంచి అటువరకు అతని చూపు.

ఇద్దరిమధ్య అట్లాంటి నిస్పృహవ్వ పడ్డదంటే అది రగులుకోక మానదు, ఆ శ్రీ పురుషులు చాలా దూరమైపోతే తప్ప. దూరం కాకుండా కూచునే దేవతలు చాలామంది ఉన్నారు, శ్రీ ప్రపంచరీతుల్ని గమనిస్తో కాని ఆమె షకం ఆమెకి గొప్ప రక్ష.



ఎంత స్వతంత్రం రానీ, ఎంత విజ్ఞానం పెరగనీ, మతం అనే ఒప్పటికి మూర్ఖం తప్పదు. హేతువాదానికి అతీతమైన విషయాలు వుండ వొచ్చు. ఉన్నట్టే కనపడతాయి, ముఖ్యంగా మతాలలో. కాని ఆ మతానికి సంబంధించిన అన్ని విషయాల్లో కూడా బుద్ధి, హృదయం. మనిషిలో ఉన్న ఔన్నత్యం, వేటిని పనిచెయ్యగలదు. ఎవరో కొంతమంది కష్ట వాళ్ళలో చాలామంది మతాన్నే వాదిలేస్తారు ధైర్యమున్న వాళ్ళు. మతంలో వుండి, ఆ మత విషయంలో సంపూర్ణమైన బుద్ధి విశ్వాసంతో హృదయ బాధార్యంతో పనిచెయ్యగలవారు తక్కువ. అందువల్లనే పూర్వ ప్రభువులు మతాన్ని తమ ఆధీనంలో వుంచుకోడానికి ప్రయత్నించాడు. ఈనాటి ప్రభుత్వాలు మతాన్నే నిర్మూలం చెయ్యాలని చూస్తాయి.

రేడి లోపలికి వెళ్లిపోయింది, రత్నం తోటవేపు పరుగెత్తింది. కాశీపతి తుపాను ఎదుర్కొనే నావికుడిమల్లే సిద్ధపడుతున్నాడు. అరగంటలో ఆమెరికన్ శ్రీ చిరునవ్వుతో ఒచ్చి, తెనుగు పుస్తకం తీసి, “కాశీరదేశ్వ సుందరలు ప్రపంచంలో నెల్ల” అని చదువుతోంది, ఏ మెరగనట్టు.

ఆనాటినుంచి పాఠాలలో అతని మాటలలో ముద్దులు, చూపుల్లో మార్గవం, అతని దేహం అప్రయత్నంగా సామీప్యం. రత్నం అసలు ఆ గదిలోకి రావటమే లేదు.

అతను ఎదురుచూస్తున్న తుపాను మూడో రోజున విరుచుకుపడ్డది. కాని చాలా మార్గవంగా, పెద్దమనుష్యుల మధ్య చర్చమల్లే. అతను అది కున్నది ఆమె తనని తిట్టి వెళ్ళకొడుతుందని. కాని ఆమె: “ఏమిటో నీ ఉద్దేశ్యం?” అని అడిగింది కళ్ళు కిందికి వార్చి.

“ఏ విషయం?”

“రత్నం సంగతి.....”

దొంగతనం ఏమీ లేకుండా మాట్లాడాలని అతను ముందే నిశ్చయించుకున్నాడు. ఆమె రత్నంతో ఇదివరకే మాటాడి వుంటుంది. మి

మకు చెప్పింది రత్నం? ఏ విధంగా చెప్పి వుంటుంది? ఈ మెషనరీలు ఇట్లాంటి సంబంధాలు గొప్పగా ఇష్టపడతారనీ, ఐతే ఆ తప్పులన్నీ తీరగలిగించుకుని. మొగాజ్జీ అదరకొట్టి, బెదిరించి, అతన్ని మతంలో కలిపి, ఆ అమ్మాయికి పెళ్లిచేస్తారనీ, చాలామంది బ్రాహ్మణులు అట్లానే క్రిస్టియన్లు ఐనారనీ విన్నాడు. మిత్రులు తనని జాగ్రత్తగా వుండమని కూడా చెప్పారు ఇదివరకు.

ముందు జాగ్రత్తని తెచ్చిపెట్టుకోలేక పోయినాడు గాని, ఇంక జాగ్రత్తగా వుండవల్సివున్నాడు. తన వాళ్ళని ఒదిరి, ఆ చర్చిలో దైవియ విండ్, ఆ రత్నం దైవియ తెలుగు రోజుల్లా విండ్, ఆమెకి సీట్రిలంటి పిల్లల్ని కని పోషించాలని అతనికి ఎంతమాత్రమూ లేదు. పైగా వాళ్ళ మూఢలూ, ఇంగ్లీషు వేషాలు, పందిమాంసాలు...అంతే కాదు - బిడ్డల శుభ్రమూ అందమూ చూసి, ఆ బిడ్డల లోపల వాళ్ళు శుభ్రంగా అందంగా వుంటుందని అనుకోడం పొరబాటని తెలుసు కున్నాడు. ఒంటి శుభ్రం, అందం చూసి, ఆ ఒంటికింద మనసు శుభ్రం, అందమని, మాటకి పనికి చాలా తేడా లేదని చదువుకుని స్వేచ్ఛగా పెళ్లిళ్ల చేసుకునే, తెలవిగల ఆడపిల్లలు దిన దినమూ చేసే పొరబాట్లు కూడా అతనికి తెలివు. భర్తలతో మోరమైన కాలం గడుపుతో పైకి సంతోషాన్ని పెట్టుకుని లోకాన్ని మోసపుచ్చి అభిమానాన్ని నిలబెట్టుకోవాలని చూసే నవీన శ్రీల మల్లేనే, అంతా అందమని రత్నం వక్షమూ, వక్షం మీదపడి కన్నీళ్ళూ మోసం చేశాయి అతన్ని. అంతేగాక, ఎంత సూక్ష్మ దృష్టితో చూసినా నలుపురంగు తెలుపురంగుతో పోటీకి నిలవలేదు.

“రత్నం సంగతి ఏమిటి?” అని మొదులు తిరిగాడు.

“పెళ్ళి చేసుకో.”

గట్టి ప్రశ్న! అప్పుడే అంతదూరం అవుతుం దనుకోలేదు.

“రక్షానికి ఆ ఉద్దేశ్యం వుందా?”

కాశీపతిలో యీ కృత్రిమ అమాయకత్వం ఆమె తోవని చిక్కులు పెడుతోంది. అతనిలో నిజంగా అమాయకత్వం వుందేమో! కాకపోతే ఆమె అనుభవంతో కూడిన సునిశిత దృష్టిముందు అబద్ధం నిలవలేదు. ఘోరమైన నేరాల వెనక కూడా చాలా అమాయకత వుంటుందని తెలుసుకోగల ఔదార్యమూ, తెలివీ, వ్యవధి వుండదు మనుషులకి, మేడన్లకీ.

“ఆమె సిద్ధంగానే వుంది.”

“నేను లేను.”

“ఆమెమీద నీకు ప్రేమ లేదా?”

“లేదు.”

“మరి ఎందుకు చేశావు ఆ పని?”

అంతా తెలుసుకుందా? లేక తన చుట్టూ వల పన్నుతోందా?

“ఏం పని?”

ఆ పనికి ఆమె ఉచ్చరించగల ఇంగ్లీషుమాట గాని, తెలుగు మాట గాని ఆమెకి దొరకలేదు.

“నీకు తెలీదా?” అంది.

కాను ఏమీ చెయ్యలేదు అనాలి. కాని లోపల్నించి నిజం మాట్లాడడా మనుకున్నాడు గదా, ఆమె మీడి ప్రేమవల్ల వచ్చిన కొత్త గౌరవం వల్ల! అతను రాడీ. బాధ్యతలు అంగీకరించడు. పోయే కీర్తిలేదు. ఈ సంగతి అందరికీ తెలిసినా, ఏమీ వింత పడదు. అందువల్ల అతనికి అబద్ధం లాడవలసిన అవశ్యకత లేదు.

ఏం జవాబు చెప్పడామో అని ఆలోచిస్తో వుండగా, చలం జ్ఞానకు వచ్చాడు. రాడీ కాపడంచేత, హోటల్లో రేడియో వాగనప్పుడు, తిమ్మబూండ్ల తినే పెద్ద మనుషుల మధ్య, చలం పుస్తకాల్లోని పేలుడు దాంట్లు విగ్గరగా చదివేవాడు.

“అయితే, మేము చేసిన పని పాపకార్యమైతే, దాన్నే జీవితంలా చేస్తో వుండమంటారా?”

ఆ ప్రశ్న అర్థం చేసుకునేప్పటికీ చాలా సేపు పట్టింది, ఆమెకి. మృత్యు ధైర్యం సంబంధమైనవి తప్ప ఏమీ చదవనిదీ, పంతులమ్మలతో కప్ప విలమైన దృష్టిగల మనుషులతో యెవరితో మాట్లాడనిదీ ఆమె. వ్యామతం చాలా గొప్పదనీ, అంతకన్న తెలుసుకోవలసింది ఇంక లేదని, భారతదేశపు విజ్ఞానమంతా తమ పంతులమ్మల మాటల్లోనే ఇమిడి వున్నదని విశ్వసించే వారికి వాస్తవ జీవితాన్ని మాట్లాడే కాశీపతి మాట బెద్దా అర్థమౌతాయి?

“నువ్వు చేసిన పనిలో అపరాధం నీకు గోచరించటమే లేదా? ఆ ఆహ్వానిని మరిగించుకుని నువ్వు వాడిరెయ్యటం న్యాయంగా కనపడు తుందా?”

“వాడిరెయ్యటం లేదు. మీరు ఒప్పుకుంటే ఆమెకి అవసరమైతే నన్ను ఆమెని వాదలనని వాగ్దానం చేస్తున్నాను.”

ఆమె చాలా చిక్కుల్లోపడి ఆలోచిస్తోంది, అతని మాటల అర్థం.

“పెళ్ళి చేసుకో అయితే!”

“పెళ్ళి చేసుకోవడం మెందుకు?”

“మరి ఆమెకి దిక్కెవరు?”

“ఇన్నాళ్లా యెవరూ? ఇంక ముందూ వాళ్ళే.”

“నేను. నేను ఇంక ఆ మనిషిని యెందుకు చూడాలి?”

“ఆమె మీద ప్రేమకద మీకు; ప్రేమ లేకపోయినా నన్ను ఆమెని పోషించ మంటున్నారు. ప్రేమగల మీరు వాదులుకారా?”

వీధుపు వాస్తోంది ఆ మిషనరీ లేడీకి.

“ఇట్లాంటి పనులు చూస్తూ వుంటేనా?”

“మీ కేం అవకారం ఆ పనులు.”

“దేవుడికి అవకారం చేసింది.”

“మీకేం ఒకవేళ అవకారమైతే అతనికి, అతనే చూసుకుంటాడు ఆ సంగతి.”

“నీకు ప్రేమలేంది యెందుకు చేశావు ఈ పని?”

ఆమె కన్నీళ్ళు కిసిమిసిమి వుంది.

“క్రిస్టియన్ మిషనరీలు ఐ వుండి ఆ మాట అడుగుతారా మీరు ప్రేమ వుంటే ఆ పని చెయ్యడంలో మనత ఏముంది? ప్రేమగల మనుషులందరూ చేసే పనే అది! డీసన్ ఏమన్నాడు? ఆకలితో వున్నవాడికి తిండి ఇట్టలు తేని వాడికి ఇట్టలు ఇవ్వ మన్నాడు. ఈమె అవసరం అంతకన్నా గొప్పది. మూడు రోజుల నించి తిండిలేక పోషిల్లి న మనిషిని మీ గుమ్మరలోంచి పొమ్మంటారా?”

ఆమె ఇంక భరించలేక పోయింది. మండిపడుతో, రోషపు కళ్ళతో, అతని మీదికి లేచింది, ఇంగ్లీషులో తిడుతో - తన మతాన్ని ప్రపంచానికి వెలుగు నిచ్చిన తన దైవం మాటల్ని అట్లా వికృతం చెయ్యడం భరించలేక.

“పో. ఇక్కణ్ణించి పో” అంటోంది.

భయంతో అతనూ లేచి నుంచున్నాడు.

తన మీదికి వచ్చే, ఆమె విగించిన గుప్పెట్లని చూసి తన కొడుకుం దనుకున్నాడు. వెళ్ళి పోయేవాడే. కాని రాడి: అదా కోపానికి భయపడిపోవడం అతని మర్యాదకి లోపం. అట్లానే నుంచున్నాడు.

“పోవేం? పోవేం? నా ఇంటివేపు రా, చెబుతాను!”

ఆమెది తల్లి కోపం. తనింత కష్టపడి పెంచి బాగు చెయ్యాలనుకున్న యువకుడు అట్లాంటి పనిచేసి, పశ్చాత్తాప పడకుండా, ఇట్లాంటి మాట లంటున్నాడు.

“ఇంకా నుంచుంటావేం? పో, నా కళ్ళముందు నించి పో.”

దూకింది అతని మీదికి. బూడ్చుకాలు యెత్తింది. అతను ఆమె గుప్పెట్లని పట్టుకున్నాడు. చాలా గట్టిగా పెనుగులాడి తిడుతోంది అతన్ని. కాని రాడి అతను. తన ఉద్రేకానికి తగినట్టు అతన్ని తిట్టాలంటే, మతంలో చేరి, చిన్నప్పటి తన పల్లెటూరి తిట్లు అలవాటు తప్పాయి ఆమెకి. ఒక ఉద్రేకం చూపడానికి ఏ మార్గం లేనప్పుడు, ఉక్కిరి విక్కిరిచై ఆ ఉద్రేకం అనేక మార్గల వ్యక్తమౌతుంది.

అదిగాక చాలా అందమైన ఉదయం. శాంతమైన బంగళా. పక్షుల చిన్న చిన్న ఈలలు.

పైగా ఈ సంపెంగ తీగమీద విల్లెక్క పెట్టుకుని, చంపక పుష్పం సంధించి ఆనంగుడు—పక పక నవ్వుతో.

ఆమెని వొడిచాడు రాడి. ఆమె వొళ్ళు ఆమెకి తెలీదు. కాను క్షీకారంతో చూపే: ఈ నల్లజాతికి అట్లా లొంగిపోవడం, నల్ల నాకర్ని సహాయార్థం పిలవడం ఆమెకు నామోక్షి రివాల్వరుతో సాధించ వలసిన సమయం కాని రివాల్వరు లేదు, నాకర్లు దాపున లేరు.

చప్పున ఏడ్చింది.

“ఏడవకు. ఏడవకు నువ్వు చెప్పినట్టు వింటాను.”

రోషానికి విక్రమం, కన్నీళ్ళకి అనుకూలం దీర పురుషుల లక్షణం, శ్రీరాముడి వండి ఉదాత్త పురుషుల గంభీర స్వభావం అని ఆమె కన్నీళ్ళు చూచాడు ఆమె చేతిరుమాలుతోనే, ఆమె రొమ్ముకి వేసుకుని దానితో టుడుచుకున్న Lily of the valley పొడరు పరిమళాల్ని వెదచిమ్మే

చిన్న రుమాలుతో. ఆమె ఇంకా తన భావోద్వేగంలోనే ఒళ్ళు తెరిచి పుండి గావును, ఏమనలేదు.

కళ్ళని తుడిచాడు, చంపల్ని తుడిచాడు. ఇంకా ఆమె కన్నీటి కాణి వాడునే వేళ్ళతో ప్రయాణం చేసి, బుజాలకింద తుడిచాడు. ఆ ముహూర్తం ప్రవహించిన వెన్నెల బయళ్ళలో, స్నిగ్ధక్షన్మతాలని తప్పించుకుని సక్కుగా ప్రవహించిన రోయలోకి కూడా అతని వేళ్ళు వెళ్ళి మృదువుగా ఆపి తెలికుండానే ఆ వరదల్నించి ఆమె శోభని రక్షించాయి.

గంగను స్వర్గం నించి భూమికి పలిచాడు భగీరథుడు. కానీ వరదల్ని ఆపి, అగస్త్యుడు కూడా బాధా కౌశిపతి.

“ఏదవకు. ఎందుకు ఏడుస్తావు?” అని ఆమె పెదవుల మీద మృదువు పెట్టుకున్నాడు.

దెబ్బతిన్న పాము మళ్ళీ లేచింది అతని మీదికి. రెండు మూల పెద్ద కేకలు కూడా వేసిందేమో; అతన్ని చంపమీద పెదేలున కొట్టి కసి తీరక అతన్ని గుద్దింది. ఆమెని గట్టిగా పట్టేసుకున్నాడు. చేతులు రొమ్ము—అన్నీ ఇనుప కవచంలో మళ్ళీ బంధించాడు. ఆమెకి పూసిన లేదు గావును. గొంతు కూడా నులిమాడేమో! చాచుకుని, తెల్లగా, సున్నగా, నరం తీవ్రంగా, కొట్టుకొంటో తన పెదమల్ని పీలిచే, పరిమళాన్ని చిమ్మే ఆమె కంఠాన్ని.

ఆమె వాళ్ళో ప్రాణం లేకండా అతని చేతుల్లో బయటెక్కింది. వాడిలాడు కొంచెంగా. ఆమె ఒరిగి పోయింది. జాట్లు పూడిపోయి పిన్నులు రాలి.

ఎక్కడ పడుకో పెట్టడానికి ఏమీ లేదు ఆ గదిలో. అట్లానే మాయసంగా చేతుల్లో ఆమె నెత్తుకుని, ఆమె గదిలోకి తీసుకు వెళ్ళి ఆమె

మెత్తని స్పృంగు వక్కమీద పడుకో పెట్టాడు. ఆమె కళ్ళు తెరవలేదు. కంఠం రాశాడు. మెల్లిగా వెలిచాడు. ఆ బట్టలు కొత్త. ముళ్ళూ, పిన్నులూ ఎక్కడ గుచ్చుకుని కట్టుకుంటారో తెలీదు అతనికి. ఏ బట్ట కింద ఏముందివో, యెన్ని బట్టలు పుంటాయో తెలీదు. వెలికి వెలికి పిన్నులు, బట్టిల్లు తీసి ఒడులు చేశాడు. ప్రథమ చికిత్సలు తెలీనివాడు గనక, గుండెలు రాశాడు. అబ్బా! ఎంత తెలుపు అనుకున్నాడు.

ఏం చేసినా, పాపం ఆమె కళ్ళు తెరవలేదు.

తరవాత ?

తరవాత నన్ను రాయనీయరు. రాస్తే అదంతా చదివి, మరీ వచ్చింది అతనికి అని మీరే తిడతారు నన్ను.

వాళ్ళిద్దరినీ ఆ గదిలో, మిమ్మల్ని మీ గదుల్లో, దీవించి, నేను ఇంటికి వెడుతున్నాను. శలవు.